

TIGHT BINDING BOOK

UNIVERSAL
LIBRARY

OU_204182

UNIVERSAL
LIBRARY

OUP--552--7-7-66--10,000

OSMANIA UNIVERSITY LIBRARY

Call No. *211*

Accession No. *1000*

Author *W. W. R. S. S.*

Title *W. W. R. S. S.*

This book should be returned on or before the date last marked below.

వ్యాసముక్తావళి.

(తొలిసరము)



రచయిత :

భవిష్యోపనిషత్తులను బాధ్యుర్రావు, బి. ఏ., బి. ఇడి.,
నరసాపురము.



ప్రకాశకులు.

వేంకటరామ్ అండ్ కో.,
ఎడ్యుకేషనల్ పబ్లిషర్సు, బుక్ సెల్లర్సు,
ఏలూరు.

Branch, Market Street,
SECUNDERABAD (DN.)



PRINTED BY MR. K. KODANDA RAMAIAH,
AT ANDHRA GRANDHALAYA PRESS,
BEZWADA.

1932.

Copy Right Registered.

[PRICE As. 10.]

వీ రి క .

అప్పుడప్పుడు తీరికనమయములు తెనుఁగు వ్యాస రచనావినోదమునఁ బుచ్చెడు అలవాటునకు లోనై కొన్ని వ్యాసములను వ్రాసితిని. ఏ విషయమై గాని సాధారణముగా నిరుగు పొరుగువా రనుకొను భావములనే ప్రోవుజేసి యొక క్రమములో నిడిన హేతువున, నిందలియభిప్రాయములు పాఠకులకుఁ జిరపరిచితములే కావచ్చును. అన్య విషయములమాట యటుండనిచ్చి వ్యాసరచనాధోరణినే యిందుఁ బ్రాధాన్యముగ గణించితిని.

నా వ్రాసిన వ్యాసములను వినిన కొందఱు మిత్రు లివి శ్రీ పురుషుల కెల్లఱకు నందు ముఖ్యముగ బడిపిల్లలకు వ్యాస రచనమున నీతిగ్రహణమున మిక్కిలి సహకారు లగు నని వా కొని వీని నచ్చొత్తింపుమని నన్నుఁ బ్రోత్సహించిరి. తదుపదే శము నా కుత్సాహకారణ మగుడు వ్యాసముక్తావళిని గూర్చి మున్నుండుగఁ తొలిసరమును బ్రకటన గావింప సమకట్టితిని.

వ్యాసమునకు ఎత్తుగడ, రచన, సమాప్తి ముఖ్యము లనియు, రచయిత యం దాద్యంతముల సధికశ్రద్ధఁ జూపవల యుననియు, దీనిఁ జదువువారు గ్రహించునెడల నాప్రియ త్నము సార్థకము. మఱియు వ్రాసినకొలఁది వ్యాసరచన మల వాటగును. తద్రచనలోఁగల కొన్ని పద్ధతుల నీవ్యాసముక్తావళి రుచిఁజూపును. అనేకాభిప్రాయములు మనస్సులోఁగల్గియు వ్యాసరూపమున వాని వ్రాయఁజాలనిపిన్నల కిది తోడ్పడుచో నామనోభీష్టము నెఱవేఱినదనియే సంతసించెదను.

సరసాపుఁము,
15-7-32.



ఇట్లు,
భమిడిపాటి సుబ్బారావు.

విషయ సూచిక .



	పుట.		పుట.
1. భక్తి	... 1	11. ఎగతాళి	... 66
2. పరమీతాచరణము	... 7	12. వృత్తి	... 71
3. వాగ్దానము	... 13	13. పట్టుదల	... 76
4. క్రమము	... 17	14. మరణము	... 82
5. ధర్మము	... 23	15. మిత్రవ్యయము	... 89
6. ఆశ	... 29	16. భూతదయ	... 96
7. పాటు	... 36	17. మూఢవిశ్వాసము	... 102
8. డాలు	... 42	18. అలవాటు	... 110
9. సడత	... 49	19. ఓర్పు	... 119
10. కోపము	... 58	20. కుతి	... 125





వ్యాసముక్తావళి.

భక్తి.

“ భక్తిలేని పూజ పత్రిచేటు. ”

1. భక్తి యనఁ దక్కువ వాఁ డధికు నెడలఁ జూపు భయ గౌరవసంయుక్తమైన చేమము. అల్పవయస్కుఁ డధికవయస్కుని, నిర్ధనుఁడు లక్షీవంతుని, అల్పవిద్యావంతుఁడు పండితుని భక్తితోఁ జూడఁదగును. ప్రజలు రాజును, బిడ్డలు తల్లిదండ్రులను, ఛాత్రులు పదేశకుని, సేవకు లధికారిని, ప్రాణి కోటి దైవమును స్వదేశమును భక్తిం గనుట సహజము. అనఁగా నే విషయములో నైనఁ దక్కువయైనవా రావిషయ మం దుత్తీర్ణులైనవారియందుఁ బ్రేమ, గౌరవము, భయము నను గుణతీతయసంయుతబుద్ధి బొందుట భక్తి నూనుట. అధికుఁడు తన కేదేని యపాయముం గలిగించు ననుకొని జడి యుటమాత్రము భక్తి కా దని యియ్యెడ గ్రహింపవలసి యున్నది.

2. ఎవఁడు భక్తిఁ జూపఁబడుట కర్పణో వానియం దనశ్వరమగు సధికగుణ మేదియో యొక్కటి యుండవలయును.

కేవలము భౌతికవస్తాధిక్యముం గని భక్తిజూపుట యాయా
 ధిక్యతయున్న యన్నినాల్లండి తొలంగిపోవును. అనగాఁ
 గోటీశ్వరుఁడని యొక్కనిఁ గొల్చువారి భక్తి, యాద్రీవ్య
 మున్నంతకాలముండి తల్లోపముతో నశించును. మార్కుఁ
 జెందని యనన్యసామాన్యగుణ మేదియో కలిగియున్నవాఁడు
 భక్తికర్తఁడు. పుట్టుకచేతనే యెల్లరు తమ తమ జననీజనకుల
 యెడ భక్తి జూపవలెను. ప్రజలేలికమొదలగువారియందు
 భక్తియుంచుటొప్పును. భార్యకు భర్తయెడ నుండు బుద్ధి
 భక్తిపూర్వకము. భర్తకు భార్యయెడ నుండు బుద్ధి నట్లన
 రాదు? కొలఁది గొప్పలతో నిమిత్తము లేక సమస్తజనులు
 పరమేశ్వరునియందు భక్తియుక్తులగుట యుక్తము.

3. భక్తులిష్టదైవమును సంతతము తలపోయుదురు.
 వారిచర్యలు చూపఱకు నవ్వు పుట్టించును. హనుమంతుఁడు
 'రామ, రామ' యనని క్షణము కానరాదు. ప్రహ్లాదుఁడు
 విష్ణువును స్మరించుటలో విరామము లేదు. వారేపనులఁ
 జేసిన నవి భగవదర్పణబుద్ధిప్రేరితములే! వారి కితరము చెవిఁ
 జొరదు. అందుచేతనే భక్తులు స్మృతులను నుడి పొడమినది.
 కొందఱు భక్తులారంభస్థితిలో దోడివారియపనిందలకు
 లక్ష్యములై రని భక్తచరిత్రములు సాక్ష్య మొసంగుచున్నవి.
 ప్రజలదండనములు భక్తులకుఁ దగులకుండఁ జేయునది భక్తి
 కవచము. భక్తులు తమ లక్ష్యమైన దైవమును సంతృప్తిఁ
 జేయుటే ముఖ్యమని శారీరకకష్టములను, ధననష్టమును,
 సంఘబహిష్కరణములను నోర్చుకొనెదరు. ఓర్చుకొనెద

రనుటకంటె యవి తాకని యుద్వేగముతో వారు లక్ష్యము దిక్కుగాఁ బర్విడెద రను టొప్పును. శ్రీకృష్ణునియెడ గోపిక లును, శ్రీరామునెడల గోపన్నయుఁ జూపిన భక్తి యిందుల కుదాహరణముగఁ బేర్కొనందగును. క్రీస్తువెంట నరిగిన మాడ్డెలనుకన్య భక్తురాండ్రీలో మేల్బొందితి.

4. దైవభక్తి కిరణము లేవియు సాటిరావు. దైవమొన రించిన మేల్బొంది దలంచుకొనియైన దేవునెడల భక్తిఁ గలిగి యుండుట కర్తవ్యము. జీవుఁడు తనదీర్ఘప్రయాణములో నర రూప మెత్తి తక్కినజంతుజాలములో మిన్నయై, పరమేశ్వరు నిపై భక్తి గల్గియుండకుండుటకంటె గర్హ్య మన్యము లేదు గదా! అయినను నీ వనుదినముగల యరువది గడియల కాల ములో నేమాత్ర మసమస్తము నిచ్చిన దాతవిషయికమైన చింతలో వినియోగించుచున్నావో తలంపుము. ఎవ్వని కరుణా లేశమే జగంబున కంతకును బుక్కిలింతలప్రాయమై వెల యునో, యెవ్వనిసంకల్పమాత్రమునఁ బ్రపంచమునఁగల భోగ భాగ్యములమాట యటుండఁ బ్రపంచములే యస్తమించునో, యాచిద్విలాసునిగూర్చి నీ వనుదినము గొంత విచారణ మొనరించి యాతనియెడ భక్తిఁ జూపుట యుచితముగాదా! అట్లొనర్చుము.

5. కొందఱు దైవభక్తులు మఱికొందఱు దైవదత్త ప్రకృతివస్తుభక్తులు. ఇంకను కొందఱు మానవకల్పిత వస్తుభక్తులు. వీరు స్వస్థులును గణనసేయక తమ యిష్ట దైవముల కలంకారముల నిడ సర్వచా ప్రయత్నించెదరు.

వీరుగాక యింకఁ జెప్పఁబోవు భక్తులు ధూమపానీయాదితుచ్ఛభోగభక్తులు, పశవర్తులు. వీరును నిష్టదైవముల నహర్నిశలు సేవించి యారోగ్యముం జెడఁగొట్టుకొని దుష్ప్రవర్తకుల కాదర్శప్రాయులై నశించుచున్నారు. వీరు నిజమైన భక్తులఁ దూలనాడి యపనిందల పాలొనరించుచుండుటలో నేనూత్రిమును వెనుఁదీయరు. వీరును దమ యిష్టదైవములను మనోవాక్కర్మల సేవించుదురు. కాని వీరిదైవములు పీరినాశనమునకు దారిఁజూపుట యథార్థము. పైనఁ జెప్పిన ద్వివిధములగు భక్తులును ద్వికరణశుద్ధిగ నిజదైవములను బ్రేమించుదురు. కాని మొదటి తెగవారు త్తమగతులను, దక్కుంగలవారలఘోగతిని బొందెదరు. కాఁబట్టి, యేదైవమును నీ వాశ్రయించుచున్నావో విచారణచేసి తెలిసికొని తొల్తనే నీచాశ్రయమును వర్జించి మేలొడఁగూర్చువాని నాశ్రయించుట నీయుపయోగమునకే యని గ్రహించి, యారీతిని జేయునది. చేతులు కాలినఁ బిదపఁ దన్నివారణోపాయములకై వెదకులాడుట కంటె ముందుగానే యేహానియు రాకుండఁ దప్పించుకొనుట శ్రేయోదాయకము.

6. కష్టములపాలైనవారు, జిజ్ఞాసువులు, ధనకాంతలు, జ్ఞానులు నను నాలుగు తెగలవారుమాత్రమే భగవంతుఁ డనిన భక్తిగలవారు. ఉద్యోగభంగమైననాఁడు సుందరకాండము విప్రువాఁడును, రోగగ్రస్తుఁడైననాఁడు ముడుపుల గట్టువాఁడును సుఖదినములలో దేవుని స్మరింపఁడు. జనసామాన్యము లోకవ్యాపారములలో మునిఁగి తేలుచుఁ బర

మేష్టియునికినే మఱచును. అతఁడు లేఁ డనికూడ పాఠ దల పోసి నాస్తికు లగుదురు. భగవంతుఁడు లేఁ డనుకొనువారికి భగవద్భక్తి పూజ్యమేగదా! సంతోషములో భోగనిమ గ్నుఁడై యున్న సమయమున నకుఁడు స్వప్రయోజకత్వము వలన నంతటివాఁడనైతి నని యెంచి, దైన్య మనుభవించు నాఁ డా దైన్యమునకుం గారణము భగవంతుఁడే యనుకొని యాతనిఁ దూలనాడుట పామరసామాన్యలక్షణము. భగవ ద్భక్తివలన సమస్తఫలములును గొంగుబంగార మను వారు కూడ స్వచ్ఛమైన భక్తి నీశ్వరునివైఁ బాదుకొల్పరు. ఇది హాస్యకరవిషయము; నిరుత్సాహపఱుపవలసిన సమాచారము.

7. భక్తిఁ జూపుటకు సఖ్యము, శ్రీవణము, దాసత్వము, వందనము, అర్చనము, ఫేవ, అత్మలో నెఱుక, సంకీర్తనము, చింతనము నను తొమ్మిది మార్గము లున్నవి. వివిధ మతములవారు వివిధమార్గముల భక్తిఁజూపుచు నొండొరుల నపహసించుకొనుట నిజభక్తిలో పనూచకముగాన నది కూడదు. ఇన్నిమార్గముల శొకభక్తుఁడే యనుసరింపఁ దగును. లేదా కొన్నిటిఁ గొన్నియెడల నుపయోగింపనగును. గొప్ప వానియెడ భక్తిఁజూపుట స్నేహముమూలమున, నూడిగము మూలమున, వందనముమూలమునఁ గావచ్చును. లేదా మఱి యేయితరపద్ధతులనైనఁగూడ నవలంబించవచ్చును. దేవుని విషయమై వీనికిందోడు సంకీర్తనము పూజ ధ్యానము చేకొను వారున్నారు. దేశభక్తుల సంకీర్తనములు చిరపరిచితములే.

మార్గమేదైన నేమి త్రికరణశుద్ధియైన భక్తి యుండవలయును. లేనిచో నది కపటవికేషణ పూర్వపదభక్తియగును. కపటభక్తి సోపాధికము, ప్రేమశూన్యము, కారవహీనము. అట్టి కపటభక్తులు మోసగాండు, స్వలాభపరాయణులు, దుస్తుత్రాజ్ఞులు. వారు నిజకార్యనిర్వహణకాలముననే, నక్కవినయములఁ జూపి, యాపిదపధ్వజమెత్తెదరు. అట్టివారిని నిరుత్సాహకఱచుటకు, నట్టిభక్తిని నిరసించుటకు నిజమైనభక్తి లజ్జలేక మనోవాక్కర్మలఁ జూపఁబడునదై యుండవలసియున్న దని పురాతనమైన తీర్మానమున్నది.

8. కొంతమంది దైవమునకైనను సరే సేవ సేయుట భక్తిజూపుట నిజప్రతిభకు భంగకరమని యూహించెదరు. దేవాలయమునకు బోవను, నమస్కారముచేయును నాత్మకారవహీనమనుకొనువారు నిట్టిజనులే. వారు కేవలము పరులఁ బరిపాలించుటకే మేము ప్రత్యేకము పుట్టితి మనుకొను సర్వజ్ఞత్వపూరితహృదయులు; అధికారమదోన్మత్తులు; ఐహికభోగాసక్తులు. వారైనను దమ కపకారము జరుగనున్నవేళ నది తప్పించుకొనుటకు లోకుల మెప్పుడల వడయుటకు దొంగభక్తిని బ్రకటించెదరు. ప్రమాదము దాఁటినమీఁదట యథాపూర్వస్థితిలోనికి మాటి తాటిమొవ్వెక్కి కూర్చుండెదరు. ఒకప్పుడు భక్తిమూలమునఁ బ్రమాదములు తప్పినవనుకొను వారుగూడ నటుపైన నిజమైన భక్తులేల కారోగదా!

9. అంతరంగమున భక్తి కలదు. తత్ప్రకటనకార్యము లతో మాకు నిమి తము లేదని కొందఱివితండవాదము. కాని,

భక్తి యణఁగి నిల్చి ప్రకటన మొల్లనిది కాదు. ఒకని బాహ్య వర్తన మాంతరంగికభక్తి కనుగుణముగ నుండితీరును. అందు చేత బాహ్యవర్తనమునఁ గన్పట్టనిభక్తి చాటున నుండదు. ఒకని ప్రవర్తనమున భక్తిలక్షణములు లేనిచో వానిహృదయ కుహరమునఁగూడ నది శూన్యమే యనఁజెల్లును.

10. కాఁబట్టి యభ్యాసముచేసి భక్తి బీజమును నీమనః ఫలకమున నాటుము. ఈశ్వరభక్తిని బెంపొందించుకొనుము. పెద్దలను గురువులను జననీజనకులను భక్తితోఁ బూజింపుము. ఎంతయధికభక్తిగలవాఁడవైన నంతసచ్చీలవంతుఁడవై పేర్గాంచెదవు. భక్తి కసాధ్య మగు కృత్యములేదు. అందుచేతనే భక్తులహృదయము లీశ్వరధామము లని ప్రసిద్ధి.

ప ర హి తా చ ర ణ ము .

క॥ పరహితము సేయఁ బూనిన

పురుషుఁడు సాపంబుసేయఁబొందఁడు కీడుకా. భా॥ శా॥

1. నిరంతరము స్వకుక్షింభరకార్యపరులై యుండక పరులకు హితమగు పను లొనరించుట మానవుల కనీసధర్మము. ఇది యార్యవచనము. ఎవరు పరులు? వారి కేది హితము? పర హితము తెలిసికొనుటెట్లు? తెలిసికొనియుఁ బరహితకార్యము లెల్లఁ జేయుట నుసాధ్య మగునా? ఇట్లు సందియంబులసంఖ్య మితిమీఱియుండ నరుండా పరహితాచరణధర్మము నెఱవేర్చుచుఁ గృతకృత్యుం డగుటకు మార్గమేది?

2. ఎవ్వనికైనను దానుదక్కఁ దక్కిన బంధువర్గము, మిత్రబృందము, తదితరమనుష్యలోకము, జగత్తులోని సమస్తజీవరాసులు ననఁగా బ్రస్తుతము సజీవులైయున్నవారలే గాక మాం దుద్భవించెడి ప్రాణిసమూహముకూడఁ బరులని యర్థము. ఇట్టిస్థూలబుద్ధితోఁ గాక సూక్ష్మబుద్ధితోఁ జూచిన నెల్లరయందున్న జీవుఁడు పరమాత్మాలశమే యగుటచేఁ బరులనఁడగినవారే కానరారు. ఇదియెఱిఁగి తండ్రి కుమారునకు మనుమనికే కాక నిజసంతతిలో నుదితులగు నితరులకుఁగూడ నమితసౌఖ్యమొడఁగూర్చుధనము సేకరించుకై వడి, మనుజుఁడు సమకాలికులకే కాక భావిజనులకుఁగూడ హితమగుకార్యము లొనర్చునది. వారి కేది హితమని సందేహంబులఁ గుండ నక్కఱలేదు. తన కేదిహితమో వారికి నదియే హితము. తన కిష్టమైనదై హానికరముకాని కార్యము సులభముగా శ్రమలేక చేసికొని యెట్లు నరుఁడు సుఖించునో యదేరితిని మంచిపనులఁజేసి యాత డితరులకుఁగూడ సుఖమొడఁగూర్పవలయు. అంతియ కాక, యితరులుకొందఁ జొనరించినపనులవలనఁ దాను ఫలమనుభవించుచుండి, యా యుపకారులకందఱకుఁ దా నే చందమునఁ గృతజ్ఞత దెల్పుచుండెనో యాచందముననే ముందుతరములవారల మేలుకొఱకు వాఁడు కొన్ని కార్యముల జేసిన వారి కృతజ్ఞత వడయం దగు. తా ననుభవించునవన్నియుఁ గల్పించినవారెల్లరు సజీవులై నేఁ డుండిరా? వారిలోఁ బెక్కఁడు) పరమపదించి స్వర్గమలంకరించిరే. తస్మృతులకుఁ దనకృతజ్ఞతఁ దెల్పుటకు మార్గము పుట్టఁబోవువారి కనుకూలకార్యములఁ

దా నాచరించుటే. నిజదేశకాలపాత్రములఁ బట్టి తన కేది హితమో నిజాంతరాత్మ నడిగి యెఱిగి యది యేరీతి నున్నచో రాఁగలకాలమందుఁ దన కుపయోగపడునో గ్రహించి యట్టి పనులే పనులకును హిత మని నిశ్చయించి నరుఁడు వానినొనరింపఁ బూనవలయును. ఒకవేళ ముందు ముందు పరిస్థితులు మూటిపోయినప్పటికి, నతఁడు నాటినపునాదులపై నూతన భవననిర్మాణము భావిసంతతులకు సుకరము. మఱియు సూర్యోదయాది సూర్యోదయము వఱకు జీవితకాలములో నెన్నియుండిన నొక్కనికి సుఖమబ్బుచున్నది. అట్టిచో లోకమంతయు వర్తమానభవిష్యత్కాలములందుఁ బ్రమోదము జెందవలెనన్నచోఁ గావలసిన వెన్నియో యుండును. అవి యిట్టివి, యిన్ని యీమాదిరి వని వర్ణించి లెక్కించి నిర్ణయింప నేరితరముఁ గానిపట్ల వాని నన్నింటి నాచరించు టెట్లందువేమో? ఇది గొప్పసంశయమే కాని పనిచేయు వానిహృదయమునకుం దట్టనట్టిదిమాత్రము కాదు. పరహితముచేయనేరని సోమరి పనిఁ దప్పించుకొన నెంచి పనిపట్ల శ్రద్ధవహింప నొల్లనిసమయంబులయందుఁ బైకి వాదనాపూర్వకంబుగ వెల్లడిచేసెడి సందియం బిది యని నమ్ముము. పనిచేయఁగలవాఁడు పరహితాచరణధర్మము నిర్వర్తింపఁదలంచినవాఁడు నేదియో శక్త్యనుసార ముడుతభక్తితోఁ జేయుచునే యుండును. కాని వితండవాదనలకు దిగఁడు. సోమరికి మొదలే దొరకదుగాని పాటుపడి చేయు వానికిఁ జేసిన కొలఁదియుఁ జేయవలసినపనులే కానుపించును.

3. పనిపై బుద్ధిగలనరుడు స్వోదరపూరణంబునకుఁ గాక యింటిలోనివారికందఱకు నాహారసామగ్రిలు, వసనములు, తదితరసంభారములు గడించుచున్నాఁడు. కుమారుఁడు తనవలె శ్రమపడనక్కఱలేకుండ గొప్పయాస్తితో జీవనము ప్రారంభింపవలె నని యూహించి తద్వసతి సంపాదన మారంభించుచున్నాఁడు. వార్ధక్యవస్థలోఁ దా విచ్చలవిడిగ న్యయమొనర్చుకొనుటకు ధనము నిలువఁజేసికొనుచున్నాఁడు. తానకస్మాత్తుగఁ బేదఱికంబులో మరణించిన యెడల నాలుబిడ్డలు నిరాహారులై యుండనక్కఱలేకుండ, దాఁ బొట్టగట్టకొనియైన ధనము దాఁచుచున్నాఁడు. ఇదంతయుఁ బరహితమేకాని వీనిలో నేను, నాసుఖము, నావారు, నావారిసుఖము, ననునట్టి యహంభావమున్నది. అందుచేఁ గేవలము నిజసౌఖ్యాభిలాషికానివాఁడయ్య నరుఁడు వైసందర్భములోఁ బరహితమొనరించినాఁడను ప్రశంసకు ముల్లువాసి క్రిందగునుగాని మీఁదుగాఁడు. దీనివలెనే తన కెప్పుడైన నితరులతోఁ జనివచ్చునేమో యని వారి కిప్పు డుపకార మొనరించుటఁ బరహితంబుగాక యాత్మహితంబునాఁ బఱగు. ఇచ్చట నరుఁడు పరహితం బొనరించినాఁడని తలంప నేయవకాశము లేదు.

4. పలుపలుకులేల? పరహితగుణభేదంబు లొక్క తేట గీతమున నుత్తరహరివంశమునఁ బేర్కొనఁబడినవి. అది యెట్లంటేని వినుము: 'ఉత్తముండు హితము చేసి యూరకుండు । మధ్యముండు హితముచేసి మాఱువెదకు । నధముఁ జొరుచేయు హితమైన నడిచిపుచ్చు । హితమునకు నెగ్గుచేయువాఁడెవ్వఁ

డగును?' ఉత్తములు ప్రకటనకై కాక ధర్మబుద్ధితో బరహిత కార్యములు చేయుచుందురు. దారిని బోవుచో గంటఁబడినకంటకము నెత్తి దూరముగఁ బారవేయుట, నడువలేని దుర్బలులకుఁ జేయూతనొసంగుట, గ్రుడ్డివారికి దారిచూపుట, వ్యాధిబాధితులచెంత కరిగి యుపశమనవాక్యము లాడుటయుఁ బరహితాచరణకార్యములే. “ ఎన్నఁడోకాని యిది కావునకు రాదు. నేను దీనిఫలముల ననుభవించెదనా” యనెడి సంశయంబులం బడక మొక్కలు నాటుటయు నట్టిదే. ప్రఖ్యాతి కొఱకు వేలాదిశుష్కవాద్దానములుగాక గుత్తముగ నొక్కదమ్మిడియో, గుప్పెడుతంబులంబులో నిరుపేదవాని కిడుట తత్తుల్యమే. సద్యోఫలితమున కాశించి, పొట్లపాదుఁబెట్టి దానికాయలు తిని, సంవత్సరము తిరుగకుండ దానిమొదలంట నాశనమొనరించుటకంటెఁ బలు పక్షి జంతు మానవ సముదాయములకుఁ గలకాలము ఫలపత్రాచ్ఛాయాశ్రయంబు లిచ్చు వటవృక్షపుబీజంబులు నాటి పెంచుటయు, నెందుకైన మంచి దనియెంచి పెద్దమండలాధికారియింటిదుఃఖమును దగ్గింపఁగవటపు ప్రేమవాక్యము లాడుటకంటె, దిక్కులేనివారిక వ్యాజోపశమనవాక్యాహాయ్యమో, ధనసాహాయ్యమో, శరీరసాహాయ్యమో చేయుటమొదలగుననన్నియుఁ బరిశుద్ధములైన పరహితకార్యములుగాని యన్యంబులు కావు. ‘పరోపకారః పుణ్యాయ, సాపాయ పరపీడనమ్’ అను కాళిదాసోక్తి యవశ్యస్మరణీయము.

5. బాటసారి యెండవేళ చెట్టునీడలో విశ్రమించి, యాతప బాధయు గమనశ్రమయు స్వేదజలధారలను బావు

కొని చెట్టునాటిరం దార బేరెఱుంగని పుణ్యమూర్తి గొండా
 దుట వినియు గనియు నరుండు కరహితం బొనరింప గడంగ
 కండుట యన్యాయము, అక్రమము, అధర్మము. కావున నిదివ
 టకే నీవుపరహితకార్యసాధనమారంభించితివా నిర్విఘ్నముగ
 గొనసాగింపుము. లేదా యాలస్యమై మించిపోయిన దేమియు
 లేదు; ఈనాడే తదాచరణమునకుం గడంగుము. ఒక్కపని
 చేసి దానిస్తుతు లెందుఁ బ్రకటింపఁబడిన వని పత్రికలఁ దిరగవే
 యుటతోఁ గాలముం బుచ్చక, దానినే వర్ణింప సమకట్టక,
 యది చేయనట్టగనే భావించి, మఱిమఱి యనేకపరహిత
 కార్యములొనరించి చుట్టుపట్లవారి సుఖమునకును బ్రస్తుతా
 గోచరభావిలోకముయొక్క సౌఖ్యమునకును గారణమవై
 వారిప్రస్తుతులకు నిదానమవై యెప్పటికిని మృతజీవుఁడవై
 వెళ్ళొంద నుద్దేశింపుము.

6. జీవనదీమతలు సర్వదా నిర్మలజలంబుల క్షేత్రా
 రామంబులకును సరసమూహమునకును జంతునివహంబుల
 కును బక్షిసంతానంబులకు నొసంగుట స్వలాభముకొఱకా?
 వృక్షరాజంబులు ఫలంబులను నూనంబులను గాచి పూని,
 జగంబుం దనియించుట స్వలాభార్థమా? గోవుమొదలగుజంతు
 వులు నరుల కుశయు క్తంబులగు దుగ్ధంబు లొసంగుటయందు
 స్వలాభాపేక్ష యున్నదా? బాటదరినున్న వృక్షము లెంద
 ఱుపాంధులకు ఛాయ నొసఁగి, విహంగకులాయనిర్మాణంబు
 నకుం దా విచ్చి పరోపకారము చేయుచుండుట గాంచము?
 భానుండు జగన్నేత్రమై, వేవెలుంగుల నిచ్చి, పైరులఁ బెంచి,

దోరగాయలఁ బండించి, చీకటిఁ బారదోలి, చలి నడంచి యెన్ని యోవిధముల మహోపకారంబు లొనరించుచుండుట పర హితకార్యచరణమనియే గదా! అది తనధర్మ మను నమ్మక ముం గల్గియుండుటచేతనే గదా, యాతఁ డట్లొనర్పఁ గల్గుచు న్నాఁడు? నీ చుట్టునున్న నే పృథ్వివస్తువునుగాని యేయల్ప ప్రాణిని గనినగాని తన చేతలచేత 'ఓనరుఁడా, నీవు జ్ఞాన వంతుఁడ నని విట్టివీగెదవుకాని నావలె పరహితాచరణం బొనర్పఁగలవా!' యని ప్రశ్నించుచున్నమాడ్కిఁ గన్పట్టును.

7. కాఁబట్టి నిష్ఫలాపేక్షతో ధర్మబుద్ధితో యావచ్చుక్రితఁ బరహితంబుం గూర్చుట యైహికాముష్మికసుఖ సౌఖ్యంబు.

‘సజ్జనులు దారె పరహితాచరణమతులు.

వా గ్ దా న ము .

* * * *

పలికి బొంకక నిజమునఁ ♦ బరఁగు కంటె

మానధనులకుభద్రంబు, మఱియుఁగలదె? — భాగవతము.

1. ఏపనినైనఁ జేసెదననిగాని, చేయననిగాని యి కొకనికి మాట యిచ్చుటే వాగ్దానము. తక్కినదానములకును వాగ్దానమునకును భేదము హస్తమిశ్ర కాంతర మున్నది. గోదాన మనఁగా గోవు నొకని కిచ్చుట, దాన దాతకుని ముగియుచు

బ్రతిగిగ్రహీత సంతృప్తుడై యానందించును. వాగ్దాన మిట్టిది కాదు, ముం దెప్పుడో యొకపని చేసెద నని మాటయిచ్చుట మాత్రము ప్రస్తుతము జరుగును. చేయవలసినపని యట్లే యుండును. దానిచేత కింకను వ్యవధియుండును. అనగా మాట యిచ్చుటకును బనినాచరించుటకును మధ్యగల యవకాశము కొంచెమైన నది దుష్టమైనది. ఏనునగా నాసాధునవిఘ్నేశ్వరుని బెండ్లికి వేయివిఘ్నము లన్న లైన్నియో యంతరాయములు గలుగవచ్చును. వాగ్దాన మొనర్చినవానిచి త్రవృత్తిమూలవచ్చును. స్థితిగతులు భేదింపవచ్చును. అన్నమాట నిలుపుకొనలేక పోవుటయే కలుగవచ్చును. వడ్డించుకొన్నది తినుముం దెన్ని యాటాకములోఁ గల్గును. మాట క్రియాపాపముఁ బొందుట యన్న నెంతకష్టము; ఆలోచన కర్తయే నశించిపోవచ్చును. అందుచే వాగ్దానము తక్కినదానములందు దేనితోడను బోలికఁజెందదు. వాగ్దాన మధికదానముగుటచేతనే తక్కిన దానముల కతీతమైనదై నిదానముతోఁ జేయవలసినదై యున్నది.

2. పలుచిక్కులీ వాగ్దానమందుండుటచేతనే యెవ్వఁ డును దొందరపడి వాగ్దానములేవియుఁ జేయరాదు. 'స్వల్ప కార్యమిది, సేఁ జేయఁజాలనా'యని గర్వించి వాగ్దాన మొనర్పఁ గూడదు. ఈపని నా కలవియగునా కాదా యనియు, వీనివిష యములో నే నిట్లు చేయవచ్చునా చేయరాదా యనియు, మఱిన్నియో యోజించి మాట నోరు జారవేయవలయును. కాలుజారిన సర్దుబాటుఁ జేసికొనవచ్చును గాని మాట నోరు

జారినచో సవరణ దుర్లభము. ఏ మనుచున్నావో నిదానదృష్టితో నాలోచించి సందర్భములు గమనించి నీసాయ మర్థించువాని పుట్టుపూర్వోత్తరము లారసి, యనినమాటఁ జెల్లించుకొనఁగల సను ధైర్య మున్నప్పుడే నాలుకఁ గదలింపుము. ముందువెన్న లారయక యనాలోచితముగఁ గ్రియాహీనములగు వాగ్దానములు చేయుట నాలకు వ్యర్థ పరిశ్రమ; చేటు.

3. ఒకసారి వాగ్దానమొనర్చిన పిదప నది బొంకువడకుండ నిలుపుకొనుట పరమోత్తమపద్ధతి. అట్లు బలి, శిబిమున్నగు మహాత్ములందఱు మాట నిలుకుగలవారలు. ఆడినమాట వారివలె నిలుపుకొనుటయే నరునకు గౌరవప్రదము. తద్గౌరవార్జనకొఱకు ధనము సంతానము రాజ్యము ప్రాణముఁ గోల్పోయినవారిపవిత్రచరిత్రములతో గ్రంథములు నిండి నిబిడికృతమైయున్నవి. సిరియాలరాజదంపతులు కుమారుని ఊట దంపివండి యతిఘట బూజించినది, హరిశ్చంద్రచక్రవర్తి మకుటము నానుబిడ్డలను గోల్పోయి కాటికాపరియైనది యెందునిమిత్తము? అనినమాట నిల్పుకొనుటకుఁగాదే? అందుచేతనేగదా గ్రంథములలో వారినామము లాకాశమున నక్షత్రములట్లు ప్రకాశించుచున్నవి. సముద్రయాన మొనరించునావికుల కట్లు, లోకయాత్రజేయు సాధారణమానవుల కానక్షత్రములే గదా సరియగుమార్గము నెఱుంగ సాయపడునట్టివై వెలుగొందుచున్నవి.

4. మాట నిలుపుకొన లేకపోవుట యగౌరవకరము, దుర్బలత్వ సూచకము, కిల్బిషకారణము. మాటనిలుకు లేని

వాని నితరులు నమ్మక దూరము నేయుదురు. కావలసినవారు మిత్రులును గూడ వానితో నేవ్యాపారమును బెట్టుకొనుటకు భయముఁ జెందెదరు. 'ఎల్లవారు నాడితప్పినవానిని దూషించెదరు' 'అడితప్పినగా...' కను దూషణమును వినిన గార్దభ మొకటి 'అయ్యో! నాగర్భమున నిట్టి ఖలుఁడా జన్మించినాఁ' డని విచారింపిన దని చెప్పహాస్యకథసారాంశ మేమి? చేసినవాగ్దానము కార్యరూపమునఁ బరిణమింపఁజేయ నేరనివాఁడు గాడిదకంటెను నీచుఁ డనియేకదా!

5. కాఁబట్టి సమర్థత లేనివేళ యొకవాగ్దానము బడాయికో, ప్రచూదముననో, వేళాకోళమునకో చేసి, యామాటప్రకార మాచరింపక యూరకుండుటకంటె మొదలు వాగ్దానము చేయకపోవుటే సమఁజసము. అంత్యనిష్ఠురము కంటె నాదినిష్ఠురము మేలు. ఒకనికి సాయముచేసెద నని చెప్పి చేయకున్నచోఁ గల్గునష్టము లెంచుమా. సాయము పొందగోరు వానికిఁ బూర్వభయ మట్లే నిల్పుట, దానికిఁ దో డాశాభంగము కలుగుట, సాయమొనరించెడ నని యొనర్పనివానికి శాశ్వతగౌరవకళంక ముప్పట్లుట యను నష్టత్రయం బుదయించును. తొల్తనే సాయము నాశపెట్టకున్నచోఁ దదపేక్షకుఁడు వేతొక్కనికడ కేగి, కోర్కు లంద నవకాశముండు; నదియుఁ దొలంగుట యను మఱొక్కటిఁగూడఁ జేర్పదగును. అడితప్పుటకంటె మాటాడకుండుటే మేలు.

6. చేరో ప్రతిష్ఠయా పత్రికలోఁబడు ననికాని యభి నందన సభలలో నుత్తులఁబడయందగునని కాని వేలకొలది

విరాళముల వాగ్దానము చేసి కొందఱుపొందిన ప్రతిష్ఠ స్వల్పమే కాని, ఆవిరాళపుధనము నీయక వారందిన యప్రతిష్ఠ దిక్కులు ప్రతిధ్వనించి పోవుచున్నవి. అట్టివారెందఱో నీ చుట్టుపట్ల నున్నారు. మొక్కవోయిన వారిగౌరవస్థితి నారసియైన నీవు వట్టి వాగ్దానముల నెన్నఁడుం జేయకుము. ఎంత స్వల్పకార్యమైనను నీవు చేయుదు నని చెప్పి చేయకుండుట వాగ్దానభంగమే! ఆట పాటలలోఁ బరిహాసమునకుఁగాని, వ్యాపారములలో ముందు వెక్కలారయకగాని, సంతోషసమయంబుల సుమాళముచేఁగాని, వేయేల, యేస్థితిలోఁగాని వాగ్దానములఁ జేయవలదు. ఒకవేళ నేకారణముననో మాట నిచ్చితివా, మూఁడఱున నాఱుమూఁడైనను సరే మాటనిలుపుకొనుటే ప్రధానముగ గణించి తన్నిర్వహణమున దేహమనోబుద్ధిబలముల వినియోగించి, ధనమును, బండుగులను, మిత్రులను, బ్రాణములను గోల్పోయి యైదను దాని నిల్చుము. స్వలాభము నెంచని వాగ్దాననిర్వహణము ప్రశంసాయోగ్యమై శాశ్వతకీర్తిదాయకమై వెలయును.

కృమము.

1. ఇల్లు చూచి యిల్లాలిగుణము కనిపెట్ట నగును. ఇది సామాన్యలోకోక్తియేయైనను దీనియం దిమిడియున్న భావము మహోత్కృష్టమైనది. ఇంటిలో నెక్కడనున్న వస్తువుల నక్కడనే విడువక, యవి యుండవలసిన తావుల నుంచు గృహిణి

ప్రతికార్యమును సాంతముగను, మనోరంజకముగను, యథా విధిగను నిర్వర్తించుట దనియే యాసామెత కర్థము. అగరు పుల్లల నంట గిన్నెలను, బుస్తకములఁ గూరగాయలను గలిపి గుచ్చెత్తు నామె సదనము లొగ్గిడిగా నుండి శుచిత్వదూర మగును. సూది కొకస్థలనిర్ణయము లేమింజేసి సూచికాన్వేషణమునకుఁ జీపురుకట్టమొదలు చీచినాంబరమువఱకుఁ బదార్థాలోకనదీక్షఁ బూని తిరుగవేసి బోర్లింపవలసి వచ్చును. అప్పుడైనను వెదకెడిది లభించు నని నిశ్చయము లేదు. ఎడతనముచేత వస్తుపదాయము నంతయుఁ గలగాపులగ మొనర్చినచో గృహము క్రమము తప్పి గత్తరగ నుండును. ఏదైన వెదకుటచే వ్యర్థకాలహరణ మగును.

2. ఏపనికైనను గ్రమ మావశ్యకము. ప్రపంచము లో బ్రహ్మాదిస్తంభపర్యంత మెన్ని చూచినఁ జిదఱవంద అగ నున్నట్లుఁ గన్నట్టివను భగవంతుని క్రమానురక్తియే సూక్ష్మదృష్టికి వెల్లడియగుచుండును. జంతువుల యుత్పత్తి స్థితి లయములలోఁ గ్రమము. రసాయనవస్తుసమ్మేళనమునఁ గ్రమము. ప్రతిపదార్థమునందు నణువులసంపుటిలోఁ గ్రమము. ఖగోళచలనమునఁ గ్రమము. మనుజుం డెటుఁగన్నఁ గ్రమాను సరణములైనవే దృష్టిగోచర మగుచున్నవి. ఇంచుక క్రమ మెచ్చుటఁ దప్పినను సృష్టిలోని గోళములు డీడిక్కిలు గొట్టు కొనును. బెజవాడ ధూమశకట విశ్రాంతి స్థానమున కరిగి నిలిచిన నెంత యల్లకల్లలముగ నుండును? వచ్చువారు, పోవువారు, నిలువ నుంకించు శకటములు, కదలఁ గడంగు

బండ్లు గన, దారి తెన్ను దోచక యయోచుముగా నుండును. ఘంటారావములు, నీలలధ్వనులు విని యెప్పటిబండి యప్పుడే యొకదానివెంట నొకటి కదలి వివిధవేగములతో వివిధమార్గములై పోయి కొంతసేపటి కావిశ్రాంతిస్థానమున విశ్రాంతి విశ్రాంతి దీసికొనుచున్నదా యన్నట్లుండును. మొత్తముమీఁద నాస్థలము గర్గోలుగాఁ గృమహీనమైనట్లు స్థూలదృష్టికిం గన్నట్టివను నెంత స్వల్పకార్యమైనను గృమానుసరణముగ నడచుచున్నది. కృమమే లేనిచో నచ్చట విశ్రాంతియే పొసఁగదు సరికదా బుడ్లొకదాని కొకటి కొట్టుకొని బద్ధిలై జననాశము దినదినము సంభవించుచుండవలసినదేకదా!

3. కృమమువలనఁ బ్రమాదములు తప్పటయేగాక కాలము వ్యర్థము కాదు. కాలము విలువ గమనించువారల కీ కృమ మత్యావశ్యకము. గృహకృత్యవ్యాపారముల నహారహ మొక్కతీరునఁ జేయు నతివ కది యలవాటై యేప్రోద్ధననాకృమము తప్పనో యాప్రోద్ధే చిత్తభ్రమ ముదయించినట్లుండును. ఉదయంబున నిద్రామంచముమీఁదనుండి లేచి యేపని ప్రారంభింపవలయునో నిశ్చయము లేక దేనిలోఁ జేఁజేసికొనవలెనో యెఱుంగక యొకటి ప్రారంభించి సగముచేసి దాని నచ్చటనే విస్మరించి మఱొక్కటి చేయఁదొడంగి యదియు నట్లే యర్థకృష్టిగ ముగించి కూలంకషాచరణ మెందును లేక కాలహరణ మొనరించువార లెందఱో యున్నారు. అంగడికిఁ బోయి క్షణములో వచ్చెద నన్నవాఁడు దారిమధ్యమునఁ

గంటంబడినవానితో బాల్లుమాట లాడి, యవేళయగువఱకుఁ గడపి, రిక్తహస్తములతో నింటి కరుదెంచు నెడల వానికిఁ గాలము విలువగల దని తెలియునే? ముందుగఁ గార్యక్రమము నిర్ణయము జేసికొనకపోవుటచే నెందఱో యెన్నిపనులో చేయ సమర్థులయ్యు నొక్కటియుం జేయఁ జాలరైరి.

4. ఇంటి యజమాని క్రమము దప్పినచో గృహవాసులకందఱకు నక్రమానురక్తియే యలవడును. వేళకుఁ దిండికిరాని భర్త తనకుఁ దోచినప్పుడు వంటఁజేయు భార్యను, దరుణము దాటిన పిదపఁ గార్యము లాచరించు సేవకులను, నుండుండి యొక్కఁడు నుడుగుండి యొక్కఁడు భోజనమునకు సిద్ధమగు సంతానమును బొందియుండును. భార్యగాని సేవకులుగాని సంతానముగాని నైజముగ నక్రమాభిలాషులుకారు. గృహయజమాని క్రమవిముఖత్వమే వారి నట్లు చేసినది. ఇల్లంతయు నల్లకల్లోలముగఁ గాక క్రమముగ నడుపవలయునన్నచో యజమాని క్రమము నవలంబించి సర్వకార్యములు నుచితవేళలఁ జేసెడివాడై యుండఁదగును. అక్రమాభిలాష యంటురోగమువలె నింటిలోనివారి కంటకుండఁ జేయఁగలవైద్యోపాయములు ప్రతిగృహయజమానియుఁ దెలిసికొనవలయును.

5. క్రమము గృహమును శుచిర్భూత మొనరించి యెంతయో మనోరంజకముగఁ జేయును. ఒక చిన్నగదిలోఁ గుటుంబమంతయుఁ గాపురము చేయుచున్నను నొక్కొక్క స్త్రీరత్నము సర్వవస్తుసముదాయములను జిత్రీవిత్రీముగ

నర్ది పృతివస్తువున కొకతావును గల్పించి దేని స్థలమున నావ
స్తువు నుంచి నిజనైపుణ్యముం బ్రకటించును. తత్పదననంద
ర్భన మానందదాయకము. అంగడిలోనున్న రకరకముల
తినబండారపువస్తుక్రిమము కన్నులపండువై చూపఱకు
నోరూరఁ జేయును. కన్నులు మూసికొని చేయిసాచి
చూడక యిచ్చట నీవస్తువున్న దని చెప్పి తీయవచ్చును. పుస్తక
భాండాగారములోని గ్రంథసంచయములకుం గల కృమ మత్య
ద్భుతమైనది. పుస్తకముల వెదకువాని కా కబ్బములక్రమము
పనిని తేలికజేయును. అన్వేషణమును సౌకర్యమొనరించును.
భాండాగారమును శుచిత్వముగ నుంచును. పదిపుస్తకము లున్న
వాఁడు వానిని వరుసక్రమముగఁ బెట్టుకొనక గదినంతయుఁ జూడ
శక్యముకాని స్థితిలో నుంచుకొనునుగాని, భాండాగారము పుస్త
కకృమమునఁజేసి శుచివంతముగ నుండును.

6. చిన్నయింటిలోఁ గాపురముండుటవలన గృమహై
శ్యమును సాధంబులో నుండుటవలనఁ గృమాతిశయంబును
గల్గును. కుటీరమైనను సాధరాజమైనను దన్ని వాసజనుల నై
జగుణమును బట్టి కృమముగనో కృమముతప్పియో యుండును.
నిఱుపేదరాలై పర్ణశాలలోనున్న స్త్రీయైన నొక్కతె గృహ
మును లక్ష్మీ తాండవ మాడుచున్నట్లుంచును. దివ్యభవనము
లందున్నను నొక్కొక్కస్త్రీ కృమముగా వస్తువులఁ బెట్టక
కృమము గా నేకార్యములఁజేయక గుమ్మములోని కరుగువాని
కాపెయిల్లు పెద్దమ్మ కావాసమైనట్లుగాఁ దోచుభంగిని జరియిం
చును. కొందఱుధనికుల మందిరములలోనికిం దొంగిచూచి

తివా కుర్చీలపై నీగలుముసురు ప్రాచిపానీయపాత్రలును, బల్లలపై నెండుతమలపాకులుగల పల్లెరములును జెల్లాచెదరుగ నీకుఁ గానవచ్చును. క్రీమముగ సదనము లుంచవలెననెడి యభిలాషయే యట్టియిండ్లయజమానులకుఁగాని యజమానురాండ్రీకుఁ గాని తక్కుంగలజనములకుఁగాని లేదనియే నీ పూహింపవలయును. మఱియు విశేషవస్తుసముదాయముగలవారికిఁ గ్రీమముగా వాని నుంచుకొనుట కవకాశము లేదని కొందఱవ్యర్థవాదము. దానినిబట్టి తేలెడి దేమనఁ గ్రీమమునకుఁ బదార్థాతిశయమునకుఁ జుక్కయెదురనియు నవి యొక్కచో నిల్వ వీలు లేదనియు; ఇది యసత్యము.

7. స్థలకుశలత్వబాహుళ్యములుగాని, ధనహీనతావిశేషతలుగాని, యల్పాధికజనసంఖ్యలుగాని, క్రీమముయొక్క యంతరాయాభివృద్ధులకు మూలములు గాఁజాలవు. నైజముగ నో యలవాటుచొప్పుననో క్రీమాసక్తి యుద్భవించినమానవుఁ డింటికొక్కఁడున్నను వాఁడు గృహక్రీమకారకుఁ డగును. సహజముగ నాగుణములేనివారు పరిశ్రమచేసి క్రీమబుద్ధి నార్జింపఁదగును. వేకువను లేచి, దినమంతయుఁ జేయవలసిన పనుల నిర్ణయించుకొని యొకపట్టిక వ్రాసికొనియో జ్ఞాపకముంచుకొనియో యందు విరామవాహ్యోభుల కనుకూల కాలముల నిర్ణయించుకొని గూప్రకారము నడువఁ బ్రయత్నించి రాత్రిపరుండఁబోవువేళ నాపట్టికయందు దాహించిన వెన్ని యాచరణమం దిడితివో తెలిసికొనుము. మొదటినాఁడు పట్టికలో నొక్కటియు నీవు చేయకపోవచ్చును. అంతమాత్రమున

భయపడక ధైర్యముతో నావిధముననే చిరకాలమొనర్చి తివా జీవితకార్యపద్ధతి సాధ్యమగును. పట్టికలో నప్పుడప్పుడవసరమునుబట్టి స్వల్పములగు మార్పులుండవచ్చును. ఏమన నది బ్రహ్మలిఖితముగాని రాజశాసనముగాని కాక యననుభవ శాలి చిత్తున వ్రాసినయేర్పాటు. అనుభవము కలిగినకొలది సరియగు పట్టికలవ్రాసికొని యందున్న తెఱఁగు నుల్లంఘింపక యే నీవు సంచరింప సమర్థుడవగుదువు.

8. అజ్ఞానులు సోమరులు పనిఁబూనకముందే కొందఱు క్రమప్రకారము బుద్ధిపరిశ్రమనో దేహపరిశ్రమనో చేసి చేసి మేధావులు సింహబలులు నైరి. వారిమనోరథ విజయకారణము నిరంతర పరిశ్రమాక్రమము. క్రమము రుచి మఱఁగినఁగాని దానియందలి సత్యమవగాహనము కాదు. గడియారము సరిగాఁ దిరుగుట కేక్రమము కారణమో నీజీవిత నిర్విఘ్నవిజయమునకుం గూడ నాక్రమమే కారణము. ఇన్నిలాభము లున్నట్టి క్రమశిక్షను నీవుపొందితివా, శుచివంతుడవై యన్యులకు మార్గదర్శివై పేర్కొనఁదగిన క్రమాభిమానివై ఆరవిశశితారకముగఁ గీర్తివంతుడవై వెలయుదువు.

ధర్మము.

“ యతో ధర్మస్తతో జయః. ”

1. నిర్ణీతవిధాయకకృత్యము లొనరించుట ధర్మము. ఏవి విధాయకకృత్యములు? జన్మచేత సంఘముచేత నీతిచేత

విధింపఁబడినవన్నియు మానవునకు విభాయకకృత్యములే. అందునఁ బరులమేలుకొఱకుఁ దనమేలుకొఱకు నరుఁడు నెఱవవలసిన వెన్నియో ధర్మము లున్నవి.

2. ధర్మములు కాలవీధిని మేఘము లంబరవీధినట్లు కలురూపములం దాల్చుచుండును. ఒకనిధర్మము మఱొక్కని ధర్మము నొక్కటిగాక వేఱువేఱుగ నుండును. ఒకప్పు డీధర్మములు పరస్పరవైషమ్యభూయిష్టములు. దేశపరిపాలనమొనర్చువానిధర్మ మొకటి. గృహసమ్మార్జనమొనర్చువాని ధర్మము మఱియొకటి. ఉదయంబున ముఖప్రత్యేశనంబు గావించుకొనుట భూనేతకును సేవకునకును సమానధర్మము. శరీరపోషణము మానవధర్మ మని యొక్కవేదాంతి యన శరీరమును శుష్కింపఁజేయుటయే యుచితధర్మమని వేఱొక్కఁడు వాదాడును. సృష్టిలోని యితరము లన్నిటివలెనే ధర్మము నిల్లు గట్టుకొని కాపురముండక మార్పు లొందుచుండును. మఱియుఁ గాలానుసారముగ భేదించుచుండును. “జిహ్వా కొక రుచి, పుష్టై కొకబుద్ధి” యన్నట్లు కాలంబున కొక్కధర్మంబు. కావుననే యుగధర్మములు దేశధర్మములు వేఱు వేఱుగ నున్నవి. మానవుఁడు కలిమిలేములతో నిమిత్తము విడిచి ‘ధర్మచర’ యను నాజ్ఞకు బండ్లండుకావలసినదే.

3. సృష్టిలోని వారెల్ల రెవ్వరికనుల వాగు చేయుచున్నారు. అణువుపని యణువును బ్రహ్మాండముపని బ్రహ్మాండమును జేసికొనుచున్నది. గడియారములోని మరలన్నియు వేని పని యవి చేసికొనుచున్నవి. కావుననే గడియారము

పనిచేయుచున్నది. సృష్టిలోని సర్వము దేని కది స్వధర్మము నిర్వర్తించుచుండెడి కారణముచేతనే సృష్టివ్యాపారము నిర్విఘ్నముగ సాగుచున్నది. గృహములోని యజమానుఁ డాహార వస్తువుల సంపాదించి తెచ్చియు, గృహిణి భర్తతెచ్చినది పచన మొనరించిపెట్టియుఁ దమ ధర్మములం దాము చేసికొనుటచేతనే గృహనిర్వాహక కార్యము చక్కగఁ గొనసాగుచున్నది. భూమి సూర్యునిచుట్టుఁ దిరిగి, సూర్యచంద్రులు కాంతి నొసఁగి, గాలి వీచి, పౌలములు పండి, పూలు వికసించి, యవితమ ధర్మములు చేసికొనుచున్నవి. నదులు స్నానపానములకు జలంబు లిచ్చి, నగంబులు ఫలంబులఁ గాచి తమ ధర్మానుష్ఠాన దీక్షఁ బ్రకటించుచున్నవి.

4. ఏ కాలమున కేదేశమున కేసంఘమున కుచితమైన ధర్మము నాకాటమునందలి, యాదేశమునందలి, యాసంఘమునందలి వ్యక్తులందఱు నెఱవేర్పవలయును. అట్లు చేయకున్న వారు మిగిలినవారిచేఁ బరిహసింపఁబడెదరు. అయితే నూతన ధర్మప్రతిష్ఠాతలు సమకాలికధర్మభిన్నముగనే ప్రవర్తించి యెగతాళి నాదిని గొంతకాలము పడి, కడ కున్నవారినందఱం దమ చెప్పచేతలలో నుండునట్లు చేసెదరు. ఎప్పుడైనను నూతనధర్మము లీగతినే వెల్వడినవి. సాధారణమానవులు నూతనధర్మము స్థాపించువారల మనుకొని భ్రమపడి తమ కుచితములగు ధర్మములకు దూరమగుట యవినీతి.

5. ఎవని ధర్మమును వాఁడు చేయకున్నచో నష్టమేమన వచ్చును? ప్రోద్బునఁ బ్రాచీనోటినిఁ దోముకొనుట

నీధర్మముగదా! ఆపని చేయకున్న నేగి యేమని నీ వడిగిన పృ
 శ్నార్థము - అనఁగా నీధర్మ మగు నీముఖప్రయోశనముం జేయ
 కుండుటవలన నష్టమేమి? నోరు కంపుఁగొట్టను. ప్రాచినోటి
 తో నేకదార్థముఁ దినినను నీ కసహ్యకర మగును. ఇంతటితోఁ
 బోయిన మేలే! చుట్టుపట్లనున్నవారికిని నష్టమే కల్గును. అందు
 చే ధర్మమైనదానినిఁ జేయకున్నచోఁ జేయనివానికే కాక
 వాని యాశ్రితాదులకుఁ గూడ హాని వాటిల్లును. యంత్రాంగ
 మైన చక్రము తిరిగి తనధర్మము నిర్వర్తింపకుండినయెడల
 యంత్రమంతయుఁ గదలక నిలిచిపోవును. ధర్మము తప్పిన
 వాఁ డొక్కఁడే కాక వాని సంబంధులుగూడ నష్టముం
 బొందుట సంభవించును. ఎవనిముంగిలి వాఁ డూడ్చుకొను
 నప్పుడు గదా వీధియంతయుం బరిశుద్ధమగును. దాన వీధిలో
 నివారికే కాక యూరిలోనివారి కెల్లరకుంఁగూడ నామయ
 ము లుత్పన్నంబులు గాకుండును. ఎవనిధర్మము వాఁడు నెఱ
 వేర్చువేళఁ గలుగు లాభములు గ్రహింపఁ గష్ట మగును గాని
 యట్లు నెఱవేర్చనివాఁడు గలుగునష్టములు వెంటనే విస్పష్టము
 లగును. సారథియుఁ దురగములు చక్రములు వేని ధర్మము లవి
 చేసినప్పుడు శకటములు ససిగా నడచును. సారథి దిట్టగాకు
 న్నను, గుఱ్ఱములు లొంగకున్నను, జక్రములు చలన ముడిగిన
 ను బండి నడువదు. శకటచలనమున కేబండిభాగమున కది నిజ
 ధర్మము నెఱవేర్చవలయును.

6. ధర్మనిర్వహణమును జేయుట చేయమి యనునవి
 యున్నవి కాని కొలఁది గొప్పలు శూన్యములు. ఒకఁడు ధర్మ

రక్షణము చేయుచున్నాఁడా లేదా యనే పశ్చ కగును లేదను నుత్తరంబులున్నవి కాని సగము కాపాడుచున్నాఁడనుట లేదు. కొంత కాపాడుటయు ధర్మనిర్వహణము చేయకుండుట లో నిమిడియేయున్నది. ధర్మరక్షణమున వరిముల్లుచాసి యేమటియున్నను జెడుగులుదప్పించి ధర్మంబు దప్పుట యను దొసంగు పొసంగును. ఇంక నధమకీటకము ధర్మనిర్వహణము స్వల్పమైన దనియు, నుత్తమ భూకాంతుని ధర్మనిర్వహణము హైచైవనదనియుఁ దలంపరాదు. ఇర్ష్యరవిషయంబున యోజింపవలసినది ధర్మము రక్షింపఁబడినదా లేదా యనియే. ఇం దెవ్వఁడు ధర్మముగ నడువకున్నను లోఁటే. ధర్మమునఁ బ్రవర్తించనివాఁడు సేవకుఁడైనను మకుటమాంధాతయైనను నొక్కటే యపకీర్తికిని శిక్షకును బాత్రుఁడగును. తొల్లియుదరంబునకును దక్కినశరీరావయవంబులకును గలహము గల్గినది. అవయవము లన్నియుఁ దాము పనిచేయుచుండ నుదరం బూరక మ్మింగుచున్న దని యెంచి సమ్మెకట్టి తమధర్మము నిర్వహింప వయ్యెను. నోటినుండి ముద్దయందు కొన్నఁగదా కుఱ్ఱి పనిచేయుట. నోటికిఁ జేయియుఁ గడుపునకు నోరును గబళంబును బంపకుండుటచేతఁ బొట్ట తన ధర్మము నిర్వర్తింపజాలకపోయెను. అవయవములును బొట్టయు నాహారశూన్యతచేతఁ గృశించినవి. ఏయవయవముధర్మమా యవయవము నెరవేర్చి నప్పుడు సర్వశరీర సౌఖ్యారోగ్యము లొదవు. తక్కిన యవయవంబులు పనిచేసి పొట్టచేయకున్నను బొట్ట తనధర్మముం గాపాడఁ దక్కినభాగములు తమ ని

యమితకర్మలంజేయ కున్ననుగూడ దేహసౌఖ్యభంగకరమే. మఱియు నవయవంబుల ధర్మము నీచమైనదనియు నుదరంబు ధర్మము ఘనమైనదనియు భేదంబు లవంబును లేదు.

7. ఏవ్యాపారమం దున్నవానికైనను నిజధర్మములు తెలియును. తెలియకపోయినచో వాడని వెంటనే తెలిసికొనవలెను. తెలియకున్న నా కేమని గర్వింప నధర్మ మొనర్చిన వాడగును. అట్లు ధర్మమెఱింగి ధర్మ మొనరింపకున్నచో, నధర్మ వర్తనుడయి, తన బిడ్డల కథమాదర్శమై వారి వినాశనమునకు హేతుభూతుడగును. ఒకవ్యక్తిలోఁగాని, సంఘములోఁగాని, యుగములోఁగాని యధర్మము బ్రవేశింప నది కొంతకాలము చెలరేగి నిల్చునుగాని కడకు నాశన మందితీరవలసినదే. మానవున కనివార్యమగు నధర్మము బాడసూపినచో భగవంతుండు మానవరూపముననే యవతరించి ధర్మసంస్థాపన మొనరించును. లోకములో నధర్మ మశాశ్వతమనుటచేత నెప్పటికైన నది లయ మందితీరును. ధర్మముమాత్రము శాశ్వతమై నిల్చును. ఏదేశమున ధర్మమును దక్షులైనవారు పక్షింతురో, వారు చేటుం బొందెదరు. దానఁగల దురితము వారల కంటును.

8. ధర్మమూలంబగుట విజయపథంబు మృదువువ్వు మయంబై సులభసాధ్యంబుగాక కంటకావృతంబై దుర్లభంబై యుండును. ఆయుడుమలు నరుండు గడచి నడచి గమ్యముఁ జేరిననే విజయమును, విజయండు ధర్మావలంబకుండు నను శాశ్వతబిరుదంబులును వానికిఁ గల్గును.

ఆ శ .

శా|| ఆశాపాశము దాఁగడుకొనిడువు, లే దంతంబు రాజేంద్ర!..
— భాగవతము.

1. మంచినస్తువున కానపడుట మానవస్వభావము. ఆవస్తువు యథార్థముగ లభించునా లేదా యనునది వేఱుసంగతి. తద్వస్తువు కరకీయమై యుండనగును. దానిఁ బొందుటకు నీకుఁ జిక్కులుదయింపనోవు. నీకు దాని ననుభవించుటకుఁ దగిన శక్తియు లేకపోవచ్చును. ముండలేశ్వరునిశుంఠాలముం గని మనకు నిది యుండరాదా యని తలపోసి దాని కీ వాశింపవచ్చును. తేఁడు తనదంతావళంబును నీ కొసంగునా? దానిఁ ద్రోలు కొనిరా రాజసేవకులు నిన్ను దండన సేయ రా? ముందుగా నేనుం గే యంగీ కారముంజూపి నీకు లొంగుబాటులోని కరుదెంచునా? ఇన్ని యు జరిగినను సాధారుణుండవు నీ వాగజ్రశేష్ఠమున కొక్క పూటయైన నాహార మిడఁగలవా? ఈ భావికష్టపరంపరలవిచారింపకే సుఖమునకు విభవమునకు నాశపడుట ప్రాణికోటికి నైజము. ఏమనఁ బరులచింతచెట్టుకాయల కాజ్ఞయుండును గాని చూపరులయొక్క గుటకల కాజ్ఞయుండదుకదా! కాఁ బట్టి రమణీయమై యమూల్యమై యబ్బురమై సుఖదాయకమైన పదార్థంబులు కంటఁబడినవేళ నిందియనిగ్రహశక్తియున్న యోగీంద్రులుగాక తక్కుంగల మానవు లది యపేక్షించితీరెదరు. తదపేక్షయే యాశ.

2. ఆశ యెంతయో దుర్నివారము. రుచికరంబులగు వంటకంబులు సిద్ధ మగుతావులనుండి వెల్వడుతావు లాఘా

ణించువారికి దోరంపుటాస పుట్టించి నోరూరంజేయును. ధని కుం డగు బంధుగుని సాహాయ్యంబును బేదచుట్టంబు లాశించె దరు. స్వర్గలోకసౌఖ్యముల నోలలాడుకాంక్షచేతనే కొందఱు యజ్ఞయాగంబు లొనరించెదరు. ఏదో మేలుకలుగునను నాస మెయి నరుం డేకార్యంబైన నొనరించును. విద్యాయశోధన విభవప్రాప్తిపై నాశయే మానవులం బాటుపడంజేయును. ఒక్కొక్కవేళఁ దదనంతరసుఖ మాశించి దుర్మార్గకార్య ములు నరహత్యలుకూడ నొనరించువారున్నారు.

3. ఆశ జీవనాధారము. అన్నివిధములగు నాసలు వర్జించినవాఁ డేపనియుఁ జేయంజాలఁడు, చేయ నవసరమును లేదు. మానియైనవాఁడుగూడఁ బ్రాపంచికవైభవముల రోసియు బ్రహ్మసాక్షాత్తారమువై పాశాపాశముచే నీడ్వఁబడుచున్నవాఁడే సుఁడీ! క్రమముగాఁ గక్ష్యలగడచి పైమె ట్టైక్కవలెనను నాశయే వణిక్కిఖామణుల నిరంతరవ్యాపారము కొనసాగించును. రాజ్యమునకు రాజ్యముఁ గల్పి చక్రవర్తిత్వమును బొందునాశయే రాజపుంగవులచే యుద్ధములు దండయాత్రలు చేయించును. ఇట్లే ప్రతిన్యక్తియు జీవించి యొక్కొక్కకార్యమే నెఱవేర్చుట కాశయే ముఖ్యహేతువు. తొలిపనిలోని విజయ ముత్తరకార్యములపై నాశఁబుట్టించును. గోవుతోఁ బెఱిగెడికొమ్ముల ట్లభసులభతతోఁ దృష్ణ తానును బెఱుఁగును. అట్టియాస లేనినాఁడు మానవులవ్యాపారములన్నియు మాయమై లోకము స్తంభించును.

4. ఆశకు మేరయు సముద్రమునకు లోతును దెలియ నశక్యమని సామెత. జీవితమున కనుకూలములగు గృహాలామ క్షేత్రములు నిర్ధని కపేక్షములు. అవి కల్గిననాఁడు సాధమునధి కక్షేత్రములను వాఁడు వాంఛించును. అప్పుడైనను సుఖయై యూరకుండునా? పదిమేడలు గట్టఁ గోరుచు. పిదప గ్రామములను గొన నభిలషించును. పిమ్మట సంస్థానాధీశత్వమునకై యట్టులు సాచును. తదుపరి బిరుదము లాకాంక్షించును. భూమండలమంతయుఁ జేజిక్కిన రాజేంద్రుఁడుకూడ నేయూర్ధ్వ లోకములకో నిచ్చెనల వేయుచుండును. ఏమన నింతద్రవ్యమున్నచో నాశయుడుగునన్న నియమము శూన్యము. అందుచేత నే లక్షాధికారి మొదలు భిక్షాధికారి వఱకుంగల యేనింగన్నను దనయునికిఁ బైగతిం జెంద నుంకించు నాశాంశువే గోచరించును. ఏతత్కారణముననే యాశకు మితఁ గన్గొను బుద్ధిపంతులూ లేరు. సూక్ష్మయంత్రములూ లేవు. పెద్దవయస్సుతోఁ బాటు మాసవుని యవయవములు పటుత్వము దొఱఁగును. గుణములు కొన్ని నశించును. ఆశమాత్రము దినదినపరివర్ధమానమై యెవ్వేశను బలవత్తమమై యుండును. జరాదికంబుల కీల్గి నరుండు దేహంబు చాలించుచో నాశందప్ప సమస్తగుణములఁ గ్రీమముగ విడనాడును. ఆశమాత్రము నరునియొడలునఁ బ్రాణము లున్నంత వఱకు వాని వదలక యంటిపెట్టుకొని యేయుండి, వాఁడు హఠి యన్నట్లు నిశ్చయించుకొన్న మీఁద నాతని బాయును.

5. బహుళవ్యాపారఫలముల కేకకాలమున నాశంబూనుట మనఃకేశేహేతువు. అన్నిటమానవుఁడు సమానముగఁ జిత్తైకాగ్రిత నిర్వఁజాలమి, నన్నియు ఫలవంతము లగునన్న నిశ్చయము లేమిని వాని కెప్పటికైనఁ గొన్నింటనైన నాశాభంగమగుట తటస్థమై తీరును. అప్పుడు వాని విచారాతిశయము వాని యాశాఘరిమితి కనుగుణమగు వైశాల్యముం గల్గియుండును. ఒక్కఁడు ధనము ధనమని యెంత యధికముగా విలపించునో యంత యధికదుఃఖము నాధనము లభింపని దినమున నాతఁ డనుభవించును. అధికాశయే శూన్యమైన వేళ మనోరథభంగ ముదయించిననాఁ డధిక విషాదమే యుండనోడదు. గాఢతర మగు నాశాకాంతత దుర్లభఫల యగుఁ టుంతో యసహ్యకరము, దుఃఖకరము. ఆశ కొనలు సాగినకొలదిని తద్భంగజనితవిచారము నిశితత్వ మూనును. కాఁబట్టి యసమితాశయుఁ బెక్కిడలఁ బాటు నాసగమియు దొఱంగుటచే నరుఁడు సౌఖ్యమును బొందును.

6. ప్రపంచములోని దుఃఖమంతయు నాశాజన్యమైనదే యనవచ్చును. ఏదైనఁ దనకు లేదనుకొనుట దుఃఖకరము. లేనిదానిని బొంద సంకల్పించుట దుఃఖకరము. తత్సాధనము దుఃఖకరము. కడకది చేజిక్కినఁ జిక్కకున్నను దుఃఖము. ఇన్ని దుఃఖములకాకరంబైనయాశ దుఃఖాస్పద మనంజెల్లదే! కాఁబట్టి బుద్ధిమంతున కాశఁజంబోవమియే సుఖకరంబు. చల్లగనున్న వస్తునిచయంబు గుణసంపత్తితో సంతృప్తిని జెంది నిరాశత్వంబు నొందినజ్ఞాని సంతాపంబు దక్కి సుఖ యగు ననుట నిర్వివా

దాంశము. తాటిచెట్టెక్క నుంకింపనివాడు నేలమీఁదనే నుఖముగ నుండును. వైకధిరోహించినవాడు పలుపాట్లం బడవలెను. వృక్షాగ్రము శ్రమపడి నేరి యుచ్చట వాడు నిల్వఁ గలిగిన సౌఖ్యావహము గాని, క్రిందికి దైవనశంబునఁ బడెనా యెంత యున్నతి కెక్కెనో యంత పెద్దదెబ్బ తిసి చావవలసియే యున్నది. కాఁబట్టి యాశాపాశబద్ధుఁడు కాక యున్నవాడు స్వేచ్ఛావిహారి; స్వతంత్రాధికారి. ఆశించి పొందిన దెప్పడో పోవును గాని స్థిరము కాదు గనుక దానిఁ దొల్తము నీవే యాశింపక విడిచిపెట్టటం జెల్వి.

7. నిరాశాపరత్వంబున నుభొండు లాభం బున్నది. నిరాశవలన యోగులు సాధించినట్టియు, బుద్ధినుంతులు సాధింపఁ బ్రయత్నించు నట్టియు, నో నరుఁడా! సాధింపు మని వేదాంతజ్ఞులు దోహ్బధించు నట్టియు, హృదయసంతాపాగ్ని నార్పు నట్టియుఁ, జేతోమోద మొడఁగూర్చునట్టియు నిందియనిగ్రహ శక్తి చేకూరును. ఇందియవిజయమున కన్న సధికతమ మగు శిక్ష మానవునకు లభింపదు. ఆ శిక్షయే వానికి సమస్తమును జేకూర్చి మోక్షప్రాప్తి కలిగించును. ఇందియనిగ్రహాపరున కాశకన్ఠఁ బ్రబలశత్రు వేదియు లేడు. అమితతర మగు నోటమి లేదు. దుర్గమతర మగు సంతరాయము లేదు. యతిరాజులు కొందఱా శత్రువుముందు నిల్వలేక తపోభంగము గావించుకొనిరను గాధలు పురాణంబుల నందండుఁ గన్నట్టు. కావున “క॥ ఆశయ యిందియనిగ్రహ, నాశముఁ బొందించుఁ

గావునందొఱఁగెద నే, నాశను సౌఖ్యము నిచ్చు, నిరాశయ”
నక తప్పదు.

8. ప్రపంచములో నుండి ప్రాపంచికవ్యాపారములఁ
బాల్చానుచుఁ బ్రాపంచికసుఖములఁ బడయ నెంచు సంసార
లంపటు లధికసంఖ్యాకులు. వారిమాట యేమి? అనఁగా
వారి కాశ కూడునా కూడదా యనునది నిర్ణయము గావింప
వలయును. నిరాశ సుఖప్రద మని పాటువిడిచిన మనమందఱ
ము క్షణమైన జీవింపజాలము. ఏ భౌతికవ్యాపారమును క్షణ
ము సాగదు. మానవుండు పరులధనాదికంబుల కాసవహిం
చుట దోషంబగుట వానిని జిల్లపెంకువలె నెవ్వఁడు చూచునో
వాఁడే ధన్యుఁడు; పూజనీయుఁడు; స్నేహపాత్రుఁడు. ఇక సద
భ్యాసములను విద్యాబుద్ధులను సద్గుణములను నలవఱచుకొను
పట్లఁ గ్రమముగాఁ జైనఁగల యంతరపు నారోహింప నెల్లరు
నాశింపవలసినదే! కేవల భోగపరాయణులై వినశ్వరపదార్థ
సంపాదనముపట్ల నరు లాసఁ జూపకుండుటే వినీతి. లక్ష్మీ
చుచలస్వభావ. అంతలో బీదసాదలు దారుమాటగుట
ప్రతివ్యక్తికి ననుభవమే. మానవయత్నం, బియ్యెడ దైవంబు
తోడ్పాటు లేకున్న, ఫలవంతము కానేరదు. కావునఁ గుటుం
బపోషణమునకు వలసిన ప్రధానపదార్థములు న్యాయంబుగ
నందువఱ కాసింది సాధించి తదుపరి తృప్త తృజించి పరితృప్తి
జెంది సుఖుంపఁదగును. ఇచ్చట నెంత ధనమున్నఁ దృప్తిబడ
యం దగు నన్న నియమాభావ ముండుటయే యాధారముచేసి
కొని యెల్లరు నాశల భంగముల మునిఁగితేలుట యకృమము.

మఱియుఁ బశువులను బులుగులను దిలకింపుఁడు, అవి యే ప్రొద్దుతిండి కాప్రోద్దే పాటుపడును. ఆహారము నిలువఁజేసి కొనుట కాశగాని గాదెలుగాని వానికి లేవు. అందుచేతనే వానికి స్వేచ్ఛ. ఆశించి యర్థ మార్జించినవానికి సంతతభయము. కావున నాస గొంతవరకుఁ గొన్నివిషయముల జీవనాధారమే యయ్యు, కూడనియాశ కొఱగాని గుణము.

9. పేరాస దురాశ యను రెండ్రాశాభేదంబులు వాడుకలోఁ గన్పట్టు. వానిని వివరింప నిదియే యదను. పేరాస యనఁగా మిక్కుట మగు నాశ. పేరాస కూడనిగుణము. పేరాస వల దనుటకుం గారణము తదాశ దుర్లభఫలయైన వేళ నీకు మిక్కుటం బగు నుమ్మలికంబు చిత్తంబునం దంకురించుటయే యని వైనఁ జెప్పఁబడినది. పరులధనకనకవస్తువాహనాదికంబులను దనకొలఁది యెఱుఁగక యాశపడుట దురాశ. ఉన్నదానితోఁ దనియక వెఱవారిని రావలె నను యాధిక్యాశనంబు దురాశ. దురాశ దుఃఖముచేటు. నోటఁ బలలంపుఖండంబు నుంచుకొని కాల్యవంతెనమీఁదఁ బోవు శునకం బొండు జలంబులం దన ప్రతిబింబంబుం గని నీటఁగల కుక్క కొనిపోవు నామిషఖండంబున కాశించి నోరుదెఱవ నేమయ్యెనో సువిధితమే! పరులసొమ్మున కాశింప నున్నదియుఁ దొలంగె ననుట దురాశవల దని ప్రకటించుటయే.



పాటు.

‘కృషితోనాస్తి దుర్భిక్షమ్.’

సీ॥ తలకొన్న పనుల సాంతంబుగాఁ జేసిన

ఫలమనఁ దలపెట్టఁ బనులు గల్గు

బ్రాహ్మణ్యము దహణోరాశ్రము ల్పని నేర్పు

ఫలమనఁ బని నేర్పుపదవి నచ్చు

దొలికష్టములఁ జూచి తొలఁగక పనిసేయు

ఫలమన సంతోషభాగ్య మబ్బు

శ్రీకృష్ణతో మొదలంటఁ జక్కఁగాఁ బనిఁబూను

ఫలమనఁ గీర్తిసంపదలు ప్రబలు

ననుభవముచేఁ దెలియనగు ననఁగ రాదు

పనులుచేయఁగ లభియించు ఫల మిది యని

మొదలు విసుగయ్యుఁ బనులిచ్చు దుదకు సుఖము

పనులఁ జేయుచు సోమరితనము మాని.

1. ననుభవము తన శారీరక మానసి కాధ్యాత్మిక శక్తులను నిజోపయోగమునకుఁ గాని పరోపయోగముకొఱకుఁగాని యుపయోగించుట పాటు. అనఁగా నుపకారకర మగుపని యేదైనఁ బాటు. పాటుపడుట మనుజునివిధి. ఆధర్మము నెఱవేర్చి పాటుపడువాఁడు సన్నుతి కెక్కును. పనిపాటులు నేర్పని స్త్రీ నిష్ప్రయోజనము, గృహనిర్వాహకమున కనుపయోగ మని నిందింపఁబడు చున్నది. కావునఁ బనిపాటుల యవసరము నొకించుక గ్రహించుట యెల్లరకు సమంజసము.

2. మానవశరీరనిర్మాణము పనిపాటు లొనరించుటకు వీలైయున్నది. నరములు కీళ్లు కండరములు కదలిక కనుకూలములై యుండి పాటుపడు మని నరునిఁ బ్రోబోధించి ముందునకు గెంటుచున్నవి. వానిబలమే నరుని బలము; వాని క్షీణతయే నరుని క్షీణత; వాని వృద్ధియే నరుని వృద్ధి. వానినిఁ బెంపకున్నవాఁడు తన్నుఁ దాఁ బెంచుకొననివాఁడే సుఁడీ! కావున నరుని పెంపునకుఁ బాటు ముఖ్యసాధనము. మఱియుఁ బాటుపడుట మనుజునకు నైజము. అప్పుడే భూపతనమైన బిడ్డ కాలుసేతులు పైకెగురవేయును. పిన్నవయస్కులొక్కచో నిల్వక నదా సంచార మొనరించెదరు. వారొక్కెడ బంధింపఁబడుట కొల్లరు. ఏమియు లాభము లేకపోయినను వారు దేహమునకో బుద్ధికో లేదా రెండింటికో పరిశ్రమ కలిగించుచుందురు. చిత్తైకాగ్రత వారి గుండను; రుచింపదు. బాలకుల మనఃఫలకచిత్రితాంశములు చిత్రీవిచిత్రీభంగుల మార్పులందుచుండును. వారినోరు మాటాడుచునే యుండును. కాలు కదలుచునే యుండును. వారు సిల్పినచోట నిల్వక యొకచోటనుండి మఱొక్కచోటునకుఁ బర్యవేక్షించుచుండెదరు. కత్తి చేబట్టి చెట్లు చేమలు నటకు వ్యాపారమున మగ్నులగుదురు. జ్ఞానము వచ్చియురానివాఁడే యీగీతిని బ్రవర్తిం చెడివాఁడు వెఱిఁగి పెద్దయై సోమరితనము నాశించుట యకార్యకరణ మని, పాప మని, నేర మని నిస్సందేహముగ వాక్రువ్వనగును. వయస్సుననున్నవారుకూడఁ బాటుతత్వము

గ్రహించి తమశరీరభాగము లేపాటునిమిత్తము పుట్టినవో యా పాటు వానిచే జేయించుట యవసరము.

3. ముప్పొద్దులఁ గుడిచి యేపనులఁ జేయకుండఁ గూర్చుండి బ్రదుకు జీవితమే ఘనమైన దని, యాకాంక్షింపఁ దగిన దని, యనేకు లమాయకులు తలపోయుదురు. వారిది తప్పు డభిప్రాయమగుటఁ దదభిప్రాయసవరణము కర్తవ్యము. ప్రపంచములో సోమరుల ప్రశంసించుట ప్రోత్సహించుట కంటఁ బాపకార్య మన్య మేదియుఁ బొడసూపదు. మానవుఁడు గౌరవింపవలసినవాం డ్రిద్దఱే యనియు, నందు మొదటివాఁ డాధ్యాత్మికజీవితవృద్ధిఁ గావించువాఁ డనియు, రెండవవాఁడు శరీరపరిశ్రమము చేయువాఁడనియు నొకమహాత్ముఁ డనెను. ఇంతకు మించి యితరుఁ డెవ్వఁడును గౌరవార్హుఁడు కాఁజాలఁ డనియుఁ గూడఁ జెప్పెను. మఱియుఁ బాటుపడని దేహము రోగములకాణాచియై దేహికి విశేష మగు నలసట గలిగించును. ఒక్కచో స్థాణువువలఁ గూర్చున్నవాని కాళ్లు గుదులుకట్టి బాధ కలిగించును. కండరములు కదలక రక్తప్రసారము మాంద్య మగును. నిద్రయు నాపులింతలు గల్గి దారిద్ర్యలక్షణము లుప్పటిల్లును. వేయేల మందఁడై యాస రుండుండును. అట్టితఱి నొక్కసారి విసవిస సరకోశము దూరము నడచివచ్చిన వాని కా దారిద్ర్యలక్షణములన్నియుఁ బటాపంచలగును.

4. ఏ యవయవము పాటుపడదో యా యవయవము దుర్బలమై నీవు కోరినవేళఁ బనిచేయదు. కావున దార్లన్

మున్నంతకాలము నీవు పాటుపడవలయును. ఆపాటు మేనఁ బెఱుగు శక్తియున్ననాఁటి తాత్కాలికోపయోగము నిమిత్తమేకాక, పెఱుగు శక్తి యుడుగునాఁటి వృద్ధాప్యోపయోగమునిమిత్తముకూడ నైయున్నది. లేబ్రాయమునఁ బాటుపడనివా రెండిఱో కాలము రాకుండఁగనే దుర్బలులై చెడిరి; నడిమివయస్సులోనే పరలోకగతులైరి. వారిస్థితిని గాంచియైనను దార్ధ్యముతోఁ జిరకాలము మను నిమిత్తమైనను, నయస్సుతో సంబంధము లేక యెల్లవయస్సుల వారును బాటుపడుచుండవలెను.

5. మహాబుద్ధిశాలి పాటుపడఁడనియు నాతఁడు సహజ జ్ఞానసంపన్నుఁడనియు లోకములోఁ బ్రఖ్యాత మగు నమ్మకమున్నది. వాఁడు సాధారణముగా మానవబుద్ధికందని కార్యము లదృశ్యముగ క్షణములోఁ జేసె నని చెప్పుకొనుటయుఁ గలదు. అతఁడే విషయమైనను తృటిలో గ్రహించి చిరకాలము జ్ఞాపక ముంచుకొనుటయేకాక చిక్కుననుయములలో బహుళోపాయములు చెప్పననియుఁ బాండిత్యప్రకర్షముతో మాటాడుననియు నుచితప్రవర్తనము గమనించి సంచరించుననియుఁ గూడ నమ్మిక యున్నది. కాని నిజముగ బుద్ధిశాలురజీవితము లొకటి రెండు నీవు నిదర్శనమునకుఁ బరీక్షించినచోఁ గన్పట్టినది వారియందున్న పాటుపడఁగలశక్తి యితరులయందునకంటె నధికతరమై యుండుటే సుమీ! అమితమైన పాటుపడుశక్తిగలవాఁడే మేధావి యగును. వ్యాసుని వంటి యొక్కొక్కకవి వ్రాసిన గ్రంథసంపుటములన్నియు

భావపుంజనులతోడను బదగుంభనములతోడను సర్థగాంభీర్యముతోడను రసనూఢుగ్యంబుతోడను దులఁదూఁగుచుండును. అని చదువుటకు మానవునకుఁ దనజీవితము చాలదు. అట్టి మఱోత్కృష్టములగు గ్రంథములు గాకున్నమానె సంఖ్య క్రైస్తవ సరిపోవునన్ని గ్రంథములు వ్రాయుటకు సాధారణకవి రాజుల కేండ్లుపూండ్లు పట్టును. తాము మేధానిధు లొనరించు కార్యములు చేయనేరనివార లాపనులచుట్టు నద్భుతమగు కథలఁ గల్పించెదరు. కలనూట చెప్పవలసి వచ్చినయెడల సోమరులు నిద్రించువేళ నా మేధానిధులు నిరంతర పరిశ్రమచేసి రనియే చెప్పవలసియున్నది.

6. ఓర్పుతోడను బట్టుదలతోడను గ్రమముగఁ బాటుపడెడువాఁడు సామాన్యనూనవాతీతకృత్యము లెన్నియొనెరవేర్చఁగలఁడు. సోమరులకుఁ బిఱికిపందలకు నిది పరిహాసకరముగ నుండును. ఘనులెల్లరు పాటుపడియే తన్నాను మార్చించుకొనిరి. సోమరికిఁ జేయఁ బనులే కానరావు. పనిప్రారంభము చేయువాని కన్నియుఁ బనులే. ఒకపనిలో నవాంతరముగ నితర కార్యములయొచరణమున కవకాశము గల్గును. పాటుపడి యొకపని చేసి తత్ఫల మనుభవించువానియానంద మవ్యాజమై యుద్విషీయమై యలరారు. పరులపాటుఫలము నీ పనుభవించునాఁ డా యానంద మేమాత్రముం గలుగదు. నీయంతట నీవాకపని చేసితివా యం దెన్నిలోపము లున్నప్పటికి నది నీ కిచ్చుసౌఖ్యము పరుఁడుచేసిన దెంతయందముగా నున్న నది గలిగింపఁజాలదు. శ్రమపడి యొకలెక్కచేసి చేసి, కడకు ఫలిత

మందిన గణితశాస్త్రజ్ఞునిహృదయానంద మాతనిగ్రంథము నుండి లిక్కికి లిక్కి మక్కికి మక్కిగ వాసికొనినవాని కల వడునే? అదృష్టమువలన నకస్మాత్తుగఁ గలిగెడిసుఖములకంటెఁ బాటుపడుటవలనఁ దోచుసుఖము లెక్కుడు విలువయైనవి. పాటుపడు జనులు పనులఁజేయుచు పాటులుపాడెదరు. ఆపాట వారియాయాసపిధ్యంసి, ఆనందచిహ్నము. నిపుణుడగు పని వానిపాటులో లయ యున్నది. నిపుణతగల కంసాలి సుతై దెబ్బలలో లయకలిమియు, చేతకానివాని చేతిసుతైదెబ్బలలో లయలేమియు మీ రెఱింగినదే.

7. పాటువలన పనులు సుకరములగును. పాటువలన నద్భుతముగ దుర్లభకార్యములన్నియు లభ్యములగును. అందు వలననే 'కష్టే ఫలీ'యను నుడి పుట్టినది. బండ్లను లాగి, బట్టలుడికి, కఱ్ఱలఁగోసి, పొలముల దున్ని, పంట పండించి, వస్త్రముల నేసి సుఖమొడఁగూర్చునది పాటు. ఆధునికప్రపంచపు సౌఖ్యమంతయుఁ బాటుపై నాధారపడి యున్నది. సుఖకరమగు గాఢనిద్ర పాటుపడువానికిఁగాక సోమరి కబ్బదు. శరీర సౌష్ఠవము పాటుపడువానికిఁగాక సోమరికిఁ గల్గదు. బహు లాభముల సమకూర్చు మంత్రీశక్తి పాటు. శ్రమలఁబాపి సుఖమొడఁగూర్చు మాయ పాటు. ముడిపదార్థముల నుపయోగకరమగు వస్తునిచయముగ మార్చు నైంద్రజాలికము పాటు. మంటినిగూడ బంగారమొనరించు పరుసవేది పాటు. అట్టి పాటు గౌరవింపఁబడవలసినదిగాని గర్హింపఁబడవలసినది కాదు.

8. శారీరకమానసికాధ్యాత్మికవిషయములం దెద్దాని విషయ మగు పాటైనను గౌరవనీయమయినదే. ఏవ్యక్తి

పాటుపడునో వాఁడు సుఖములం బడయును. ఎవ్వఁడు పాటు
 నొల్లక సోమరియై సుఖములం బొందఁగోరునో వాఁడు తుదకు
 సుఖములకు దూరుఁ డగును. ఏపాటుదప్పిన సాపాటు దప్పదని
 చెప్పుకోస్యవచన మున్నది. సాపాటైనను బాటుపడువానికి
 రుచించి మేలొడఁగూర్చునగాని పాటులేనివాని కదియు సం
 తోషబలముల నియ్యదు. వ్యక్తులకు వర్తించునదే దేశములకును
 వర్తించును. ఏదేశమున జనులందఱు పాటుపడరో యాదేశ
 మున దాఱిద్ర్యమిల్లు గట్టుకొనును. ఏదేశమునఁ బ్రజలు
 రాత్రిందివము లనుక్షణము వ్యర్థముచేయక పాటుపడెదరో
 యాదేశమున లక్ష్మీనివాసమొనరించును. పాటువంటి దన్యము
 లేదని ఘంటాపథముగఁ జెప్పనొప్పును. కాఁబట్టి పాటు
 పడుఁడు! పాటుపడుఁడు!! పాటుపడుఁడు!!! పాటేమీ కేభంగ
 పాటును గల్గనీయక సర్వోద్యమంబుల విజయము సమకూ
 ర్చును. పాటుం బ్రేమించుటే దైవమును బ్రేమించుట. వ్య
 క్తులు గతించినను వారిపాటుఫలితములు వంశపారంపర్య
 ముగ జను లనుభవింప నిల్చియుండును. పాటు ప్రయోజన
 కరము; వాంఛనీయము; గౌరవప్రదము.

డా బు .

1. తనయందు ఘనతలేనిది ఘనత యున్నట్లు గోచ
 రింపఁ, దా విద్యాగంధమెఱుంగనివాఁడయ్య విద్వాంసుని
 కగిదిఁ దోచ, ధనవిహీనుఁడయ్య శ్రీమంతుఁడువోలెఁ గన్నట్లు

నరుండు చేయుప్రయత్నము, వేయవేషము, వాకొనుభాష మొదలగునవన్నియు డాబు. డాబు విశేష్యమేకాని, వాడు కలో బడాయిమాటలఁ జెప్పెననుటకుఁ, జేతకానిప్రజ్ఞలు వలికె ననుటకు 'డాబె' నను క్రియానూప మున్నది. అందునను వాఁడు డాబె నన్నప్పుడు డాబుమాట లాడె ననియే యర్థము కాని డాబుసరిపనులఁజేసె నని యూహింపవలనుపడదు. ఇక వాఁడు డాబుచేసెనన్నచో మనోవాక్కర్మల దేనిచేసెనఁగాని యన్నిటిచేఁగాని డాబుచేసినాఁ డనియే యెంచుకొనవలయు. అనఁగా డాబుచేసెననుట విఫలమైన యర్థమునను, డాబె ననుట సంకుచితమైనయర్థమునను వాడుకమాటలయందుఁ బ్రయోగం బున్నది.

2. అధికస్థితిలో నున్నవారివలెఁ గాను గావలె ననికాక, తా నున్నట్లు గన్నట్టవలెనను సంకల్పమే డాబునకుత్పత్తి స్థానము. తా నధికుండైనట్లు తన్ను వినువా రల్పులైనట్లు డాబులరాయఁడు భ్రమపడును. నిజమైనలోకజ్ఞానములేమి యే డాబునకు మూలము.

3. ఎల్లరును డాబుచేయరుకాని డాబుచేయువారన్ని కాలముల నన్నిదేశముల నున్నారు. పేదవాఁడు మొదలు ధనవంతునివఱకుఁ గలయందఱలోఁ గొందఱు డాబుచేయుదురు. అనఁగా దమయథాస్థితికంటె నధికతరస్థితిలో నున్నట్లు గోచరింపఁ బ్రయత్నించెదరు. నరుండు డాబుచేయువేళ నిజ లోపనిగూఢనమో, తనయంద భావమైనయకాన్నత్యనటనమో రెండునో యుండితీరును. కష్టసుఖములు, కలిమిలేముల్లు

రోగారోగ్యములు జీవుల కబ్బుట సాజమగుటచే నందుఁ గష్టము, లేమి, యామయము వచ్చినప్పు డెవ్వండును వానిని గప్పి పుచ్చి, సుఖము, కలిమి, యారోగ్యము ననుభవించుచున్నట్లు నటించనక్కఱలేదు. ఉన్నదొసంగుం దొలంగించుకొనుటకై కడంగక, దాని దాఁచుకొనుటయే గొప్ప యని యెడందం దలపోసి, యంతటితోఁ దనియక, నిజముగా లేనినుగుణసంపత్తి యున్నట్లు నటించి మురిసి డాబుచేయుఁ బ్రయోజనమేమి? కడ గండ్లలోనుండియు భోగివలె మసలి దాడిద్ర్యమున మున్దియుఁ జాకలినుండి యద్దెకు గొన్న చలువమడతలనుడువుల బెడబెడల వినిచి, రోగపీడితుం డయ్యుఁ బరులతో సంపూర్ణారోగ్యవంతుం డట్లు మెలఁగి, తలమునకలగు ఋణములపాలయ్యు ఋణదాత రీతిఁ దిరిగి, నిరక్షరకుక్షియయ్యుఁ బట్టభద్రునివలెఁ బ్రవర్తించి డాబుచేయుట యెందుకొఱకు?

4. ఎదుటివానిని మోసగించి తాత్కాలికముగ వానిని నమ్మించి వానివలన నేదియో లబ్ధి పొందుటకుఁ గొందఱు డాబు చేయుదురు. నీవు వేదవై ధనాపేక్షితుఁడవై నప్పుడు సంపన్నునియొద్దకుఁ బోయి యొక్కరూపాయి నీ కిమ్మునిగాని బదులిమ్మనిగాని వేడితివా యాతఁ డీయఁడు. అట్టియెడ నీవు ధనికునివలె వేషమువేసికొని, నీ కంతకుఁబూర్వము పరిచయమంతగా లేని ధనికునిఁ జేరి, లక్షలతో నీకు వ్యాపారమున్నట్లు డాబుమాటలు చెప్పి, మాటలమధ్య వేయిరూపాయిలనోట్లు మాత్రమే దగ్గరనున్నట్లు, చిల్లర లేనట్లు నోరుజారవిడిచి చివరకుఁ బదిరూపాయిలు గంటలోఁ దిరిగియిచ్చివేయుపద్ధతిని జేబదు

లిమ్మని యంటివా, నీ కాసామ్మ లభించును. అనగా డాబుచేసి నీకోర్కె నెఱవేర్చుకొనఁ గల్గెదవు. ఈవిధమున నేసమయమున కుఁ దగినరీతి నాసమయమున డాబుచేసితివా కొంతవఱకు నీమనోరథములు తొలుత సఫలము లగుచుండును. దొంగ సాక్ష్యములఁ బొల్లుపోసికొనువాడవయ్యు గృహస్థులయిండ్ల భోజనపుసమయమునకుఁ జేరి దైవభక్తి యుట్టిపడినట్లు; నింటి లోనివారిచేపులు చిల్లులువడునట్లు రానునానుస్మరణచేసితివా మనస్సుకరగి యింటియజమానుఁడు నీ కాపూటకు భోజన మిడును. ఇట్లే సెలవులలోఁ బల్లెలకుం బోయి వెట్టిపాలము కాపులఁ జేరి నీవు గొప్ప రాజకీయోద్యోగివలె ముచ్చటించిన చో, వారు నమ్మి నీకు ముంజెలు తెచ్చి ఫలాహార మిడెదరు. సమయోచితముగా డాబుచేయువానికిఁ గొంతవఱకుఁ బ్రథమమానఁ దనప్రయత్నములవిజయమే చేకూరును.

5. కాని డాబులరాయనియాటలు సాగనిఘట్టము లున్నవి. పరిచితులమందు డాబు మొదలే సాగదు. అందు చేతనే డాబుచేయువాఁడు పరిచితులకంటఁ బడినప్పుడు దొంగను దేలుకుట్టినట్లూరికుండును. లోకజ్ఞానముగల గడుసరులమందు డాబు చెల్లదు; ఏమన మనుష్యుని జూచినంతనే వారిగుట్లు మట్టలన్నియు నాగడుసరులు లాగెదరు. వీరికిందోడుగఁ బెంకె తనముగలవారినిఁ జెప్పనగును. పెంకెవారు తా మాదినన్నమాట నెగ్గించుకొనుట ప్రధానముగ గణించెదరు. అట్టివారియెడ డాబుచేయువాని యదృష్టమునుబట్టి జయాపజయంబులు సిద్ధించును. డాబు లొల్లనివారిదగ్గర నితరులడాబు వ్యర్థము. నల్గురు

చూచుచుండఁ బేరుకొఱకు దానములు విరాళములు నొసంగ నిచ్చుగింపనివ్యక్తులసన్నిధిని డాబుచేయుట బూది నాజ్యము వ్రేల్చుటయే.

6. డాబుచేయువాఁడు కొంతకాలము యథేచ్ఛగా వర్తింపఁగలఁడు. కాని యెప్పుడో పాపము బద్ధిదలైనట్లు వాని గుట్టువెల్లడికాక తీరదు. వానిపరపతి నాటితో సరి. దేనికైన జన్మస్థిలయములకృమ మనుల్లంఘనీయముగదా! పైనఁజెప్పిన చొప్పున మొలకెత్తిపెంపైనడాబును గూలక తీరదు. డాబుతో యశోధనాదికముల గడించుట చీట్లతో భవనముగట్టుట. నిలిచినంతకాల మామందిరము లోక మెఱుంగనిబిడ్డల కానంగ హేతువై కన్నుల కింపుఁ గూర్చును. కాని కొనయాపిరి తగిలి నప్పటికి నది నిలువక నేలమట్టమగును. అట్లే డాబుసాగినంత కాలము తదనుసరణకర్తను బట్టఁ బగ్గము లుండవు. పల్లవించినడాబు వెల్లడియైనదా, వాఁడేమాత్రమేని సిగ్గుబిడియము లున్నవాఁడైనచో, మఱి మొగమైనఁ జూప సిగ్గిలి వదిమంది మాటుమణఁగిన పిదప నూరు దిరుగవలసినవాఁడగును; డాబు చేయుటకు పూర్వమున్న సామాన్యస్థితింగూడఁ గోల్పోయి యధఃపాతాళదుస్థితిం బడును; ఉన్నగోడు చెడ వాఁడు మఱి లేవఁజాలఁడు. వదిమందిలో గౌరవము పోఁగొట్టుకొనును; ఎల్లర యెగతాళికిని లక్ష్యమగును. వానిమాటవిలువ నశించును. వానికి మనోవ్యాకులత గల్గును. సిగ్గుబిడియములు లేనివాని కీతిట్లు దున్నపోతుపైఁ గుంభవృష్టి. కాన వాఁడు మఱియొక యూరుఁజేరి డాబు సాగించుచునే యుండును.

7. డాబుచేయుట యనగా నెఱాసముచేయుట. నిష్కల్మషహృదయులను వంచించుట. అట్టివారిధనము నాకర్షించుటకుఁ బన్నిన వల డాబు. క్రొత్తవారును ననూయకులును డాబునకుఁ బడిపోయి ధనము గోల్పోవుదురు. డాబుచేయువాఁడు తోడివారి కన్నులు మూయగల్గునే గాని సర్వాంతర్యామికన్నుల మూయఁజాలఁడుగదా! అనగా డాబుచేయువాఁడు పాపభీతిలేనివాఁడని చెప్పనొప్పును. ఏమన డాబుచేయుట యసత్యమున కొడిగట్టుటయే. మఱియు డాబునకు నసత్యమునకు నొక్క సామ్యమున్నది. ఒక్కకల్లయాడినవాఁడది కప్పననేకములు కల్ల లాడినట్లే యొక్కసారి డాబునకు దిగినవాఁడది నిలుపుట కెన్నియో డాబుపనులఁ జేయవలయును. డాబునకుఁ దాల్చిన యున్నతస్థితి కుచితముగ ధనముకూడ వెచ్చింపవలసినచ్చును. ఇతరులను జాటున యాచించుచు వారి పరోక్షమునఁ దానే వారికిఁ బోషకుం డట్లు పలుకాడ నుద్వోగించును. పలుపాట్లఁ బడును. అప్పుల కుప్పయై మేడిపండుగౌరవము, నేజీబీరకాయసాహస్యము పొందును. వానిపాట్లు బరమేశ్వరునకే యెఱుక.

8. డాబుచేయుట మనస్థిమితముం గోల్పోయి స్వేచ్ఛలేక సంచరించును. ఇతరులు తమ్ముఁ దక్కువవాఁడనుకొనుచున్నారేమో యని వానికి సర్వదా భయము. అందుచే నితరుల మెప్పువడయువేషముల ధరించును. దొంగవారి నామ స్మరణచేయు డాబుసరివాఁడు వినువారు మాటాడుచోఁ దనకంతము తగ్గించి వారిముక్కలకుఁ జెపు లొగ్గుచుండును. డా

బునకు దుస్తులను ధరించినవాఁడు ప్రజలదృష్టి నాకర్షించు నట్లు కొంగుల సద్దుఃకొనుచుండును. మహాగ్రంథములఁ జదివినట్లు వినికేడివలనఁగొన్నమాటల దొరలించును. దూరమందున్న ప్రసిద్ధోద్యోగీయులనామముల నేకవచనములోఁ బ్రయోగించి వారెల్లరు తనకు దాసులై యున్నట్లు వాక్రిచ్చుచుండును.

9. డాబు తగనియెత్తుగడ యగుటచేతను దలకు మీటికొనియత్నము హానిచేటగుటకు డాబుచేయుట దుఃఖమును గొనెత్తెచ్చుకొనుటయే యని విశ్వసింపఁదగును. ధనికులట్లు గాన్పింప నెరవునఁ గలలో మురిసి యవిపోవఁ గడకుఁ బూర్వపుబలుకుబడినిగూడఁ బోఁగొట్టకొని యెందఱు పరులనప్పులపాలైరి. పులితోలు గప్పకొనిన గార్లభము దర్పమును, నెమలిపింఛమును ధరించి మెఱసిన వాయసము గర్వమును దుదకేరీతని బరిణమించెనో విదితమేకదా! స్త్రీలయెగులు బీరములు పల్కిన యుత్తరుని పోటుమాసిసితినపుమాటల డాబు శత్రుదళదర్శనమాత్రమున రూపుమాసినది. ఉత్తరకుమారప్రజ్ఞలన్నమాట లోకోక్తియై యిల్లుకట్టకొని సుస్థిరముగ నిల్చినది. చీడయంటినను సిరియంట దన్నట్లు డాబుచేయువారి కుత్తరకుమారునిపరాభవమే యబ్బును గాని వాని పేరెట్లు తమనామములు శాశ్వతములు కానేరవని నమ్మితీరవలయును.

10. డాబు సురవృత్తి; మోసకార్యము; నిష్ఫలవ్యాపారము. అది పెక్కిక్కట్లల కిక్క. కాఁబట్టి నీపూర్వల

నిరాడంబరచార్మిత్రములఁ బఠించి, సీత్రస్తుతస్థితీగతుల గను
నించి, దేశ కాలపాత్రములమార్పుభంగి నెఱింగి, తగినమాత్రపు
వేషములతో, ననుకూలంపు తెత్తుగడలతోఁ జౌర్యాపర్యం
బు విచారించి నిష్ప్రయోజనకరము లగు డాంబికవ్యాపార
ములు విడిచి డాబునకుఁ బరాచీనుఁడవై మెలంగి సుఖంపును.



నడత.

1. 'ఒకఁడు గుణముగలవాఁ' డను వాక్యములో గుణము
నకు మంచిగుణ మనియుఁ జెడుగుణ మనియుంగూడ సర్థము
జెప్పకొనుట కవకాశమున్నట్లు దోచుచున్నను, గుణమున
కియ్యెడ మంచిగుణ మను సర్థమే రూఢి. అటులనే నడత యని
నప్పుడు స్మార్తప్రవర్తనముగాక సస్మార్తప్రవర్తన మనియేస్థిర
పఱచుకొనునది. వృత్తము, ప్రవర్తనము నడతకుఁ బర్యాయ
పదములు. వీనికిముందు మంచియని గాని తదర్థమిచ్చినట్టి
గాని యుపసర్గఁ జేర్చకున్నను సద్వర్తన మనియే యవి యర్థ
మిచ్చును.

2. ప్రవర్తనము మంచిదైనవాఁడు పూజ్యతఁ గాం
చును. ఒకనినడత వానిశీలము ననుసరించియుండదు. అంత
మాత్రమున వర్తనమును బట్టి యోగ్యతానిర్ణయమునకుం
గడంగుటకు వీలుకాదు. శీల మంతస్థితము, వృత్తిము బహిర్వ
ర్తనము. తొలుతఁ 'గన్నుల కింపై నఁగడువున కింపగు' నన్న
మాట సీప్రవర్తనముపట్ల నుపయోగించి చెప్పుము. ఒకనివృత్తి

ము నీకన్నుల కింపై సచో వానిశీలమువిషయమై నీకు సదభిప్రాయము పుట్టినను. మార్గస్థుఁడు దక్షిణాని దారిలోనున్న తాళవృక్షమునీడఁ గూర్చుండి, చేతఁగలపాత్రలోని పాలఁ గ్రోలు ననుకొనుఁడు. ఆతనివృత్తము దూరమునుండి కనినవాఁడా పాంథుని దాగ్రుఁబో తనుకొనును. కాని వానిపరిస్థితులలో నట్టి వాని యమలశీలమునకుఁ గళంకనూపాదింప దని యూహించుటకుం దగినంత వ్యవధి, ప్రేమ, సానుభూతి, లోకమున కుండునే? కాఁబట్టి ప్రతివ్యక్తియుఁ దన ప్రవర్తనము దిద్దుకొనవలసియున్నది.

3. నలుగురిలోనున్నపుడు వాఁడు మెలఁగురీతియే సడత. అది తృప్తికరముగను జనరంజకముగను నుండవలయును. నీతు లని పెద్దలుచెప్పు కొన్నిటిని చినుఁడు. అవి యనుసరించితివేని నీవర్తనము బాగుపడును. పెద్దల సముచితప్రకారమునఁ బూజింపుము. సర్వభూతముల సనుప్రేమమునఁ జూడుము. పరిచితులు కంటఁబడినప్పుడు సమస్కరింపుము. ఉపకారిక గృతజ్ఞతఁ జూపుము. ప్రతిపాక్యాంతమందుననో, మధ్యనో, 'తమదయ' 'తమయాశ్రీరచనమువలన' ననునర్థమిచ్చు పలుకుల గౌరవపురస్కరముగాఁ దొఱింపుము. ఈమాటల వలన నీకు వీసమైన సప్తము లేకుకాని యాచుంచిమాటచేయు కార్యము లక్షపించు యుండును. పరులపల్కుల నాలించినపు డవి నీయభిప్రాయానుకూలములైనను గాకున్నను గోపమానరాదు. సర్వదా చిఱునవ్వుతో వానిఁ దోసివేయుము. హాసన్ముఖ మెదుటివారిని హాసన్ముఖులఁ జేయును. ఆలోచనా

నిమగ్నులను గాఢనిద్రాపరులను లేపెడి కాలిచప్పుటతో నడచుట, వదరుట, నిన్నుఁ గనవచ్చినవారి కాదరపూర్వక స్వాగతం బొసంగకుండుట, క్రొత్తవారి నెదుటఁ బస్తుంచి నీవు ముందుగఁ గుడుచుట, నీవెంత కొమ్ములు దిరిగిన ఘనుఁడవైనను నీ కుపకారకర మగు పనిచేయు నితరులను దరియక, రమ్మని వారికివార్త నంపుట, యధికారి నని యితరులఁ దూలనాడుట, దుష్టున ర్తన మనఁబడును. ఇందులకు న్యతిరిక్తంబైనవన్నియు సత్ప్రవర్తన నాఁ బఱగును.

4. నడత మంచిదైనవాఁడు వేకువను లేచి, కాలకృత్యముల నిర్వర్తించుకొని నియమానుసరణముగ సొంతపనులఁ జేసికొని సాయంకాలమున కిల్లుఁజేరి సాపడి నిద్రాపోవును. వీలైన నితరుల కుపకార మొనరించును. లేదా తటస్థుఁడై మిన్నకుండును. ఇతరులవిషయమై లేనిపోనిసంకోచములఁ జెందఁడు. ఒకనియొద్ద విన్నమాట లచ్చటనే మఱచును. రెండవ వానిచెవి నేయ నుంకింపఁడు. ఎల్లరకుఁ జెవియొగ్గునుగాని యెవ్వనికి మాటనీయఁడు. ఆడంబరజీవన మొల్లక యున్నతాలోచనలు సేయును, లేనిపోని యెత్తుగడలతో నప్పులపాలు కాఁడు. ధనమునకై యాసపడి యకార్యము లాచరింపఁడు. సత్యప్రతికూలవాక్యము లాడఁడు. పేచీలకుఁ బెదబాబు కాఁడు. ధన మార్జించుకొనినను దానిని గుప్పిటఁ బెట్టుకొనునే గాని హృదయకుహరమందు దాచుకొనఁడు; పొగఁబీచుట వంటి యసభ్యకార్యముల నేవగించి వానికిఁ బరాజ్ఞుఁడగు; తలవంచుకొనియే వీధి నరుగును; పనిగలవారితోడనే ప్రిసం

గించును; వ్యర్థకాలహరణానురక్తి కెడమగుటచే దసకాలమునుగాని యితరులకాలమునుగాని నిరుపయోగముగ గడపనుంకింపడు. అవసరమున కుపయోగపడు వస్తునిచయమింటఁ జేర్చుకొని యెవ్వేళల సంసిద్ధుఁడై యుండునుగాని, కావలసినప్పుడు పర్చులెత్తి కలియఁ ద్రొక్తుకొనఁడు. పరులు నొచ్చునట్లైదురాడఁడు. అందులకడ నబ్బినప్పుడు శాంతముగ హితబోధసేయునుకాని తనయాట నెగ్గినదనుచుగల్గుములఁ బల్కుఁడు. ఎందైనఁ దనకే యోటమి చేకూఱినప్పుడు, దిగులు జెందక, ధైర్యముం దాల్చి సంతోషవదనప్రదర్శనముం గావించును. పిన్నపెద్దలతోడను స్వపరజనులతోడను సౌమ్యతతో సాదరపూర్వకవచనము లాడును. ఇంటిలోవారితోడను బైవారితోడను బ్రేమ తోలుకాడ మాటాడును. పరులవ్యాపారములలోనికి దలఁదూర్చును.

5. ఇక దుర్వృత్తమునకుం గారణములు కామకోపిధలోభములు మొదలగు దుర్గుణములు. వానిని జయించినవారు ప్రేళ్లలెక్కిడఁగలయంతమందియే యున్నారు. నట్టిపదవులకై పండితుఁడు, పామరుఁడుకూడ వైకము వెచ్చించి పేదయై బంధుమిత్రులు పరులు ననుభేదంబులేక, యెల్లర మోసగించినరకంబునకు రాచబాట లేర్పరచుకొనుచున్న యీదినములలోఁ గోరికలు లేనివాఁడు కోపరహితుఁడు లోభశూన్యుఁడునై యొక్కఁడుండు ననుకొనుట వెట్టి. అట్టివారు విడివిడిగాఁగూడ నుండరు. ఇట్టివాఁడొక్కఁడున్నను బ్రజలొకనిపై నొకఁడు నమ్మకముంచక, వారు శత్రువులై దేశసంక్షోభ ముదయింపఁజేతు రన్న

విత యేమి? పేరాస వెక్కిడుమల కిల్లు. ఎవనికీ గావలసినంత ధనముమాత్రము వాఁడు నిలువఁ జేసికొనినచో, సధికమున కాశ పడనిచో దేశసంక్షోభము సర్వము నడుగంటును. ఈవాక్య మందముగ నున్నది. ఉపన్యాసవేదికపైనుండి గంభీరముగ గర్జించు వక్త కువయోగముగ నున్నది. దీని నొరవడిబెట్టువాఁడే గాని నాచరణమునఁ బెట్టుయోగ్యుఁడేడీ?

6. మానవునివృత్తము వానియాశయమును బట్టి యుండును. పర్తకునియాశయ మొకటి, న్యాయవాది యాశయ మింకొకటి, వీధి నూడ్చువాని యాశయము వేఱొక్కటి. మోసగించి, పేచీలుపెట్టి, శ్రమపడి ధన మార్జింప వారు తలంచె దరు. దేవునిదృష్టిలో నీమూఁడుపనుల నేది గణ్యతఁ గాంచునో యెల్ల రెఱింగినదే కాని నీమువ్వర నెన్నని నీవు గౌరవించుచు న్నావు? గౌరవ మీయవలసినవాని కీయక, గౌరవింపఁగూడని వానిని భీతిచేత గౌరవించుచున్నావు. వానివర్తనము చెడ్డదని యెఱింగియు నొక్కని గౌరవించి, వర్తనము మంచిదని తెలిసియు నింకొక్కని గౌరవింపని నీవృత్తము నేమనవచ్చును?

7. సత్ప్రవర్తనమునకు లోకజ్ఞాన మావశ్యకము. నా నాదేశాచారములు దెలిసి యాయాదేశమువారియెదుట వారి కనుగుణముగ మసలుట సద్వృత్తము. అట్లు మసలనిచో వారు నిన్ను దుష్ప్రవర్తనుఁడ వని సముద్ధతుఁడ వని త్రోసివేయుదురు. నీకును వారికిని సాభాత్రము కుదురదు. కలహము లంకురించును. దానికిం గారణము నీయజ్ఞానపూర్వకదుర్వృత్తము. రాజసభలోఁ బాదములు గన్నడఁ గూర్చుండుట

భారతీయులకుఁ దప్ప. హిందువులలోఁ జెప్పలతో భుజింపనేగుట దప్పిదము. తెల్లవారిలోఁ జేతివేళ్లతో నన్నము గలుపుట దుష్ప్రవర్తనాచిహ్నము. ఏసంఘములో నీ వుంటివో యెఱిగి నీ యంతరాత్మప్రబోధితములకుఁ బ్రతికూలములు కానట్టి యు నీ వున్న సంఘమువారు హర్షించునట్టియుఁ బనుల నా గాముల నెఱచి ప్రవర్తింపుము.

8. వాత్సల్యానువర్తనము లున్నవాఁడు తా నేమిచేసిన నితరుల కేమి హానిగలుగునో యని భయపడును. అమలప్రవర్తనముగల బాలుఁడు దేశమున కలంకారము. ఘనపరాక్రమసాహససంపన్నతగల స్త్రీపురుషు లెప్పుడును వినయవిభూషితులు. మర్యాద లెఱిగిన బాలురు బాలికలు సర్వదాయా దిగువ ప్రాయఃబడిన వర్తనాసూత్రముల నాయాతావుల నెడంద నిడికొనందగుఁ గాన నవహితుండవై యాలించునది:—

స్వపిషయము:—స్వచ్ఛన్యాయవర్తనముం గలిగి యుండి, దుర్భాషలాడక, దుస్సాంగత్యముఁ బరిత్యజించి శరీరము బట్టలు స్వచ్ఛముగ నుంచుకొనందగును. త్రికరణశుద్ధిగఁ దలపెట్టినపని చేయవలయు. పరమార్థజ్ఞునకు వినయఘటితి లగును.

స్వగృహము:—ఇంట జననీజనకులకు యథాశక్తిగఁ జేదోడు వాఁదోడుగనుండి వారిని సంతోషపఱచి గౌరవించి పూజింపఁ దగు. సోదరసోదరీమణులను దదితరబంధువులను

వాత్సల్యముతోఁ జూడఁదగును. స్వలాభపరుండవుగాక మంచి వస్తువులన్నియు వారి కొసంగి మిగిలినవే నీవు పొందుట యుచితము.

బడి:—నీవు విద్యార్థివై సచో నుపాధ్యాయుల శౌర వించి, యణకువఁ గలిగియుండి వారీయాజ్ఞానువ ర్తివైఁ బడి విధానము లతిక్రమింపక మెలంగునది. దొంగతనము మొదల గువానిపొంతఁ జనకుము. బడివస్తువులను నీస్వంతవస్తువులట్లు భద్రముగఁ గాపాడునది. సత్యమును దప్పక న్యాయపథం బుఁ బట్టుము.

ఆటలు:—ఆటలలో సంగడిండ్రీ మోసగింపరాదు. బల హీనుల బెదరింపఁజనదు. ఏమనఁగా నాపని పిటికివారు చేయు దురే కాని ధైర్యశాలు రొనర్పరు. అందఱతోడను సంతోష ముతోఁ గలిసి మెలసి యుండుము. వారితోఁ బోరాడవలదు. తోడివారి నేరిని వెక్కిరింపక వారికి హితవు లేని పేరులఁబెట్టి పిల్వక మెలంగునది. ఓటమికిఁ గుందకుము. నీవిజయమునకుఁ గాక నీపక్షమువారివిజయమునకై యెల్లప్పుడు యత్నింపుము.

వీధి:—చారిని బోవుచో నుపాధ్యాయులుగాని యితర పెద్దమనుష్యులుగాని యెదురైరేని వారి కంజలిఘటించి వారి యాశీస్సు లందఁదగును. వీధిని నడచువారిని గెంటి వారివీఁ దినుండియే నడచిపోరాదు. తాలుఱువ్వీ యితరులకుఁగాని వారి వస్తువాహనంబులకుఁగాని నష్టము గలిగింపఁజనదు. వర్తకుల యంగడిగుమ్మములలోను, గిటికీలయొద్దను నిలిచి వారిని విసి

గింపజనదు. వృద్ధులతోడ నుగవిహీనులతోడఁ బరియాచకము లాడక, వారిని గ్రోత్తవారిని విశేషసామ్యతతో గారవింపుము. ఎదురగువారికిఁ జోటిచ్చుచు నెల్లవేళల వామపార్శ్వంబునకుం దప్పకొని నడచునది.

సేవకులు:—సేవకులును బాటుపడువారినిగూడ నుచితకారవముతో నారయందగును. నీ వుద్యోగివై ధనమియఁగలవు. చెప్పలు గుట్టుకొనలేవు. చెప్పలఁ గుట్టువాఁడు పనితనము కలవాఁడు; కాని నిర్ధని. మీ రొకని కొకఁడు సాహాయ్య మొనర్చుకొనవలయును. ఎవనివ్యాపారములో వాఁడగ్రేసరుఁడే. ధనికుఁడ వని విట్టివీగక పనివారలను మధురభాషణముల గౌరవింపవలెను గాని నిరసించరాదు. నీవు ఘనుఁడవు కాదు; సేవకుఁడు నీచుఁడు కాఁడు. దైవదృష్టిలో నెల్ల రొక్కరూప. గరువముచే మానవులు స్థితిభేదములఁబట్టి గౌరవభేదములఁ గల్పించి యెండ్లారుల నిరసించుకొనుట యనీతి. ఎల్లవృత్తులు నెల్లకార్యములు పరోపకారకములైనచో గౌరవనీయములే.

అన్నితావుల:—ఎచ్చటనైనను సరే పిన్నపెద్దలను నీమోటవృత్తముచే బాధింపజనదు. సంభాషణముం దయ్యాయమ్మాయను గౌరవపదముల దొఱలించుటలో నీ నాల్కను వెన్నాడనీయకుము. ఎవరిగృహమునకైన పోయిన వెంటనే యచ్చట పొంచుండి విసక, తలుపు మెల్లగఁ దట్టి సీలుచుండుము. ఎవ్వరని లోకలివారడిగిన నే నని చెప్పక నీచేరు చెప్పము.

పెద్దలు కొత్తవారు నీదగ్గరకు వచ్చినప్పుడు నీవే వారి కభిముఖుడవై గౌరవముతో స్వాగతం బిమ్ము. వారు గోరున దిచ్చి యవసరమైనచో నీవు లేచియైనను వారిఁ గూర్చుండఁ జేయుము. మాటాడువాని కెన్నఁ డడ్డు తగులకుము. అవసరవ్యాపారములలోఁ జేఁ జేసికొనకుము. వేళపట్టిన నీపనులఁ జేసికొనుము.

9. మొత్తముమీఁద దుర్బలుల రక్షించుట, యజ్ఞానులకు జ్ఞానబోధసేయుట, యెత్తుపడిపోయినవారికై బాలిపడివారిని లేవనెత్తుట, యధమస్థితిలోనివారికిఁ జేయూత నొసఁగుట, తల్లిదండ్రులఁ బ్రేమ ముట్టిపడ సేవించి వారిమాట పాలించుట, బిడ్డలకు దయతో విద్యాబుద్ధులను గఱపి పెంచుట మొదలగున వన్నియు మానవధర్మములు; సద్వృత్తలక్షణములు. ఎప్పుడు సేవచేయుటయేగాని భోగములపొందుట పనిగాదని యెంచుట, ననుదినము నిన్నటికంటె నధికతరస్థితిలోని కరుదేరఁ బ్రయత్నించుట మేలు.

10. ఈగతినఁ జెప్పఁబూనిన విటుగుదటుగు నుండదు. ఆదియంతరము గానరాదు. ఏండ్లు పూండ్లు పట్టును. స్థాలీపులకన్యాయముగఁ జెప్పిన యీవర్తనాసూత్రములన్నియు వడఁబోసి కరడునఁబోసినసారంపుముద్ద యనంజెల్లు నొక్కవాక్యమును సర్వదా స్మరింపుము. అది యేదనఁగా “నితరు లెట్లు నీ కొనరింపఁగోరెదవో యట్లే నీ వితరుల కొనరింపుము.” వాస్థితిలో నీ వున్నట్లుఁహించుకొని యప్పుడు నీ కేడి హితమగునో యెంచి యది యన్యుల కాచరించుటవలన నీవర్తనము బ్రీకంస.

నీయమైన దగును. ఇదియే వృత్తమును నవరించు మహాగురు మంత్రము. ఈ సూత్రంబులఁ బాడిగాఁ గొని యం దేర్పాటుగావించినమార్గంబున నడువ మేకొనువాఁడును, బరమేశ్వరునిపైన భక్తిఁ బాదుకొల్పినవాఁడును, దుర్విసీతిసంఘవిధ్వంసనాపాదకుఁడైన యైహికాముష్మికసౌఖ్యంబు లొడఁ గూర్చు ప్రవర్తనగల నరుం డగు ననుట తథ్యము.

కోపము

కోపమునను ఘనత కొంచెమై పోవును
 గోపమునను మిగుల గోడుఁజెందుఁ
 గోప మడఁచె నేని కోరిక లీడేరు.—(వేమన)

1. అపరాధులపైఁ గొందఱిమనంబులఁ బ్రజ్వలితంబగు తీక్షణవృత్తి కోపము. కోపము కాపురషగుణం బని భారతవచనము; బుధాభిప్రాయము; విశ్వసనీయవిషయము. కోపముద్రోకగుణములం దొకటి.

2. ప్రపంచమునఁ గోపమెఱుఁగనిజాతిలేదు. దారిద్ర్యముచే భోగమున కెడమైన జాతు లున్నవి; సంచారజీవనమున కలవడి స్థిరవసతిసౌఖ్య మెఱుఁగని జాతు లున్నవి; సోమరితనమన్నది శూన్యముకా నిరంతరపరిశ్రమఁజెందుజాతు లున్నవి; కాని కోపోద్రోకముం జవిఁబాడని జాతిమాత్రము నిప్పచ్చ. దేవతలకూడ నప్పుడప్పుడు కోపము వహించినట్లు గాధ లుండ మానవులు జంతువులు గోపమూనుటలో నబ్బరమేమున్నది?

3. ఇక దక్కుంగల యుద్యోగగుణములకును గోపము నకును భేదము లొకటి రెండున్నవి. తక్కినగుణములు కేవలము వ్యక్తిగతములు. ప్రేమం గనుండు. సామాన్యముగా నొకపురుషుఁ డొక స్త్రీని మోహించును. ఒకజాతిలోని లేక సంఘములోని పురుషులందఱుం గలిసి యూపని చేయరు కాని, జాతి మొత్తమంతయుం గలిసి యేకాభిప్రాయముతో నితరదేశములవై ననో, పరరాజులమీఁదనో కోపమూనుట యున్నది. మహాసైన్యములు కోపప్రేరితములై రణంబు లొనరించిన సందర్భము లేదేశచారిత్రమునందైన గుప్పలు తెప్పలుగఁ గన్నట్లును. ఉద్భవించినప్పుడే కోపము తారాజువ్యవలె పైకెగయును. తక్కుంగల గుణము లుత్పన్నములై గ్రమముగఁ బెఱుంగును. కోపాద్యేకపరవశత్వంబునఁ దనకుఁ గాని యెదుటివానికేఁగాని రాఁగల కీడు తెలివిడి కోపికి లోబరం బగుననుట నిజంబు. ఆలోచించి పునః ఆలోచించి కోపి యేపనియుఁ జేయఁజాలఁడు. ఉద్యేక మాతని ముక్కుపట్టిలాగ నున్నాదము జెంది యాతఁడు కొట్టకొనిపోవును. తన బలాబలములగాని, భాగ్యాభాగ్యములఁ గాని విమర్శింపక కోపి కోపకారకునివైఁ బగదీర్చుకొనుపని నితరులకుం జెప్పక 'యహ మస్మి' యని తానే బయలుదేరును. ఇంతియఁ గాక పొడమిన కోపమును నోపి దోష మొనరించినవానిమీఁద తీర్పుకొనసాధ్యము కాని యెడల నితరులమీఁదనైనఁ దీర్చుకొనును. భర్తపై నలిగిన భార్య చంకబిడ్డను జావఁగొట్టును. వైయధికారిపై నాగ్రహవేశుఁడైన యుద్యోగి క్రిందినొకరులఁ బడఁదిట్టును.

4. అనాథకహంకారమెక్కుడనునార్యోక్తియున్నది. రోగులకుఁ గోపము ముక్కున నుండును. కొందఱ ఆకారణముగఁ గోపము నెదరు. శాంతమూర్తులకుం దగినంత కారణమున్నప్పు డెప్పుడో నూటికిఁ గోటి కొక్కసారి కోపము గల్గును. కుపితులు కొందఱ తొకప్పుడు మండిపడియుఁ దదుత్తరక్షణమున శాంతస్వాంతు లగుదురు; కోపహేతువే మఱచెదరు. ఇతరవ్యాపారములు లేని కొందఱు కోపకారణమును దీర్ఘకాలము స్మరించుకొనుచుఁ గోపమును విషసర్పము నట్లు పెంచుచుండురు. కొందఱు కపటులు పైకి నవ్వుచున్న మోములఁ బ్రదర్శించుచుండియుఁ గోపము సంతర్వాహినిగఁ బ్రసహింపఁజేయు చుండెదరు. ఇంకఁ గొందఱు కోపకారకుల నేమియుఁ జేయఁజాలక వారియసంతరము వారిసంతతివార్తిపైఁ గూడఁ గోపమే వహించియుండురు. ఎట్లయినను గుపితుఁడు ప్రశంసనీయుఁడు కాఁడు. కుపితుని ప్రతము జపము తపము దానము మొదలగునవన్నిటి సంతకుఁ డలుకతో నపగతము గాఁగఁ జేయు నని ప్రమాణవచన మున్నది.

5. బలవంతుఁడు కోపముఁబూనినయెడల వెంటనే దానిని మానఁగలశక్తి మంతుఁడై యుండవలెను. అనఁగాఁ గోపగ్రహణమునకు విడుపుకూడ నుండవలయును. విడుపుశక్తి లేనిచోఁ గోపము కోపికి స్వనాశకరము. నిదానముగల్గి సంతోషస్వాంతుఁ డగువానికిఁ గోపముగల్గిన వాడకట్టంతయు జాగ్రతగ నుండితీరవలసిదే! ఏ మనఁగా వాఁ డప్పుడు బుద్ధిఁగోల్పోయి కర్ణధారుఁడు లేని యానసాత్రీమువలె దేలిపోవును. ఘనులలోఁ

జాలమంది కోపముఁ జెప్పబడివార లే యనవచ్చును. అందుచేతఁ గోపము ఋజువర్తనచిహ్న మని కాని ఘనతాలక్షణ మని కాని యనఁగలమా? ముక్కునఁ గోప మున్న దూర్వాసు లెందరో మనలఁ బరివేష్టించి యున్నారు. వారందఱు గొప్పవార లేనా? అయితే కోపభేదములందు సత్యాగ్రహ ముత్తమోత్తమమని మహాత్మగాంధీ యభిప్రాయ పడుచున్నాఁడు. తదితరకోపభేదంబులన్నియు సల్పతాచిహ్నంబులే.

6. కోపాటోపసామజంబు మానససరఃకోలాహలా త్సహియై విహరించువేళ దుర్వారకోపవివశుని యాకృతి యెట్లు భయంకరమగు నుండునో యెఱుంగుమవా? బహుత్ప్రములగు దృక్కులు, వేడియెక్కి జేవురించి గీసినకందదుంపవన్నె వదనము, నిల్కడలేక యిటు నటు చలించి చలించి కడకు అప్పవల్పక చిత్తరువువలెఁ జూచువేత్రిములు, ముడివడ్డ కనుబొమలు, పటపటలాడు పండ్లు, బిగించిన పిడికీళ్లు, సంచలించెడి పెదవులు, నసంగతమగు నపస్మారపు కేకలు, బెదరింపులు, శాపములు, నెగిరిపడు నాశికాపుటములు, సర్పమువలె బుసకొట్టు వేడినిట్టూర్పులు, సంచలించెడి యవయవంబులు చూపఱ భీతిఁ గొల్పును. ఎదుటివాఁడు కన్నెత్తి యివన్నియుం జూడనేరఁడు. ఇట్టివికృతాకారము కోపసంభవమే కాని ప్రజాపతిస్పృష్టి కాదు. కుపితఁ డెల్లప్పుడు కోపము శాంతించువరకు ముండ్లపై నుండును. పరులు వాని నప్పుడు కదుపుట కందిరిగల తుట్టెం గదుపుటయే.

7. కోపము కూడనిగుణమని తేలినది కనుక కోపముఁ జెందకుండుట కుపాయము లేవి? కోప మూసకుండుటకుఁ గోపావిప్లవి వికృతాకృతిని మతిభ్రామణమును గోపము వలనఁ గలుగునష్టములను స్మరించు లోకవిధము. కోప మధమదుర్ధణము. అది నష్టదాయకము. ఆత్మహత్యాకారణమే గాక బలవన్మరణహేతువు. తండ్రికిఁ బుత్రకోకమును, భార్యకు భర్త యెడబాటును, నధికారికి సేవకునిపై నసహ్యమును, వ్యాపారస్థునకు నష్టమును గలిగించునది యాగ్రహము. ధనమున్నవాఁడది యనుభవించి ముఱియఁ, గోపమున్నవాఁడు పరుల బాధించి ముఱియును. కోప మసూయకన్న పాడుగుణము. ఏమన నితరులసౌఖ్యము చెడవలెనని కోరున దసూయ. పరులసౌఖ్యమును జెఱుచునది కోపము. ప్రపంచమునందలి యుద్ధములకు, వైరములకు, దూషణములకు, దుర్మార్గములకు హేతువు కోపము. కోపమునకుఁ గారణము తగని యహంభావము. నరుఁడు తాను గొప్పవాఁడ ననుకొని నీచమగు కోపమున కగ్ర మగును. కోపముయొక్క యీ యవలక్షణములన్నియుఁ దలపోసికొనినచోఁ గోపము మాన్పుకొనుటకు నుత్కృష్టస్థి దోఱకును. ఇతరులు తనను దూషించి రని దానఁ దనఘనతకు లోపము వాటిల్లె నని యూహించు నరుఁడు నిజముగ ఘనుఁడు కాఁడు; నీచుఁడే. నరుఁ డెంత ఘనతగలవాఁడైన నంతగా నితరులదూషణభూషణములచేఁ జెక్కుచెదరక నిల్వఁడగు. ఎట్టి యపకారమును నీకుఁ గోపము గలిగింప దనుటకంటె నీ ఘనత కుచిత

మగు బసదనం బెద్ది? బహుళవ్యాపారము లున్న వాఁ డెద్దానిలో నైన నష్టపడి విచారము చెందును. స్వల్పమైన కారణమే యాతనికిఁ గోపము పుట్టించును. అందుచే నందనిమూఁగిని పండ్ల కఱ్ఱులు సాచి విఫలప్రయత్నజనితమనఃక్షోభమును వినాశ కరమగు కోపభరమును దెచ్చిపెట్టుకొనఁగూడదు. తలకు మించిన పనులలో వేరీలిడరాదు. ఎప్పుడును శాంతచిత్తులతోఁ గోపము లేనివారితో మెలఁగుటచుంచిది. ఇది కోపమురాకుండఁ జేసికొను మార్గములలో నొక్కటియూ యని సంజేహింపవలసిన పనిలేదు. ఏమన వన్యఘాతుకమృగములును మానవపరిచయమున సాధుసత్వము లగుచుండఁగా, ధూర్తకోపస్వభావులగు నరులు సజ్జనసహవాసంబువలన సాధువర్తను లగుటలో వింతయేమి? కోపము గలిగించెడివారియెదుటఁ బడక సోవుట మేలు. కొంతమందికిఁ దా మగునన్నది కా దన్న వేళఁ గోపము వచ్చును. వారిముందు ముక్కు గోకుకొన భయము. ఎందైనను గోపము పుట్టించువాఁడౌ ద మాది నే గోటఁ ద్రుంచి వేయఁదగును. గ్రంథశతసము కోపమూన నవకాశ మియ్యదు. ఆకలిఁగొన్నవాఁడు, విసిగివిసిగి వచ్చినవాఁడు, చిత్తవ్యాకులత జెందినవాఁడు గాలితోఁ గలహింప సంసిద్ధులై యుందురు. వారి నిజబాధఁ బాపనికఁగోప మంకురింపదు. ఇంతివరకుఁ గోపము రాకుండఁ జేసికొను ఋద్ధతులు పేర్కొనఁబడినవి.

8. కోపము శత్రువు గుట నది పొడమకుండఁ జేసెడి మార్గములతరువాతఁ గోపము నడంచును సాయము లారయం దగును. కోపము పొడనూపు లక్షణములు తోఁచి

నంతనే వాని నడంచుటకై యత్నింపుము. కొందఱురోగు లకు రోగమువచ్చు పూర్వమది సంభవించులక్షణములు తెలియవచ్చునట్లే యమితకోపుల కది కలుగక పూర్వమే తదాగమనచిహ్నము లుదయించును. అందఱ కొకటే కోపకారణముండమి నొకఁడు తిట్లకు, నొకఁడు దుష్టచేష్టలకుఁ గినియును. ఒకఁడు నిజవంశగౌరవము పవిత్రముగాఁ దలంచును. మఱొకఁడు స్వవిషయమే ప్రధానముగ గణించును. దానినిదిట్టుట వానికే గోపము పుట్టించుటే. 'ఉన్నమాటయన్న నులు కెక్కువ' యుండునీ. కాబట్టి నీ కోపకారణమేదో నీవు తెలిసికొని దాని నితరులకుఁ దెలియనీయకుము. ప్రతివిషయమై తెలియఁ బ్రయత్నింపకుము. నీకుఁ గోపముగలిగించు పగులదూషణములు నీవు తెలిసికొను ప్రయత్నములమూలముననే నీ కెఱుకపడి తీరనివిచారమును గలిగించును. నీ పూరకున్నచో నది సమసిపోవును. పరుల దూషణములవిషయమై నీ యజ్ఞానమునకంటె నీకు హితమొడఁ గూర్చునది యితరం బుండదు. అనేకులు కోపకారణములను దామే కల్పించుకొందురు. ఎప్పుడును గోపము మానవుని జేరదు. మానవుఁడే కోపముం బూనును. కోపమెదురుపడినను దానివైపుఁ జూడరా దన్నప్పు డద్దాని నాహ్వానించి తెచ్చిపెట్టకొనుటకంటె నకార్యముండునే? కర్తయూహఁ దెలిసికొనక కార్యము కంటఁబడినంతనే నీవు కినియుట నైజము. అట్టియెడ క్షమకంటెఁ గోపగజమున కంకుశము మఱొండు కానరాదు. కోపము వెడలఁగ్రీక్కక పోవు

మాలినయెడలఁ గాలమే కోపమును రూపుమాపును. క్షమయు నాలశ్యమును గోపవినాశకరములు. కోపమువచ్చినప్పుడు బుద్ధికిఁ దోచినదంతయుం జేయుటకు మున్ముందుగా దీర్ఘశ్వాసముఁ దీసికొని తదుపరి పదిసారులు భగవన్నామస్మరణము జేయుట కర్తవ్యము. కోపముగలయంతసేపు ని వేఁకార్యముం జేయను సమకట్టరాదు. కోపమును బ్రేకిఁ బాకనూప నీయకుము. కోపమును జయింప నీయావచ్చుక్తి నుపయోగింపుము. ఒకవేళ నీవు దాని జయింప లేకపోయినను నష్టములేదు కాని కోపమునుమాత్రము నీపై నెన్నఁడును విజయమంద నీయకుము. “నీపరులదోషంబునఁ బ్రభవించు కోప, చుష్కీణక్షమా యుక్తిఁ జేసి పొలియు”నను భారతవచనము నిక్కమగుటఁ గోపమును క్షమచే నుపసంహరింపఁదగును.

9. కోపము నన్నితోఁ బోల్చుట కలదు, కోప మన్ని వంటిది. కోపాన్ని యితరులఁ గాల్చుటే కాదు, తా నంటిన కట్టచు గూడ దహించును. సరిగా వినియోగించువాని కన్ని నంటి యుపయోగకరవస్తు వింకొకటి లేదు. సరిగా నుపయోగించుకొన లేనివాని కన్నినంటి వినాశసహేతు వేదియు లేదు. కోపము నట్టిదియే. కోపము ప్రధానముఁ జేసికొని ధనము, స్నేహము, బంధుత్వము, రాజ్యము, కడకుఁ బాణమునుగూడఁ గోల్పోయి, చేతులు కాలినపిదప నాకులఁ బట్టుకొన్నట్లు పశ్చాత్తాపముఁ జెందినవారలున్నారు. వారిచరిత్రలఁ దలంచి కోప మూనకుండుట నీకు ముఖ్యకర్తవ్యము.

10. తాటాకుమంటవలె నొక్కసారి లేచు కోపము వెంటనే చల్లారును. లోలోపల నణగి వెంపొందు కోపమెక్కుడపకార మొనరించును. దీర్ఘకోపము ప్రాజ్వలక్షణము కాదు. మొత్తముమీఁదఁ గోపము కూడనితామసగుణము.



ఎగతాళి.

1. ఎగతాళిసేయుటయఁగాఁ బరిహసించుటగదా యని యెల్లరు బరిహాసముచేయుఁబడుట కర్హులనుకొనఁగూడదు. దైవప్రసక్తిలోఁ బరిహాసమున కాస్పదములేదు. “నావిష్ణుఃపృథ్వీపతి” యనుటచే ధరాపాలురు దేవసములు. తల్లిదండ్రులు, నక్కసెల్లెండు, నన్నదమ్ములు, గురువులు, వయసుచెల్లినవారు, పరస్త్రీలు పూజనీయులగుట నెన్నఁడగతాళికనర్హులు. నృపాలు రొండొరులతోఁ బరిహసించుకొనెదరు. బావమఱది మఱదలు బామాత మనుమఁడు మనుమఱాలు మొదలగువారలు నావరుసలుగలవారు ప్రేమపూర్వకముగు గేలికిందగిన జనము. ఎవ్వారితోనైన నపాయకరముగు పరిహాసముత్సాహశూన్యతను బాపు దివ్యోషధము. కాఁబట్టి యనమితమై యుచితమై సమయానుకూలమై సందర్భానుసారముగు గేలి యక్రమముగాదు; పైగా నవసరము.

2. పరిహాసముచేయుట మేలైనదేకాని యదేవృత్తిగాఁ బెట్టుకొనుట దోషము. సమయమువచ్చినపుడు పరిహాసింపఁదగునేకాని పరిహాసముచేయు సమయములఁ గల్పించుకొన

రాదు. వృత్తిగాఁ బెట్టుకొని యితరులం గేలినేయువాని నేరును మెచ్చరు. దరిఁ జేరనీయరు. ఎప్పుడైన మనోల్లాసము నకుం జీట్లాడిన కాదనరుకాని యదేవృత్తిఁ జేసికొనుట నీతి పరులనిందల కగ్గమై పరులకు దూర మగుటయే. అదేరీతి నజస్రీము పరిహాసముసేయుటే ముఖ్యవృత్తిగాఁ బెట్టుకొనిన వాఁడు మెప్పు వడయంజాలఁడు.

3. ఇరువైపుల వాయిగల యాయుధంబులంబోలు వేదవాక్యంబులవిషయంబునఁ బరిహాస మొనర్చుట యగ్నినిఁ గట్టుకొంగున మూటగట్టుకొనుటయే. వేళాకోళమున కుచిత ములుగ దేవుఁడు, దేవాలయము, వేదములు, మొదలగువాని కంటె మించిన వేవియు నీకుఁ గన్నట్లుట లేదా? పరియాచకము చేయువిద్య సులభముగాఁ దలపెట్టినంతనే మానవున కబ్బును. నీచపరియాచకము బిల్వ సక్కఱ లేక యే పట్టువడును. దానిఁ గొని తెచ్చుకొన నక్కఱలేదు. తనకొడుకును గృహ వ్యాపారములఁ బెద్దను జేయుదునను నర్థముతో నాకొడుకగు యువరాజును బట్టాభిషిక్తుఁ గావించెద ననియొక పేద వాఁడనెను. ధర్మాధర్మవిచారణచేయుచు న్యాయమూర్తియై శాంతిమంతుఁ డై యుండవలసిన నృపాలుఁ డాపలుకు లాలకించి తనకునూను నాపేదవాఁ డెగతాళిఁ జేసె నని యాగ్రహముం బూని వాని తలఁ దీయించెను. కష్టసమయములందుసయితము శాంతస్వాంతుండు యుండవలసిన భూనేత కేయిత తొందర పాటును బుట్టించినపరిహాసవాక్యము పరులవిషయమునఁ జేయు చిత్త విభ్రమమును జెప్పనలవియే? ఏమాటలనందున నైన నీ వను

కొనకయే సృపాలురను దైవమును బూజ్యులను వేదములను గేలిఁగొట్టితివా వెంటనే పశ్చాత్తాప మూనవలసియున్నది. బుద్ధిపూర్వకముగఁ బాకము దప్పి చేయు నిరసనాపూర్వకపరిహాసవాక్యములు మూర్ఖులయనుగ్రహము సంపాదించినను బుద్ధిమంతుల కాగ్రహకారణములే యగును. నాగరకతలో నగ్రస్థాన మలంకరించియున్నాముగదాయని సంభాషణమున వాక్యస్వారస్యములేని మోటుయాటవికులవలె మెలంగుట యేరికింబాడిగాదు. అధికారము చేతిలోనున్నదిగదాయని సేవకులతోడను, ధర్మమిచ్చువాఁడనుగదాయని బిచ్చగాండ్రితోడను బరియాచకమునకు దిగుట పనికిమాలినకార్యము.

4. మరణమొందినవారివిషయములో నెన్నడుం బరిహాసము విసర్జింపందగును. చనిపోయినవారిచెడుగులన్నియు మఱచిపోయి మఱి స్మరియింపకుండుటే పాశ్చిమకు ధర్మము. సరివారితోఁ బరిహాసముచేయుటొకటి, విగతజీవులవిషయమై పరిహాసపూర్వకముగ వాకొనుట వేరొకటి. ఎంతసీచుఁడైనను బరమపదించినపిమ్మట వానిమందితనపు బేతమునే నీవు తలపెట్టెము. మృతులను నీవు పరిహసించినచో నీవుమాత్రము నీమరణానంతరము భావిసంతతుల గేలికిఁబాత్తుఁడవు కావా?

5. బాగుపఱచుకొనలేని సహజలోపము లితరులయందున్నచో నీ వెప్పుడు వారి నావిషయమున గేలిసేయఁ బూనరాదు. కుంటివానిని వానిచేతికఱ్ఱతోడనే కొట్టుట తగదు. లోపముల నెంచి పరిహాస మొనర్చునపుడు దైవదత్తములగుట నట్టి లోపములను నీ వెత్తుకొని పరిహసించరాదు. న్యాయము

నీతి వీడక నరుడు జీవించుచున్నచో వాఁ డేవృత్తి నవలంబించి నను నెగతాళి కర్గము కానేరడు. పేదవృత్తియైనను శ్రమ కాలవాలమగువృత్తియైనను సరే యోగ్యమైనదే! ఆవృత్తి నంతమాత్రమున నపహసించుట తగదు. చెప్పలఁ గుట్టువాని వ్రేళ్లు నల్లగా నున్న వనిగాని యడుసుద్రోక్కువాని కాళ్లు బాడగా నున్నవనిగాని నవ్వి పరిహసించుట సీచమైనవని.

6. నరుడు పరుల చుట్టపరిహాసవాక్యతత్పరుఁడై యుత్సాహపూర్వకంబుగ వాని నేకరువు బెట్టినపు డవి స్వకీయ ము లట్లు పలుకాడుట సాజము. అట్టితఱి బరవాక్యగర్భితవిష ఘటించిని దొల్తనే తొలఁగించి చెప్పవలయును. చమత్కారము తేక యున్నదంతయు నెత్తిపాడుపేయైన పరిహాస మక్కఱ కురానిది. నిందయే యందుఁ బ్రాధాన్యత వహించిన యెడల నది సర్వావయవవిషపూరితఖలపరిహాస మగును. కావున నట్టిదానితో జోకముగఱఁగఁజేసికొనక మిన్నకుండుటే యు త్తమపద్ధతి.

7. ఒక్క యెగతాళివాక్యమువలన స్నేహితులఁ గోల్పోవుటకంటె మరణమే మేలు. కారము నోటికిఁ దగిలి నప్పుడే మిర్చిరుచి తెలియుననునది మనస్సులో నిడుకొని కొందఱి తరుల నొవ్వఁ బోనప్పుడే కాని తమపరిహాసము నకు విలువ లేదని యుంచెదరు. పరులమనస్సుల నొచ్చు మచ్చున మాటలాడెదరు. ఎగతాళి జనసామాన్యమువిషయమైనచో బాధలేదుగాని విశేషించి ప్రత్యేకవ్యక్తులఁగూర్చి యైనచో బాధకరము ; స్వఘనతకు భంజకము.

8. ఇతరులపరిహాసము నీకుఁ గోపహేతు వగునప్పు డీవెన్నఁ డితరులను బరిహసింపజనదు. ఇచ్చి పుచ్చుకొనుట యనఁగా నని యనిపించుకొనుట పరిహాసతత్వరహస్యము. కాచగ్రహవాసివైన నీ వితరులగ్రహంబులపై తాలు రువ్వ రాదు. ప్రతిక్రియ ననుభవింపఁగల శక్తిమంతుఁడవైనప్పుడే యాక్రియ నాచరింపవలెను. పడఁగల యతఁడే మాట లనవల యును. మాటపడువాఁ డుండఁడుగదా! కనుక ప్రతిపరిహాస ము పడఁగల్గిననే పరిహాస మాడఁదగును. అన్యుల నెగతాళి కుడికెడువానిని లోకులు నుఱింత యెగతాళి సేయుదురు. ఎగ తాళిసేయువాఁడు తాత్కాలికానందముచేతఁ బొంగిపోయి గురివెందగింజచందమునఁ దననలు వెఱుఁగక యన్యుల నెఱును లన్వేషించి వానిం బరిహసించుచుండును.

9. పరిహాసమున కొక సమయ మన్న దున్నది. ఎల్ల వేళలఁ బరిహాసము సేయువాఁడు కాలాచిత్త్యముం గనిపెట్టమిని చిక్కులం దగుల్తానును. విచారసంతృప్తఁ డగువానితో నెక్క సుకెఱుములు కూడదు. ఒకఁ డాలోచనలోనున్నప్పుడు, బాదు గులతోఁ గూడియున్నప్పుడు, దుఃఖములోఁబడియున్న వేళల, నీవు వాని నెగతాళియొనర్పగూడదు. తన కురిశిక్షపడి తల తీయఁబడుటకుముం దెవ్వఁడు పరిహాసములఁ బొల్లొనఁడు. ఏమన విచార సమయమునకుఁ బరిహాసమునకుఁ జుక్కయెదురు. భక్తి, ప్రేమ, దుఃఖము మొదలగునవి పరిహాస మొనర్ప రానివి; చులకనచేయరానివి.

10. ఈవిధముగఁబరిహాసనియమ నవరత్నహార మిందుఁ బొత్తుపఱుపఁబడినవి. పరిహాసవాక్యములు చమత్కారము గను సమయానుకూలముగను వర్తించినచో దురుద్దేశప్రోత్సాహితములుకానివగుచో సంభాషణమునకు వన్నెఁదెచ్చును. పఱులదూఱుటకును, దనపై ముస్పదెచ్చుకొనుటకును నుపయోగపడు పరియాచక మనవసరము, అప్రోస్తము. విచార సమయములందుగాక సంతోషసమయములందుఁ బ్రేమపూర్వకమగు సమయానుకూల పరియాచకము జలయూరినట్లూరుట సహజము, దుఃఖవినాశకరము, సంతోషసంవర్ధనము.



వృత్తి.

1. పలువృత్తులు నుదరపోషణార్థమే యనునర్థమిచ్చు 'నుదరపోషణార్థం బహుకృతవేషం' అను సామెతిగలదు. అనఁగా మానవు లాహారార్థము విపిధకార్యము లాచరింపవలసి యున్నది. జీవనోపాధికొఱకు నరుం డవలంబించి చేయుపనినే వృత్తి యందురు. చెప్పలుగుట్టుటవృత్తి. వ్యవసాయముచేయుట వృత్తి. ఇట్లే వర్తకము, వడ్డంగము, కమ్మరము మొదలైన వన్నియు వృత్తులు. ఏయింట వంశపారంపర్యముగా వృత్తి యొక్కటియే యవలంబింపఁబడినదో యది యాయింటి కుల వృత్తి యగును. నేఁ డుద్యోగముచేయుట వృత్తి, దాస్యమున ర్పుట వృత్తి, తిని కూర్చుండుట వృత్తి, తల కొకవృత్తి. దినము న కొకవృత్తి. తండ్రియద్యోగి కాఁ గొడుకు సాపాటురాసున్న

వృత్తి జేకొనవచ్చును. నేడు ధనమునకై యన్నవిక్రయశాల స్థాపించి నడిపి యెల్లి గారవోద్యోగియై వెలయవచ్చును. కొంత కాలముదరపోషణార్థము క్రమముగాఁ జేయుకార్యము వృత్తి యనందగును. ఊడిగవువృత్తులకంటె స్వతంత్రవృత్తులు మేలైనవి. కులవృత్తి యవశ్య మవలంబనీయము.

2. ఏవృత్తియైన నవలంబించి చేయువారందఱొక్క నామంబున వ్యవహరింపబడుదురు. కంసాలులు, బజంత్రీలు, మేదరులు మొదలగు పదము లన్నియు నీరీతి నుద్భవించిన నామంబులే. వృత్తియేదైన నేమిగాని దాని నవలంబించినవారు శ్రమపడి పరోపకారములైన కనులఁ జేసి తన్ములమున ద్రవ్య మార్జింప సమకట్టుట సమంజసము. అట్లార్జించినసామ్రే్ఠినిన వానికరుగుదలకువచ్చును. శ్రమ లేకగడించినది దక్కదు. మోస గించినదానిమాట చెప్పనేల? అట్టిది యేదోవిధంబుననాశనం బగును. సంవత్సరంబంతయుఁ జెన్నుట యొడ్చిశ్రమపడిపాలము లోఁబనిచేసి పండించిన పంట నమ్మియో తినియో తృప్తి జెందువానిది యోగ్యమైన వృత్తి. బలవంతుఁడై శ్రమ నొల్లక బిచ్చగానివృత్తిఁ బూని ప్రజల వేపించుకొని తినుట శ్లాఘనీయమైన వృత్తి గాదు.

3. అవలంబించిన వృత్తియందులక్ష్యముంచిన్యాయబుద్ధి తోఁ గొనసాగించుచో నరుఁడు కీర్తిమంతుఁడై వృత్తిఘనత కాపాడినవా డగును. అన్యాయప్రవర్తకుఁడైనచోఁ బేరుఁ బోఁగొట్టుకొని వృత్తివారి కందఱకు నపఖ్యాతి చేకూర్చును. నాటకములాడుట వృత్తిగాఁ బెట్టుకొనిన నటకుఁడు వృత్తియం

దలి మంచినంతయు నేర్చి ప్రజల రంజింపఁ జేసెనా పేరు గాంచును. త్రాగుడు మొదలగు సాతకంబుల కొడిగట్టెనా ప్రజల రంజించియుఁ ద్రాగుఁబో తనిపించుకొనును. అంతటితోఁ గథ ముగిసిన మేలు. కాని నటకులకందఱ కదే పేరు లోకమున వాడుకలోనికి వచ్చును. నటకులు కొందఱు సారాయములకుఁ, గొందఱు స్త్రీలకు లోనగుటచేతనేకదా కళయై, పండితాకర్షణీయమై, గౌరవాన్నదమై వెలయవలసిన నాటకవృత్తి నేఁడు నీచవృత్తిగఁ బరిగణింపఁబడుచున్నది. సంగీతము లని కూనిరాగములు తీయుచుఁ జదువుసొంతఁ బోని కుమారునిఁ గని, తండ్రి 'నాటకపు...' యని సంబోధించి తిట్టుచున్నాఁడు. కొందఱుద్యోగులుతోఁకఁచముల గ్రహించుటచేతఁ గొన్ని యుద్యోగములు లంచపు టుద్యోగము లని పేరు గన్నవి. కాఁబట్టి యెవ్వఁడైన తన వృత్తియందు లక్ష్య ముంచి గౌరవ మార్జింపవలెను.

4. ఏవృత్తివాఁడైన దనపరికరములఁ బూజింపవలెను. వ్రాయసకాఁడు లేఖనిని, కమ్మరి సుత్తెలను, మేదకవాఁడు కత్తులను పూజింపవలయును. నావికులు మనదేశములో జెప్పులకాళ్ళతోఁ బడవ నెక్కనీయకపోవుట తెలియునా? ఏ పరికరములు తన జీవనమునకు మూలమో, తనవృత్తికి చిహ్నములో వాని నావృత్తివాఁడే పూజింపకున్న నితరులు గౌరవించెదరా?

5. వృత్తికొక్కనియమముండి వృత్తివారందఱానియ మంబులఁ బాటించి మెలంగుట ఊహము. వర్తకులందఱు నేయి నొక్కధర కేవికృయింపవలెను. లాభము రూపాయి కణాయుండ

వలెను; తప్పడురా ఘ్లుపయోగింపరా దని నిశ్చయించి యా నూత్రముల నేమటక గమనించినచో వర్తకము ప్రశంసనీయ వృత్తియగుటయేగాక వర్తకులు న్యాయపథానువర్తులని పేరు గాంచెదరు. నియమములు లేక యున్నను వానిఁ బాటించక వణిక్కులున్నచో వర్తకుల నమ్మువారుండరు. వారికిఁజెడ్డ పేరు వచ్చి స్థిరముగ నిల్చిపోవును. మోసగాండ్రోనియు ద్రవ్య సంపాదనమున కే మార్గమైనఁ ద్రోక్కెదరనియు వారిని జనులు వర్ణించుటయేగాక యావర్ణనల కింక నెన్నియో చిలవలు పలవలు మొలిపించెదరు. న్యాయవాదివృత్తిలోనున్న కొందఱు కక్షి దారులకు వైరంబు పెంచి మోసగించి ద్రవ్యములాగ సమకట్టి రనుఁడు. అప్పుడు న్యాయవాదులు పేచీకోరు లను బిరుదు లనాకాంక్షి తముగ లభించును. తప్పజేసినవారి కేకాక తద్వృత్తివారి కెల్లర కదే నామము సిద్ధించును. కొందఱు దుష్ప్రవర్తనమువలన వారిగౌరవమేగాక వృత్తిగౌరవముకూడ నేలమట్టమై సంపూర్ణముగా నదృశ్యమగును. మఱియు నెంత పాడువృత్తి యని పేరుగన్న దానియందుఁ గొలఁదిమంది యోగ్యులు పాపభీతిగలవారు దైవభక్తిగలవారు మందు రనుట తథ్యము. కాని వారుకూడ శేషించిన దుర్మార్గులచాప్త్యమువలన వెల్లడికాక యణఁగి మణఁగియుందురు.

6. వృత్తిలోనివారినందరి నియమబద్ధులఁ జేయుటకు ప్రతివృత్తి కొక్కసంఘ మావశ్యకము. ఇందున కక్షరజ్ఞానమున్నవారు ప్రతివృత్తిలోఁ గావలెను. చదువులోఁ బుష్కరమువై గడపి పట్టభద్రులై యుద్యోగములకై తిరిగి తిరిగి తక్కువ

కమ్ముడువోవుటకంటె విద్యాధికు లేవృత్తినో చేపట్టి కొన్ని నిబాధనలపరీకారము సంచరించి స్వతంత్రజీవనములఁ జేయుట మేలు; వృత్తిసంఘము నెలకొల్పి వృత్తిని లేవనెత్తుట కర్తవ్యము. వృత్తు లగారవపదము లని కొందఱుస్త్రీలు పరులకు బదుగులకే యనుడు బానిసలైరి. ఇంట స్త్రీలు చేయఁదగినపను లెన్నిలేవు? విద్యావంతులు కూడ నభిమాన పడక వృత్తు లవలంబింపవలయు. ఇప్పటి యున్నతవిద్య యుద్యోగలోపము, నిరాశ గన నింతకంటె నుత్తమోద్యమ ముకానరాదు. ఉద్యోగియై ధనము తక్కువ కమ్ముడువడి యొకనికొంద నూడిగముచేసి బ్రతుకుటకంటె స్వతంత్రవృత్తి నేర్చి యొక్కచో దుకాణము పెట్టి, పదుగుర నాకర్షించుట శ్రేష్ఠ తరముగాదె! ఏవృత్తి యవలంబనీయ మని యోజింపఁబనిలేదు. నియమబద్ధులైనవారి కేదియు నీచవృత్తి కాదు. న్యాయ వర్తనులైనచో వారికన్నియు సద్వృత్తులుగాఁ జూపట్టును. లోహములపైఁ జెక్కుట, తాతిమలపు, బట్టలుకుట్టుట, నేత నేయుట వృత్తులు గావే? ఇవి యిప్పుడు చదువురానివారి చేతులలో నున్నవి. వానిని విద్యాధికులు గొని యన్యాయము వదలి సంచరించినచో నెంతయో లాభము. మఱియు బేరు పోఁగొట్టుకొన్నవృత్తుల రక్షించి గౌరవవంతములఁ జేసినవారగుదురు. ఎప్పుడు స్వతంత్రవృత్తులన్నియు మనదేశమున విద్యావంతుల చేతులఁబడునో యప్పుడు దేశసౌభాగ్యము కల్గును.



పట్టదల.

1. మానవులు నిమేషమునుండి నిమేషమునకుఁ గాక యొకపనినుండి మఱియొక పనికిం జనుచున్నారు. కాన మానవజీవితము కార్యజాత మనవచ్చును. అందుచే నేవో పనులఁ బ్రారంభించువారే యెల్లరునై యున్నారు. అయితే సంకల్ప మాత్రముననే యొక్కార్యములును గొనసాగ నేరవు. అనుకొన్న కార్యములు నెఱవేరుటకధికసన్నాహ మావశ్యకము. సంకల్పిత కార్యచరణమున కడు గడుగునకు విఘ్నములనేకములు తలనూపుచుండును. వానినన్నిటి నోర్చుకొనుట యనునది తాల్మీయను స్థాణుగుణము. తాల్మీతో నగచాట్లఁ బడుచు, విఘ్నములతిక్రమించి, వాని నెదుర్కొనుచు ముందునకుం బోవఁజేయు గుణము పట్టదల. పని సంకల్పించి, సన్నాహముచేసి, సంభారముల సమకూర్చి, విఘ్నముల నెదుర్కొని కార్యసానుకూలము జేసికొన్నవాడే పట్టదలగలవాఁడను నామార్తుఁడగును గాని తదితరులు కానేరరు. పనిఁ బ్రారంభించినది మొదలు విజయము చేకూరువఱకు నిరంతరదీక్షతోఁ బాటుపడఁ జేయు గుణము పట్టదల. స్వల్ప ఘన భేదంబులు లేక యన్ని కార్యముల సాధనమునకుం గావలసిన గుణసముదాయమునఁ బట్టదలప్రధానమై యగ్రీసాన మలంకరించును.

2. చేకొన్న యుద్యమమునడఁ గల దృఢవిశ్వాసమే పట్టదలకు మూలము. సచ్చీలముగలవాఁడన్నమాటఁ జెల్లించుకొనును. తలంచిన పని సాంతమొనర్చును. కాబట్టి సత్ప్ర

వర్తనగలవానికే బట్టుదలయుండి తీరును. అందుచేతఁ దాఁజేసి కొన్న కార్య మేదియు నాతఁడు నడుమను బరిత్యజించు భీరువు గాక, తాను మంచిది కా దని నమ్మిన వ్యాపారము మొదట సంకల్పింపనే సంకల్పింపఁడు. హృదిపాటిన విశ్వాసమే కొండ లఁబోలు నంతరాయముల నెదిరింపఁజేయును. మనసారసంకల్పించి చేసిన పనులలోఁ గడకు విజయము చేకూరును. నడుమఁ జిత్తచాంచల్యముతో ముందు వెన్నల కూగులాడు నరుఁడు తనయుద్యమమున విశ్వాసము లేనివాఁడును, సత్యమున్న గౌరవము లేనివాఁడు ననియే భావింపఁదగును. నీకు సంపూర్ణ విశ్వాస మున్న కార్యము లాచరింపఁ గడంగితివా పట్టుదల యదియే కల్గును.

3. కార్య మేదైన మొదలిడఁ బ్రారంభ శూరత్వమే తొలుతఁ గొంతవఱకు దీక్షగాఁ బనిచేయించుట సహజము. మఱియుఁ గార్యాంతము సమీపించునపుడు తుది చేరువ యగుచున్నదిగదా యనెడి యుత్సాహమునఁ జకచక పని సాగించుటయుం గలదు. అనఁగాఁ గార్యారంభమునఁ గార్య సక్తియుఁ గార్యాంతమునందుఁ గార్యాంతసందర్భమును నరు నెదుటకు నడిపించును. ఇఁకఁ గార్యమధ్యమున నుత్సాహము గాని, పురోగమనశక్తిగాని లేక పెక్కండుఁ తాము తలపెట్టిన పనులఁ బరిత్యజించెదరు. ఇచ్చటనే యీ సమయములందే పట్టుదలయున్న యెవల నదియే మానవులను ముందంజవేయించును. ఎక్కార్యమందైనను బట్టుదల ముఖ్యవసరము. ఆ

పట్టదలయొక్క శూన్యత్వముచేతనే నరులు ప్రారంభించిన కార్యమును నడుమఁ బరిత్యజించుభీరు లగుదురు.

4. ఏ దినమందైన నుదయంబునను బరుండఁబోవుటకు ముందును వస్తువులు సమకూర్చుకొనుట నద్దుకొనుట యను పనులు బాగుగనే సాగునుగాని మాధ్యందినకార్యములు జాప్యముగ సాగును. అయ్యెడఁ బని చుఱుకుగ నడపుటకుఁ బట్టదల కావలయును. పాఠశాల తెఱచి పని ప్రారంభించిన నెలలో విద్యార్థులు, నుపాధ్యాయులు గవ్వపడి పని చేయుదురు. సంవత్సరాంతమున సమీపించునెలవు పది దినములున్నవి, వారమున్నది, యని దినములు లెక్కించుకొనుచు నుత్సాహముతోడనే గడపెదరు; కాని సంవత్సరమధ్యమున బనివేడి చల్లారకుండ వారల నడిపించునది పట్టదలయే. గ్రంథకర్త కృతిప్రారంభమునఁ దుట్టతుదను బాగుగఁ జుఱుకుగనే వ్రాయునుగాని కృతిమధ్యమున వానిని లేవనెత్తి ధైర్యమూది ముందునకు లాగుకొనిపోవునది పట్టదల. కథికుఁ డారంభమున గమనవేగియై క్రమముగఁ గాల్చి వెతికిలవేయును. గమ్యస్థానసందర్శనసామీప్యమున వానికి విసురుగఁ గాలుసాగును. ప్రయాణమధ్యమున వానిని జితికిలఁ బడనీయక ముందునకుం గొంపోవునది పట్టదల. ఏకార్యమైనఁ బ్రారంభశూరత్వముతో మొదలిడి పట్టదలలేక నడుమ దానిఁ బరిత్యజించినవారసంఖ్యాకు లుండుటచేతనే 'యారంభశూరత్వ' మనునది యధిక్షేపణసమయోచితసమాసం బైనది. పట్టదలగలవానిముందీ యధిక్షేపణము రూపతిపోవును.

5. ఏనరుండైనను దాఁ గలుగఁ జేసికొన్న పని మంచిదని యు; దానిని జేసితీరవలెననియు గాఢమగు నమ్మకము పట్టుదలకుఁ గార్యసఫలత్వమునకు సహకారి. అభినివేశ మున్నవ్యక్తి యుత్సాహముతో నంతరాయము లధిగమించి పురోగమనము సాగించి విజయ మరచేతి యామలకంబుం గన్న యట్లు గాంచును. ఇందులకు దృష్టాంతంబుగ సాలెపుర్వుఁ బేర్కొనందగును. గూడునల్లుకొను నేళ నాకీటకము ప్రమాదమునఁ జూరునుండ్లి తంతువుతో జారి నేలఁబడి యథాస్థానముం జేర నేరీతి ననేకపర్యాయము లెగిరిపడుచుఁ బ్రయత్నించుచుండునో చూడవలసి నదే. మనస్సున నున్న పని నెగ్గువఱకు నట్లాతంతునాథముఁ ప్రయత్నించుటకుం దగు హేతువు పట్టాదల. దీనికిందోడుగ దృఢ సంకల్పము, కార్యోత్సాహము, ఫలాసక్తి గూడ నొడువం దగును. మును సాఱుపర్యాయములు వైరులచే నోడింపఁబడి కొండగుహలోఁ దలఁబాఁచుకొన్న మహీకాంతుఁ డొకఁడు సాలెపుర్వు పట్టాదలం దిలకించి వెనుకటి యోటమిమాట మఱచి ద్విగుణీకృతోత్సాహముతో ధృతిఁబూని, మఱొక్కసారి శత్రువులు దాకి విజయరమాకాంతుండై వెలసె నని విందుము. ఇట్లే సర్వకార్యసాఫల్యతకుం బట్టాదల గావలయును.

6. అయితే దుర్మార్గుఁడు సన్మార్గుఁడుకూడ నిజకార్యసాధనమునకుఁ బట్టాదలసూపును. ఈయిద్వరలో మొదటివాని దౌష్ట్యవిషయికమగు పట్టాదల నీచమై నివారించఁబడవలసినదై యుండ రెండవవాని సత్కార్యవిషయికమగు పట్టాదల ఘనమై యుగ్గడింపఁబడవలసినదై యలరారును. అనఁగా

సత్కార్యచరణమునఁ బట్టదల ప్రశంసాపాత్రము; వంద్యము. దుష్కార్యములపట్ల పట్టదల నివారణయోగ్యము; నింద్యము. పరులకు సేగిసేయసమకట్టి చలపాదితనమున నది సాధించువఱ కన్నపానముల వర్జించి పనిచేసి పట్టదలచూపుట గర్హ్యము. పరులసాత్తున కాసపడుటే తప్పు; అందునకై బాటుపడుట దోషము. అం దాదిపరాజయమును సరకుఁగొని తత్కార్యమునకు విముఖతఁజూపక, మగుడ యత్నించుట మహాదోషంబు. ఇదియు నిట్టి యితరదుష్కార్యములపట్లఁ జూపఁబడుపట్టదల క్షమింపరాని మహాఘోరపాపము. పగఁ గొన్నవాని నురగము చంపువఱకుఁ జలపట్టునట్లు దుర్మార్గుఁడు తా ననుకొన్న పాడుపని నెఱవేఱుదనుకఁ బట్టదలఁజూపున. ఇది కూడదు. సత్పురుషుఁడ౯ దైవభయమునఁ బాపభీతిని దుష్కార్యములు తలంపఁడు. మొత్తముమీఁద సత్కార్యములందుఁ బట్టదల యర్హము; ముఖ్యావసరము.

7. ఈ విధముగు బట్టదలఁజూపినవారే మనము నేటికిని స్మరించుమహానీయులం దనేకులు. మతకర్తలు సంఘ సంస్కర్తలు మొదలగువారు చిరంజీవులై యుండుటకు వారిపట్టదలయే కారణము. తాల్మికిం దోడుగఁ బట్టదలయున్నచోఁ బసిడికిఁ దానియచ్చిన చందమున శోభించును. పట్టదలలేనివారది పరిశ్రమవలన నలవఱచుకొనఁగలరు. వారీక్కింద నుదహరించిన మార్గము లనుసరింపఁదగును.

౪ మున్నుండుగ నే పనినైన బాగుగా నాలోచించి, దృఢవిశ్వాసముతో దానిఁజేయఁగడంగి, చేపట్టినది తుదివఱకు

విడువక ప్రయత్నించుటే రాజమార్గము. ఒకసారి కార్యము కలిసి రాకున్నయెడల వెనుకాడక మగుడ నదియే యత్నింప వలయును. తన్నూలమునఁ బట్టుదల యలవడును. ఏమనఁ దక్కిన సర్వణములువోలెఁ బట్టుదలయు నలవాటుచే నలవడు నదియే సుఠీ! ఏక్షణమునఁ జేతిలోని పని మానవలె నని బుద్ధివోడమునో యప్పుడే తత్కార్యసాధనమువలన నీకును నీ యాశ్రితులకును గల్గు ప్రయోజనములఁ దలపోయుటచే బట్టుదల యబ్బును. నీకు సత్యప్రియశ్రద్ధబుద్ధి పట్టుదల ప్ర సాదింపు మని యనుచున్నను శరమేశ్వరునిఁ బ్రార్థించుచుండి తివా యెనుటకు ద్రోక్కుకొని సోఁగల బలసాహసాదికంబు లం బొందెదవు. పట్టుదలతోఁ బనిచేసి విజయముపొందిన మహాత్ములచరిత్రముల నాదర్శముగఁ బెట్టుకొని నీకుఁ బట్టుదల తఱుగు తరిని వారిదెసఁ గనులు దిప్పిచూచుట యను మేలగు కార్యమునం జేసి పట్టుదల యొదవును. కష్టములందును మనో రథభంగకాలములందును దదాదర్శపురుషులే నీకు ధైర్య మూఁడగల సమర్థులు.

9. ఈ కథతులఁ బట్టి పట్టుదల గఱచి సత్కార్యము లొ నరింపఁబూనుము. సహజముగ దుర్బలుఁడవయ్యుఁ బట్టుదల యున్నవాఁడవైనచో నే పనినైన సాధింపఁ గలవు.

మరణము.

“వేషధారియొక్కఁడు పాత్ర వినిచిపోవ
వేణొకనిరాక సభ్యులు వేచునట్లు
కాలమందినవానిని గాటఁ జేర్చి
యుదితుఁ డగువానిని కుటుంబ మెదుగుచూచు”

జాతుఁడు మృతుఁడగుట ధృవము, మొదలగువేదాంత
వాక్యము లెఱుఁగని, సర్వదా స్మరింపని సరపురుగు భారతదేశ
మున లేదు. అందిమిడియున్న భావ మనుల్లంఘనీయమగు బ్ర
హ్మలిఖితము. ప్రతివృక్షమును, జంతువును, మానవుఁడును
నుద్యమమును బుట్టి కాలానంతరము మరణము పొందితీరును.
జంతువు తన దినాంతమున విశ్రాంతిఁ జెందును. మానవులకుఁ,
గొన్నిభేదములకు, భూరుహములకు, సత్వములకు రాత్రీ
నిద్ర. కొన్నివిహంగములకు జంతువులకు మాత్రము పగలు
నిద్ర. ఎట్టయిన ననుదినమున నివి పొంకు విరామము నిద్ర.
ఇందుఁ బ్రతీదియును జీవితాంతమానఁ బొందని విరామము మర
ణము. నిద్రఁజెందినవాఁడు మఱల లేచును. మరణమొందిన
వాఁడు మఱి మేల్కొనఁడు. అందుచేతనేకాఁబోలు మరణమున
కుఁ బెద్దనిద్దుర యను నాను మున్నది. నిద్రఁ జెందినప్పుడు శరీర
మునందలి యుచ్చాస్వసనిశ్వాసములు రక్తప్రసారము మొద
లగు వ్యాపారములు కొన్నినడచుచునే యుండును. మరణించి
నప్పుడు సర్వశరీరవ్యాపారములు నుడుగును. మరణింపనున్న
రోగిని జాలకాలముపరీక్ష చేయు వెజ్జులు రోగి కొక్కొక్కచర్య
యు నుడుగఁ దుది సమీపించుచున్న దందురు. సర్వదేహవ్యా

పారము లుడుగుటయే మరణము. అయితే యోగాభ్యాసము వలనఁ గొంతకాల మవయవస్తంభనచేసి శరీరకార్యము లుడు గఁజేసికొనఁగలవార లుండి రనునమ్మక మున్నది. ఇది నిజమని యొప్పుకొన్నవేళ మరణమును సర్వశారీరక వ్యాపారములు శాశ్వతముగ నుడుగుట యని గ్రహింపవలయును.

2. మరణమున కొక్కకాలనియమము లేదు. పంటపండుట కొక్కకాలము. పంటఁ గోయుట కొక్కకాలము. పక్షులు గుడ్లు పెట్టుటకుఁ బశువు లీనుటకుఁ బ్రత్యేకముగ ఋతువు లున్నవి. అన్నిభౌతికకార్యములకుఁ బ్రకృతిసిద్ధనియమము లున్నవి. వీనికిందోడు మనుజునిర్మితసమయము లున్నవి. మరణమునకు మాత్రమారీతిగ వేళనియమము మృగ్యము. కొందఱు రాత్రివేళ మరణించుట యున్నది; పగలు మరణము పొందుట గలదు. వేసవిని వర్షకాలమున శీతున ననేకులు మరణించుచున్నారు. ఒకకాలములోఁ బండ్లు కాయలు గింజలు దుంపలు మిక్కుటముగా మెక్కుటచేత, నొక్కకాలమున నవి లేక తినకుండుటచేత నరులు మరణముపాలగుచున్నారు. తిండికలిమిరూపమునఁ దిండిలేమిరూపమునను మనచుట్టు నీకాలమాకాలమనక నిరంతరము వేయికన్నలతోఁ గనిపెట్టిచూచుచు వస్తువుతో ఛాయయట్లు ప్రాణితో మరణము వెంటనంటి పోవుచునే యున్నది.

3. మరణము దయాదాక్షిణ్యములు లేని దేవత యందురు. దీనికి జాలి నాలి సున్న. ముద్దుముచ్చటలు ముక్కలై నవి. పేషు పెంకులై నది. ముక్కుపచ్చలారని ముద్దుబిడ్డను,

నవనవాంకుర యశావనకన్యను, సింహబలునిఁ దరుణవయస్కునిఁ దనవారత బెట్టుకొనును. ఏకపుత్రవి కేష మనికాని, కురంగశాబక మనికాని, కొత్తకోడలనికాని, చిగురుజొంప మనికాని యుచ్చదశానువర్తనుఁ డనికాని యీమృత్యుదేవత సందేశింపక తనపొట్ట బెట్టుకొనుటే నిజధర్మమని తలంచును. మృత ప్రాణి బంధుమిత్రవిలాపము లీమెమనస్సును గరఁగింపఁజాలవు. తా ననుకొన్నవారిఁ గబళించుటే దీనికిఁ బ్రధానముకాని దుర్బలప్రబలభేదంబు లీమెపాటింపదు. తనకుసహజముగ బాలిప్రేమ సానుభూతులు లేకున్నమానె, తాఁ జంప నెంచువాని యాలు బిడ్డల దుఃఖిలోదసములుగాని వేడికన్నీటిధారలుగాని చూచి యామెయింనుకయు మోమోటపడి యొక్కింతయుం దాళను. పక్షపాతములేనిదాన నని మాత్రమీమిత్తి విట్టవీగును. సత్కార్యచరణమునఁ బక్షపాతము లేకుండిన శ్లాఘనీయముగాని యెల్లరఁ బఠిమాన్పుచోఁ బక్షపాతము లేకున్నఁ బ్రయోజనమేమి? మకుటమాందాతను బాలముదున్ను కర్షకుని, బేరుగన్న జగదేకయుద్ధవీరుని, బిఱికిపండను, నేండ్లుగడచిన వృద్ధును, నప్పుడే భూపతనమై యభము శుభము నెఱుఁగని చిట్టికూసను, సంపూర్ణవికసితలతాంతరాజ్ఞిని, గరవికాససూనంబును, జరకాలవిఖ్యాత పత్రికా రాజమును, బయలుదేరనున్న పత్రికను సరిసమాసచిత్తముతో నీపెయంత మొందించును. శుద్ధాంతమున హంసతూలికాతల్పమున నత్తరువాసనలఁగమ్మ తెమ్మెఱల ననుభవించు కోమలాంగిని, దిరిపెమ్మెత్తుకొనుచు నర్థవస్త్రధారిణి యగు ముష్టిదానిని, వసంతమున నంటుమామిడిగు

న్నశిఖరమునఁ గోయనికొసరికూయు గండుకోయిలను నూల్లఁ
దిరుగుచుఁ గావు కావని కర్ణకతోరముగ నార్చువాయము
ను, రూపపరాకృమసంపదచే మృగరాజై మెకములగుండెల
వియ గర్జించు సింగమును వర్షకాలమున మురుగుకుండునదొ
టి ఘుమ్మరించు సూకరమును మరణదేవతదృష్టిలో నొక్క
టియకాని, వానికిం దారతమ్యంబు గన్నట్టము. ఈచెప్పినదంత
యుం గన మంటినిఁ బుట్టినసర్వముఁ గడకు మంటిపాలుజేసి
లోకములోఁ గలకొలఁది గొప్పలనెల్ల మిత్తి సరిసమాన
మొసరింపఁగల శక్తియని వెల్లడియగుచున్నది.

4. మరణదేవత బుద్ధిమంతురాలు; యుక్తిపరురాలు.
తనచేతిక్రింద జ్వరాదిరోగములుహత్యలు నకస్మాత్సంభవములు
నను వివిధమరణసాధనములఁ జేర్చుకొని యెప్పుడు నేదో యొక్క
వైపునకువానిని బ్రయోగించుచుండును. ఉద్యమము ధనములే
కనశింప, నరుండు జ్వరపీడితుఁడై మడియు. పూ వెండవేడిమికి
వాడ, బాటసారి యెడలుతెలియక తప్పత్రాగినవానిచే హతు
డగును. ప్రియాణికుఁడు రైలుపుమాదమునలనఁ జావ భీరుత్వ
ముచే **స్త్రీ** యాత్మహత్యగావించుకొనును. ఆయాసందర్భ
ముల మృతవస్తువుపైఁ జేరిమగలవారలు మరణమునే నిందింపక
మరణకారణ మగు రోగమునో వ్యక్తినో సంభవమునో తిట్టి
పోసెదరు. పాడుజ్వర మనియో యచ్చిరాని నూయియనియో
దొంగయూబి యనియో యెన్నఁ డెఱుఁగని ట్టామ మనియో
యపూర్వసంఘటన మనియో మిత్తి పేరెత్తకే తత్సాధనమును
నిందించెదరు. మరణ మనిన దప్ప దని నిశ్చయించుకొన్నవా

రును మరణమునే నిందించెదరు. ఇది యజ్ఞానజనిత మని వేదాంతజ్ఞు లందురు. ఏది యెట్లున్నను మరణములేకుండఁ జేసికొను ప్రయత్నంబుల నేరుం దలపెట్టనే తలపెట్టరు. కాని మశూచినో కాలువాపునో తలనొప్పినో కీళ్లపట్లనో వైద్యమువలన నివారించి తచ్చాంతికై పాటుపడెదరు. ఆ పిమ్మటమాత్రము మరణమురాదా? ఆపాటు పేమకొలఁది నుండును. కాని సర్వవైద్యసాహాయ్యములును, మరణదేవతనిశ్చయముముందు పటాపంచ లగును.

5. పదిమందితోఁ జాపు పండుగతో సమానము. ఒక్కడు జబ్బుపడి క్రమముగఁ దీసికొని శుష్కించి తన్నుఁ బరివేష్టించినవారిమధ్య ప్రాణములు విడుచుట కెంతయో క్షేత్రము జెందును. సంఘమరణమున నట్టివి చారమునకుం దావుండదు. ఉప్పెన వచ్చి యూళ్లు తుడిచిపెట్టుకొని పోవునప్పుడు, గృహములు ఖరశురామప్రీతియైననాఁడు, ధూమశకటము లొండొంటిసిడికొనినప్పుడు జలమధ్యమున నొక మున్నెడివేళఁ గలుగు సంఘమరణము లొంటరిమరణములకంటెఁ గీర్తిదాయకములు. అవి నల్లరనోళ్ల శ్లాఘింపఁబడును. ఆ యాసమయంబులఁ బ్రత్యేకవ్యక్తిగతాభిప్రాయములు విషాదకరంబు లయ్యుఁ గలిసి మరణించుట యనునది విచారకరము. 'యుద్ధ మొనర్చుచు రణభూమిని మరణించినవారు స్వర్గసౌఖ్యమును, బిటికిపందయై యిల్లుదూతినవారు నరక బాధలను బొందెద రనుట యుద్ధవీరుల విషయమైన పురాతనపునుడులు. పరాక్రమముతో నిమిత్తములేక యొక్కవిషవాయువుతో దేశము నాశముసేయు నీ

దినములలో నవి వర్తింపవు. ఎల్లరు దురములఁ బాల్గొన వీలు లేదు కనుక సత్కార్యములం జేసి మంచినడవడి గల్గి యాయుర్దాయము ముప్పాతిక గడపి సంతోషముతో వానప్రస్థముం జొచ్చి మరణమున కెదురుచూచుచుండి దానిఁ బొందుటే మేలైన పథము.

6. మరణమున సవ్యాపసవ్యమరణము లని యున్నవి. అనుభవములన్నియుఁ బొంది ముద్దు ముచ్చటలు తీర జరాగ్ర స్తులై యవయవపటుత్వము దొఱంగ చీకి బిడ్డలచేతులలో నరుఁడు మరణించుటే సవ్యమరణము. తల్లి తండ్రి తాత మొదలగువారందఱు బ్రతికి యుండఁగ వారి కాశాభంగముఁ గల్గించి తాను సంసారతాపత్రయ మెఱుంగకే నరుఁడు గతించుట యపసవ్యమరణము. సవ్యమరణమైనను మఱొక్కటైనను జీవి కనాయాసమరణము మేలు. మఱియుఁ జావునకు నీచమని మేలని విశేషణములఁ దగిలించుట మనుజునివెట్టిగాని క్రియ యొక్కటియ. ఘటమం దున్న జీవాత్మ పరమాత్మతో సంధాన మగుటయే మరణము. జీవాత్మ జన్మపరంపరలలో మరణ మనునది ప్రస్తుతజన్మాంతము, నూతనజన్మోదయము. ఏమన దేహ మనిత్యము, ఆత్మ నిత్యము. ఈ కడపటివాక్యములు సాధారణులకుఁ దల వించినవిగాన వారిబుద్ధి కందనివి.

7. మహానుభావు లిచ్చాభీనమరణు లని పెద్ద లంచురు. అనఁగా వా రాత్మనిర్ణీతక్షణమునఁగాని విగతాసువులు కారు. ఇందులకుఁ దార్కాణముగ భీష్మనిర్యాణ ముదాహరింపఁదగును. భీష్ముఁడు రణరంగమున దక్షిణాయనమున గాయపడి

యుఁ బ్రాణములు వీడక యంపశయ్యపై నిలిచి యుత్తరాయ
ణాగమనమునకై వేచియుండెను. పుణ్యకాలము వచ్చువఱకు
సజీవుఁడై యుండి, యాసన్నయయ్య దూరమున నిలిచియున్న
మృత్యు దేవతను దాఁ బిలిచిన వేళ రా నాజ్ఞాపించెను. యోగు
లిట్టి యిచ్చాసేనమరణులు. వారిపల్ల మిత్తియాటలు సాగవు.
నారీయాజ్ఞానువర్తినియై యామెయే మెలఁగవలసియున్నది.


8. మరణించినవాని దేహమును శవ మంచుము. మృత
కళేబరము భయంకరముగ నుండును. మరణచిన్నము లీ క్రిం
దిషద్యమున నున్నవి తెలిసికొనుము.

“గీ. ముక్కువ్రాలుట కర్మము ల్పొగ్గఁజడుట
రదనవైవర్ణ్య మక్షివిరాగభావ
మంగ మతికృష్ణ మగు టుల్ల మడరఁ జెడుట
నూచకములు సద్యోమృత్యుగోచరతకు. ”

—భారతము.

ఈలక్షణము లెఱుగకుండుటచేతఁ బలువురు బంధు
గుల మరణఫలమయంబులలోఁ జిక్కులఁ జిక్కిరి. మృతదేహము
చైతన్యము లేక వికృతాకృతిఁ దాల్చియుండును. పూర్వము
సరుండు సజీవుఁడై యుండఁ దోచిన ప్రాణమిత్రులు నాత్మబంధు
వులే దగ్గర కరుగ వెఱచెదరు. పోయినను వారిలోఁ గొందఱు
కాఁటివఱకే పోదురు. పోవువాఁడు పూచికపుల్లయైన వెంటఁ
గొంపోవక పుట్టినవాఁడు పుట్టినట్లుగఁ బోవును. వాని సుకృ
తదుష్కృతములుమాత్రీ మాజీవుని వెంటనంటును.

9. మరణముతో మానవుని శారీరక బాధలు మనస్తాపములు, సంసరణపుటికట్టులు, ప్రాపంచికసంబంధములు, పరస్పరానురాగ ద్వేషములు మొదలగునవన్నియు ముగియును. ఒకని మరణమువలన వానిబంధువులు కష్టముల పాలై విచారించెదరు. తాని మరణించినవాఁ డెప్పుడు నదృష్టవంతుఁడే! మరణించినవాని కీర్త్యులముత్యము భూమిని మిగులును. అవియుఁ గాలవాహినిలోఁ గొంతకాలమున కంత రించిపోవును. మరణించినవాని కంత్యక్రియలు ఘనముగాఁజేయుటకంటె జీవించియున్నప్పుడు వానికి స్వల్పము వెచ్చించినను మేలు. జీవి కిచ్చిన పుష్పమైనను బీచుగ కిచ్చిన మాలికకంటె నమూల్యతరము.



మితవ్యయము.

1. మితవ్యయముఁజేయుట యనఁగా లోభివలె నననరముపట్లఁగూడ వ్యయము సేయకుండుటగాని, దూబఱదిండివలె నొడలెఱుంగక జుట్టు వితీయఁ బోసికొని యనవసరము యంబులఁగూడ నెంతయున్నంతయు వ్యయముచేయుటగాని కాక, యదనున నవసరమగునంత, శక్తికొక దగుమాత్రముగ ధనవ్యయమొనరించుటకే వర్తించును. ఇంత వెచ్చించుటే మితవ్యయ మని నియమములేదు. ఆనియమము వ్యక్తినిబట్టి, వాని యభిరుచి ననుసరించి, యాదర్శాన్నత్యప్రేమవిశేషానుసరణీయమై యుండును. కొంతమంది తమ యాదాయమునకుఁ బది

మడుంగులకు మించిన వ్యయముఁ గావించియు మితవ్యయము చేయుచున్నా మనెదరు. కాని ధనము నిరర్థకముగఁ బోయిన దనుకొనరు. నెలకు లక్ష రాఁబడివచ్చు మహారాజు భోజనము లకై మాసమునకు వందలు వేలు వెచ్చించియు లోభి యని పించుకొనును. నెలకు వంద వచ్చుబడికలవాఁ డందు సంగోరు భాగము వ్యయముచేయు. భోజనమాత్రము గొన్నను, మితవ్యయము చేయువాఁ డనిపించుకొనఁడు. నెలకుఁ బదిరూక లార్జించువాఁడు తొమ్మిది తినియు మితవ్యయముచేసి యర్థ సంఘముచేయు పొదుపటి యనిపించుకొనును. ఇందు నియమమేది? నీ కేవిషయపు ట్థవ్యయ మగత్యమో నీయంతరాత్మ నడిగి తెలిసికొనుము. అప్పుడే నీ కేవ్యయ మవసరమో స్పష్టమగును. ఆరీతి నవసర మేదియో యనవసర మేదియో జాగుగ విమర్శించి గ్రహించి యవసరవ్యయమునే చేయుట మితవ్యయమగును. పరిశుద్ధసాత్వికాహారము గారవోచితవసనము మానవులకు ముఖ్యవసరములు. వానివిషయమై యర్థవ్యయముచేయుట మితవ్యయమే. కేవలము పిలాసార్థముగవస్త్రాహారముల కమితధనము నెలవొపంగుట యనవసరముగాన వానికై మితముగ ధనము వ్యయపరచుటముఖ్యము. భోగమున ధననాశన మున్నది గనుక యది మన స్సంగీకరింపనిది. అందుచేత ధనము నిష్ఫలముగావ్యయ మొనరించుటకు మనకు స్వాతంత్ర్యము లేదు. బిడ్డలు రుగ్మతగా నున్నప్పుడు వైద్యమునకు వెచ్చించుట మితవ్యయము. దీపావళినాఁడు కాల్చువస్తువులకై వ్యయము దుర్వ్యయము.

2. డాబునకు శివ మెత్తి సంచరించి సర్వస్వము వెచ్చించి కడకుఁ గాల్లు సాఁచుకొని దారిద్ర్య మనుభవించుట యకార్య కరణముగుట బొత్తుగ తగనిది. ఇంటిపరికరము లున్నకొలఁది మఱియుఁ గావలసియున్నట్లే యుండును. ధనము వెచ్చించిన కొలఁది వెచ్చింప బుద్ధియే యుండును. “తిన్నమ్మకే వాపి, కన్నమ్మకేవాపి.” ఇంతవట్టు నిజము నైజము. ఎన్నియున్నను లేనివానికై విచారము వసుంధరావల్లభునకును ముష్టింపచునకును సమానముగ నుండియే తీరును. క్షీరములలోనికిఁ బంచదార లేదని ధనియుఁ గంజినీళ్లలోని కుప్పగల్లు లేదని నిర్థనియు దురపిల్లుచునే యుండుట తప్పదు. వ్యయము చేయుటకు మొదలిడినచోఁ గొండలు పర్వతములు నాటవు. గండితెగినట్టి తటాకములోన నీరు నిల్చునే. అట్టియెడ ముఖ్యావసరవస్తుసంపాదనకైమాత్రము ధనమువెచ్చించుచు మిగిలినది మూటగట్టకొనువానికి లేమిబాధ సంభవించుట దుర్లభము. అట్టివాఁ డెన్నుండును లే దని పొక్కనక్కఱయుండదు. అసంతృప్తి నిరాశాదులు చిత్తంబులం దగుల్కొనవు. ఇంతకన్న సరజన్మమెత్తినవాసి కబ్బంగల సౌఖ్యమున్న దే? ఈసుఖ మొదవఁజేయునది మితవ్యయము. ఆఁడుబిడ్డల వివాహోదిశుభ కార్యములలోను, బండుగదినంబుల వేడుకలలోను, దీపావళిసరకుగాల్చుపట్లను, మనదేశీయులు గొప్పదనఁపుచిన్నియ యని గర్వముతో లేనిపోని యెత్తులెత్తి, తమ యాదాయమునకు మించిన వ్యయముచేసి, తీరనిఅప్పులపాల్పై తుదకుఁ బూట తిండికిని, నిలువ నీడకును దూరమై, దారిద్ర్య

ముచే గడగండ్ల మునిగి యేమందులునుమాన్పజాలని మనో
వ్యధంబడినవార లధికసంఖ్యాకు లన్నియూరుల నీనానాఁ
డెందతో, చెఱువు లెండినప్పు డొడ్లునఁబడినమీనుల ట్లున్నా
రు. అమితార్థవ్యయమువలన సంభవించు నిడుమలు వారింగ
నినవారల కెఱుకవడును, మఱియు ననుభవించినవారి కెఱు
కయగును. జనులు మితవ్యయమునే లక్ష్యముగాఁ బెట్టుకొ
న్నచో నిట్టి యిక్కట్లులు పుట్టుట కవకాశ ముండనేరదు. గృహ
సౌఖ్యమునకును సంఘసౌఖ్యమునకును హేతుభూతము “మిత
వ్యయమా మితవ్యయ” మని మితిమీఱినన్నిమాఱులు ఘంటా
పథముగఁ జెప్పనొప్పును.

3. మితవ్యయమువలన దారిద్ర్యము కలుగకుండుట
యే లాభముకాక ధనము నిలువఁజేసి కొనుటయుం గల్గును.
వెచ్చించునాఁడు చేతిలోఁ బది రాళ్లున్నప్పుడు విజృంభింపక
తలవంచి మిన్నకుంటివా ధనము వెఱుగును. దానఁ గలకాల
ము తలయెత్తుకొని బ్రతుకవచ్చును. పట్టదలప్రధానము చేసి
కొని యొకనిమించి యొకఁ డున్నసొమ్మెల్ల వెదజిమ్మి వమ్మొ
నర్చి యెల్లరును లేనిపా రగుటకంటె శోచనీయాంశ మేమున్నది?
ప్రతిమానవుఁడు తనముంగిలి తా నూడ్చుకొన్నచో వీధి
యంతయుఁ బరిశుద్ధముగ నుండుతెఱుగున, నవ్వని మట్టునకు
నాఁడు మితవ్యయ మొనర్చు ప్రతిజ్ఞఁ బూనినయెడల సంఘ
మంతయు సూర్యోదయకాలమునందలి తామరకొలనివలెఁ
గలకలలాడుచు లక్ష్మితోఁ దులఁదూగును. మఱియుఁ గష్టించి
సంపాదించినదానిలోఁ గొంతభాగముఁ దాచుకొన్నవాని కున్న

ధైర్యము సౌఖ్యము, చెప్పనలవికాదు. అక్కలాడనినాటిగతి యే మను చింతలొలంగును. వ్యాధిగ్రస్తుడై మంచముపట్టిన నాడు పోషణచికిత్సలకై కలగుండువడ నక్కఱలేదు. నిర్విచారమునకంటె మనుష్యునారోగ్యస్థితిలో నుంచు దివ్యోషధంబెందును గానరాదు. నిలువలేనివాని హృదయస్థితి పగవాని కై నఁ గోరరానిది. కాఁబట్టి నీ వెల్ల పేళల మితవ్యయమును దృష్టిలో నుంచుకొనుచో ధనము నార్జింపఁగలవు. ధనమున్న వాఁడు దాత కాఁగలఁడు. చేతనాలుగుడబ్బులున్నయతఁడే లేనివారి కింత ధర్మము చేసి పుణ్య మార్జింప శక్తిమంతుడై యుండు. అట్టి నరుని యశ మదియే వచ్చి చేపట్టను. అందుచేత మితవ్యయమువలనఁ దోడిమానవతతిబాధలఁ దగ్గింపనుగాని నిర్మాంలింపనుగాని శక్యమగును.

4. తన వచ్చురాముల మచ్చన కుచితముగఁ గొంత వ్యయముచేసి, కొంత పొదుపుచేసికొనుచుఁ బ్రవర్తించుటే తెలివిగల్గి మనుగడ యెఱింగినవానికి లక్షణము. వచ్చిన నాఁడు ముందు రానినాటిమాట నెడ నెంచక సర్వము భక్షించు వారు గొందఱు. ఆయమునకుమించిన వ్యయములం దలపెట్టి ఋణగ్రస్తులగువారికంటె వీరు వరిముల్లువాసి మెఱు గనంద గును. ఏనుఁగులొండపు లావుగల రాఁబడి యున్న వాఁడు నూది యురవున వ్యయము చేయవలయునని యనుభవజ్ఞులనుడి. ఇప్పాశపుఁ బ్రవర్తనమందు లుబ్ధత్వము లేకపోవుటయే కాక ముందు రాఁబోవు లేమిదినంబులందలి యనుభవమునకు మిగుల్పున్నది. పిపీలికల సంపాదన వ్యయపద్ధతులు మానవుల

కనుసరణయోగ్యములు. కడుపుఁగట్టుకొని యార్జనమంతయు
 మూటఁగట్టుకొన్నవాని మిగుల్పుమితవ్యయపు ఫలితముగాక
 లుబ్ధత్వజనితము. దిబ్బుదిబ్బు దీపావళి పండుగ యని కుప్ప
 నూర్పుగ నెప్పటిదప్పుడు దులుపుకొని తినువాఁడు తాఁ దిను
 తరి లోభుల నధిక్షేపించునుగాని తౌమసమయములందును
 ధర్మకార్యచరణమందును పిశినారులు ముల్లెమూటల విప్పి
 పంచిపెట్టఁగల సమర్థులని తలపోయఁజాలఁడుకదా! దూరదృ
 ష్టితో దమ్మిడి దమ్మిడి చేసి లక్షలు కోట్లు చేర్చినవాఁడు ననవ
 సరవెచ్చమున కిచ్చగింపఁ జాలఁ డేకాని మితవ్యయ మొనరిం
 చును. కాని వానిపైఁ బ్రేమలేనిలోక మీర్ష్యఁ గొని లుబ్ధ
 బిరుదము నడుగఁబడకయే పగిసాదించును. ఆదిరు దొసంగిన
 వారలందఱు పేరైన లేక మడిసిపోవ నట్టిలుబ్ధులు బుద్ధిపుట్టిన
 ప్పడు చేసినమహాత్కార్యములు, సోఁరంభించిన సంస్థలు దినది
 నాభివృద్ధితో నిలిచియున్నవి. మనదేశమునందలి ధర్మశాలలు
 సత్రములు మొదలగున వెన్నియో దమ్మిడికి దమ్మిడిఁజేర్చి పెద్ద
 మొత్తములం జేసిన మితవ్యయాభిలాషుల యకాదార్యగుణనగ
 ఫలితంబులేయని చుఱువకుఁడు.

5. మితవ్యయాభ్యాసమువలన సత్రవర్తన మలవ
 దును. తద్వ్యయ మాదర్శముగఁ బెట్టుకొన్నవాఁడు కొన్ని భోగ
 ములనువిలాసములను వేడుకలను క్షణకాలికములని కనిపెట్టి
 యాత్మనిగ్రహముం జూపును. ఆత్మనిగ్రహములేనివాఁడు చేతఁ
 గల బేడయు నుడయపాసీయములకుఁ బొగచుట్టలకు వెచ్చించి,
 కైపెక్కి పెద్దపిన్న తారతమ్యమును మఱది వావివరుసలు లేక

యెల్లరసీనడించుచుఁ బ్రవర్తించుచుండఁగా, మితవ్యయములక్ష్యముననుంచుకొన్నవాఁడు ముక్తుపట్టిలాగుభోగాశనునిగ్రహించి బేడ మిగుల్చుకొని యంగవిహీనులకు నిరుపేదలకు దమ్మిడి దమ్మిడిగ దానముచేయుచుఁ బుణ్యసంచయ మొనర్చుకొనుచుండును. మితవ్యయము చేయువాఁడు కొన్నినియముల బాటించును; దన్నియమబద్ధుఁడైయుండుట కిచ్చగించినచో మితవ్యయ మదియే యలవాటగును. అట్టినియమబద్ధజీవనమే మానవునకు గొప్ప నైతిక శిక్ష. బుద్ధిని, నీతిని, శీలమును దూబఱ దిండితనము చెఱుప, వానిని మితవ్యయ మభివృద్ధిగావించును. దూబఱదిండితనము బలమును బుంస్తవ్యమును వమ్మొనరించును; మితవ్యయము వానిని బెంపొందించును.

6. కేవల లుబ్ధత్వముకాని దూబఱదిండితనముగాని సీచము. మితవ్యయమే సర్వశ్రేయోమూలము. ఆర్జింపఁగల శక్తి ప్రతివ్యక్తికి గలదు. అది వ్యయముచేయు శక్తియుం గలదు. ఆర్జించినదానిలో నవసరవ్యయముమాత్రము పోను మిగులుచు శక్తి గలిగియుండుటే యరుదగు మితవ్యయము. ఇంతవినివపిరప నీవు బుద్ధిమంతుఁడవై నచోఁ గోరి యాచరణమునఁ బెట్టవలసినది మితవ్యయమే సుమీ!



భూతదయ.

క॥ సమదర్శియై యఖిల భూ

తములను దనయల్లుకాఁగఁదలఁచును నెవ్వం

డమలన్వాయపరుండగు

నమరు లతని వందనీయుఁ డండ్రు నరేంద్రా!

—భారతము.

1. భూతములయందు దయఁగలిగియుండుట భూతదయ. భూతము లేవి? 'పృథివి, అప్పు, తేజస్సు, వాయువు, ఆకాశము' నను నవి పంచభూతములు. వీని ప్రశంస భూతదయ కాదుకాని భూతదయయం దొకవిధముగా నివి యిమిడియే యున్న వనవలసియున్నది. పితృచములన భూతములని వాడుక యున్నది. ఆభూతప్రసక్తినిందుఁ జొన్నుట యభూతకల్ప సమే. భూతదయా సమాసపూర్వోక్తపదముగఁ బేర్కొనఁ జడిన భూతమునకుఁ బ్రాణి యని యర్థము. భూతదయ యనఁ బ్రాణి కోటిపైఁ గరుణఁ గలిగియుండుట యని భావము. ఈగుణము సర్వప్రాణుల కగత్యమై యున్నది. అందున జ్ఞానవంతుఁ డని విష్టవీగు మానవుఁడు తోడివారిమీఁదను దక్కుంగల జంతు వృక్షవిహంగంబులమీఁదను గరుణ నవ్యాజముగఁ జూపుట యవసరము. భూతములపై నెనఱుఁజూపుట భూతదయ.

2. దెబ్బతగిలినను, కాలిలో ముల్లుగుచ్చుకొన్నను ప్రాణి మెంత విలవిలలాడునో సర్వజనానుభవము. ఒకని చేయి తెగిన రక్త మెట్లుస్రవింతునో, తీపెట్లు మనస్సును వేధించునో, కోతవడినచోట నెట్టిగాయమగునో తెలియనివిషయ

ము కాదు. నరుడు దేనికైన నొప్పుకొనునుగాని, తన ప్రాణాపాయము నొల్లఁడు; తన దేహహాని నిచ్చుగింపఁడు. వైద్యుఁడైన నితరులకంటెలఁ గోయగలఁడుకాని తనకంటి గోసికొనఁజాలఁడు. ఏజీవితై నను దనప్రాణముకంటె మధురతరమైన దింకొకటి గాన్పింపదు. గోదావరిలో నొక ముస్లుచుండ లోపలనున్న వాఁ డెవ్వనిప్రాణముల వాఁడు దక్కించుకొనఁ బ్రయత్నించునుగాని యితరుల నెంతయాత్మబంధువులైన రక్షించుటకుఁ దొల్లఁ బ్రయత్నింపఁడు. సాల నిప్పంటుకొన్నవేళ, నేజంతువున కది తప్పించుకొనఁజూచి కట్టత్రాళ్ల బలవంతమునఁ ద్రెంచికొని బయటపడఁజూచును. అనఁగా నేజంతువునకైనను స్వప్రాణమునకంటెఁ బ్రయతరమైనది లేదు. ఆత్మప్రాణరక్షణమునకన్నఁ బనిలేదు. జీవితవ్యాపారములన్నియు నరుని నిజప్రాణావసమునకే. తనను గాపాడుకొన్నట్లే నరుఁ డితరులఁ గాపాడవలెను.

3. తననొకఁడు గొట్టఁ దా నెంతబాధఁజెందునో నరుఁడు తాఁగొట్ట నితరు లంతబాధఁజెందెదరు. నరుఁడు తనవేలు గోసికొన్న రుధిరముగారునట్లే యితరసత్వముల కాయంబుల గాయంబు లొనర్చినచో నందుండియుం గీలాలము జారును. వృక్షములం దెగఁగొట్టినచో నాతావులనుండియు రసము ధారలు గట్టును. తనప్రాణమును గాపాడుకొనుటయొకటి, యందు నిమిత్తము పరులప్రాణములఁదీయుట వేఱొకటి. తన కపజయము, హాని, ధనక్షయము, బంధునాశనము, తిండిలేమి మొదలగునవి సంభవింప నరుఁ డమితబాధఁజెందును. తద్విధ

మున నితరులుకూడ బాధఁజెందెదరని తలపోయుట, వారి బాధల నివృత్తిఁజేయుట, వారి కుపకారము లొనరించుట, యనునవియే భూతదయాతత్వము. తన్నుఁగోయఁ బాలుగారి యొరులఁగోయ నీరు గారునా? ఎల్లరక్షితదేహములనుండియు రక్తమే కారును. అట్టిచోఁ దనవంటివార లే యితరులని వాఱికి మేల్లోడఁగూర్చుటయుఁ గీల్లొనర్పకుండుటయు భూతదయారహస్యము. 'ఆత్మవత్సర్వభూతాని'యని తలపోసి యాచరణము దది పెట్టునతఁడే భూతదయాపరుం డనఁ దగినవ్యక్తి.

4. ఎందుకొకకు భూతదయగలిగి మానవులుండవలయు నన్నచో సమాధాన మీకీందీ కందమం దున్నది.

క. భూతముల కలుగునతనికి

భూతము లఖలమ్ము నలుగు భూతహితార్థి!

భూతతతి కథయమిచ్చిన

పూతాత్మున కథయమిచ్చు భూతావలియుఁ.

— భారతము.

అందునిమిత్తమేయైనను భూతదయఁజూపుట మానవునకు ధర్మము. బాధపడుశరీర భాగమువైపుఁ దక్కినభాగములన్నియు దృష్టిఁబఱపును. బాధపడు బండుగునివైపుఁ దక్కిన బండుగులందఱు వాత్సల్యముఁ జూపెదరు. అట్లే యేప్రాణి కాసుయాదికంబులు దటస్థించినఁ దక్కినప్రాణులన్నియుఁ దోడగుట ధర్మము.

5. భూతము లసంఖ్యాకములు. నీతోడిమానవులు నీవు పెంచుజంతువులు, వన్యసత్వములు, పక్షులు, జలచరం

బులు మొదలగునవి స్థూలదృష్టికిం గోచరించెడివి. ఇవియే సర్వజీవులనరాదు. మానవుని యంత్రీసాహాయ్యశూన్యదృష్టికిం గోచరించునవిగాక యనేకకోట్లజీవరాసు లీప్రపంచమునం గలవు. అవి యంత్రీసాహాయ్యమునం గన్పట్టు సూక్ష్మజీవులు; నీటను మంటిని గాలిని నివసించుచున్నవి. నీతలలో జీవులు, మేనిపై జీవులు, దేహములోపల జీవులు, నీవు కాలు కదిపిన జంతువులపైబడును. చేయిదిగ్రీప్తిన జంతువులకుం దగులును. వీనికిందోడుగ వృక్షములు ప్రాణములు గలవి. పచ్చగడ్డి పొటక మొదలు వటవృక్షపర్యంతముగల భూతములనేకంబులున్నవి. పిపీలికాదిబ్రహ్మపర్యంతముగల భూతములసంఖ్య నెన్నదరంబె? గణింపవీలుకాని యధికసంఖ్యగల జంతువులను దయతోఁజూచుటయన్నఁ గష్టము. ఓమానవుఁడా! నీవు నవనాగరకుఁడననియుఁ బ్రకృతినంతయు లోఁబఱచుకొని దానిచే నూడిగము చేయించుకొనుచుంటిననియు బీరములఁ బల్కెదవే! నీబడాయియంతయు జీవహింసపై నాధారపడియున్నది. పునాదియే చెడ్డదై ననాఁడు పైకట్టడమంతయు నట్టిదియకదా! జీవహింసచేయక గౌరవమార్జింపవలయును. సంసారములో నుంటివా జీవహింసాచరణ మవశ్యక ర్తవ్యమగును. కావున నరుఁడు భూతదయాపరుఁడనిపించుకొనుటకు సన్యాసియై మనుటయు త్రమోత్తమమార్గము. సంసారములో నుండఁదలంచిననాఁడు వాఁడు యోజించి యేపనిఁ జేసినచోఁ దక్కువ జంతుహింస యగునో నిర్ణయించి యధమ మాపనియైవఁ జేయవలయును.

6. భూతదయగలిగి ప్రవర్తింపఁదలఁచుకొనినవాఁడు మెలఁగవలసిన దెట్లు? భూతహింసాకరములగుకార్యము లాచరింపకుండుటయే కర్తవ్యము. కాలుతీసి కాలుమోపునప్పుడడుగు పురువైసనో పివీలికపైసనో, పడి ప్రాణాపాయము సంభవింపఁజేయును. నీవొసఁగఁజాలని ప్రాణము నీవు సుఖముగ ననాలోచితముగఁ దీయఁగడంగు తెుతపాపకార్యము? కాబట్టి వివేకబుద్ధితోఁ ద్రికరణశుద్ధిగ జంతువుల కపకారములగు పనుల మానుకొనుము. కొందఱు విద్వాంసులు పానీయపాత్రల దోముచో నూక్ష్మజీవులు నశించునని తోమని యెఱుబులనే వాడుకొనెడివారట. అదేకారణమునఁ దడిబట్టలనుదుకకయే యారఁగట్లుకొనెడివారట. అట్టి దయాపరులకునికీపట్టయిన భారతదేశములో మాంసము దినెడివారిప్పటికిని నిల్చియుండుట సిగ్గు. విషజంతువులగు పాము, తేలు మొదలగు నవి కంటఁబడినను వానిఁజంపక విడిచెడివారిప్పటికిని నందండున్నారు. స్వేచ్ఛగాఁదిరుగు విహంగంబులను జంతువులను బెంచుచున్నా మను నెపమునఁ బుజరంబుల బోనుల వానిని బెట్టి చెఱపెట్లువారిని పెద్దలు నిందించుచుండుదురు. ఏల? ఆసత్త్వముల స్వేచ్ఛకు భంగమువాటిల్లినదికాదా? రోగముచే బాధిల్లు జంతువులఁ దుపాకితోఁగాల్చి చంపి వాని బాధఁ బాపుట పాశ్చాత్యులయాచారము. ఆపలుకే భారతీయునకుఁ గర్ణకఠోరముగనుండును. పరుల మోసగించుట, వారి కేవిధముగునపకారమేని యొనర్చుటకూడ జీవహింసలోనే పడును. అవి వర్తింపఁదగును. భూతదయ కహింస ప్రధమసోపానము.

అహింసావ్రత మసిధారావ్రతమువోలె గఠినమైనది. తద్వ్రా
తావలంబకుఁ డితరజీవులను దూషింపఁడు. వానికిఁ గీడు
మనోవాక్యాయములఁ జేయఁడు. ఆతఁడు భౌతికసంబంధములు
త్యజింపవలసినవాఁడగును. ఎక్కడ నెప్పు డేమిచేసిన నే
భూతములకు నష్టమో యని తిండికూడమానుకొని నిరశనవ్రత
దీక్షావలంబకుఁ డగును. చల్లని చిత్తవృత్తి నెల్లరపై మలగిం
చును. సకలభూతములయందు మార్గవయుక్తుండగును. అహిం
సావ్రత ముత్తమలోకములఁ గూర్చును. భూతదయఁగలిగి
యుండుట యన్నఁ గృపచిగురొత్తుచిత్తంబుతో నహింసావ్రత
మారంభించుట. ఇది మానవుని విధాయకకృత్యము.

ఆ! వె! దంతియడుగులోనఁ దక్కినజంతుచ

యంబునడుగులెల్ల సడఁగియుండు

నట్ల ధర్మకోటు లన్నియు లోనగు

నిర్లగుణ!యహింస కింత నిజము. — భారతము.

7. అహింసావ్రత మవలంబించినపిదప నరుండుచేయ
వలసినది భూతముల కుపకారము. శక్తికొలఁది పరజీవులకు
మేల్లోడఁగూర్చుట యుక్తము. జంతువులఁబోషించుట, యా
కొన్నవాని కన్నమిడుట, విషాసఁగొన్నవానికిఁ జానీయ
మిచ్చుట, సంపాదనలోఁ గొంతపాలు భూతబలియొసంగుట,
దీనులకు సాయ మేవిధమునఁగానిచేయుట భూతదయయగును.
ఎఱిఁగియు నెఱుఁగకకూడఁ జేసిన పనులవలనఁగలిగిన పాప
మును బోఁగొట్టుకొనుట కిది సాధనము. చీమలపుట్టలక్షై
వెదకి కలకండయో నూకలోవేయుటయు, భోజనారంభమున

భూతబలి యొసంగుటయు, వేసవివేడికి సొక్కినజంతువులకు నీరములు పోయుటయు, వఱదలు తుసానులు భూకంపములు మొదలగువానిమూలమునఁ జెడి దుస్థితిలోనున్నవారికి సాయ మొనరించుటయు, భూతదయాప్రబోధితకృత్యములే. ఉపకారి యపకారి యనుభేదము గణనసేయక యెల్లభూతములపై ననరుఁజూపుటయే భూతదయ.

8. భారతీయుల కహింసగాని భూతదయగాని బోధనే యుట కమ్మరవీధిని గఱియె లమ్ముట వంటిది. ఇది వేదకాలము నాఁటినుండియు సాంప్రదాయసిద్ధముగ వచ్చుచున్నది. గౌతమబుద్ధుని బోధాసారమంతయు నహింసాధారము. అహింస లేనిచో బౌద్ధమతమేలేదు. నేఁటిదినమున నీభూతదయయే మహాత్ముల యహింసావ్రతాచరణమున లోకవిఖ్యాతిఁ గన్నది. అట్టిజగన్నుతిఁ గన్న విస్తారవ్యాప్తవిషయముంగూర్చి యధికముఁ జెప్పఁబూని యవకతవకలు వ్రాయఁబూనుట కంటె బుద్ధుని బోధనములను ఇతరమతగ్రంథములను బరిశీలించి యాభూతదయావ్రతదీక్షఁ బూని సుఖంపుఁడని హెచ్చరిక చెప్పి 'అహింసా పరమోధర్మః' యని భూతదయావ్యాసము ముగించుట మేలు.

మూఢవిశ్వాసము.

1. మూఢవిశ్వాసము ప్రతిదేశమునం గలదు. అదిలేని జాతి యుండదనియు వ్యక్తియుండదనియుఁ గాలముండదనియు.

ఘంటాపథముగ వాకుచున్నవగును. భారతదేశములో మూఢమగు నమ్మకము లనేకములున్నవి. ఎంతటి విద్వాంసుడైనను బరుల మూఢమగు నమ్మికల నిరసించునేగాని యాత్మీయ మూఢవిశ్వాసముల సమూల మూడబెఱుకఁ జాలఁడు. నీవు పనియేదైనఁ బ్రారంభించునప్పు డితరులు తుమ్మినయెడల నాపని సానుకూలము కాదనునది మూఢమగు నమ్మిక. స్వకీయకార్యమునకును బరకీయక్షుతమునకును సంబంధమేమని గాని, యాతుమ్మ నీకార్యము నెట్లుబాగుగులఁ జేయుననిగాని నీవు యోజింపవు. అనుకొన్న పనిఁ బ్రారంభింపవు. ఒకవేళఁ గార్యముల యొత్తిడిచే మొదలిడినను నీలోమూఢమగు నమ్మిక నేట్లుబాటియుండుటచేత నాపని చేయుచున్నంతసేపును నీమనస్సు వెనుకకు లాగులాడుచుండును. నీచిత్తము గుంజాటనలో నీకార్యానురక్తి చెడుచునే యుండును. తుదకుఁ గార్యము గలిసివచ్చినయెడల మఱి దుశ్చకునమును దూషింపవు. ఆకార్యము గలిసిరాకున్ననాఁడు నీప్రయత్నబలహీనతను బట్టుదల లేమినిగాక తొలుదొల్లఁ బనియారంభించునాఁడు తుమ్మినవానిని దుంపలు మొదళ్లు తెగునట్లు తిట్టిపోయుదువు. వారిం గనినప్పుడు పెడమొగము పెట్టెదవు. వారివెనుక మెఱికెలు విఱిచెదవు. వారిఁగూర్చి దుర్వార్త లేవియో బయలుదేరదీసి వారికీర్తికి భంగము గల్గింప యావచ్చుకొని వినియోగించెదవు. వారు నీకు గర్భశత్రువులట్లు భావించి వారిని దప్పించుకొని తిరుగఁజూచెదవు.

2. కొన్ని సంభవములమీఁదగాని కొన్ని కార్యముల మీఁదగాని కలుగు సకారణ నిరాధారవిశ్వాసమే మూఢమగు నమ్మిక యని విబుధులందురు. అగోచరగూఢశక్తి యే దియో తన కపకారముచేయునని విశ్వసించుటే మూఢవిశ్వాసము. ఈశ్వరునిపై భక్తి నెలకొల్పి మనసు దిటముచేసికొనుటకు నూఱుగ గీడుమేల్లొదవింతు రని యుద్యమములైన యజ్ఞాన సృష్టదేవతలపై భయభక్తులఁ బాదుకొల్పుకొనుటయే మూఢవిశ్వాసము. తప్పదారిఁ ద్రోక్కిన యీభక్తియే మూఢవిశ్వాస మనంబటగు. కొన్నిశకునములు దటస్థించినప్పుడు నీకుఁ గీడో మేలో యొదవునని స్వభావసిద్ధముగ నమ్ముటయే మూఢమగు నమ్మకమునకు లక్షణము. ఆ తటస్థములవలన నీ కెట్లుపకారాపకారములు గల్గునో చెప్పమని యెవ్వఁడైన బ్రాజ్ఞుఁడు నిన్ను నిలఁబెట్టి సాగదీసి యడిగినయెడల నీవు తెల్లమొగముఁ బెట్టి మిన్నకుండెదవు. నీ భయమునకుం గారణముఁ దెలుపఁజాలవు. కాఁబట్టి కారణములేనట్టి భయసంభ్రమహేతువులగు శకునములపై బుద్ధినిల్పుటయే మూఢవిశ్వాస మనంబడును.

3. హేతుహేతునున్బానసంపత్తితోఁ దులఁదూగు నాధునికప్రపంచము మూఢమగు నమ్మికల సరకుసేయ దనియుఁ బ్రకృతిశాస్త్రజ్ఞానభూయిష్టహృదయములు సంభవమునకు ఫలితమునకుఁగల సంబంధ మారసి తెలిసికొనిననే గాని కేవల మూఢవిశ్వాసముల విశ్వాస ముంచదనియుఁ గొందఁ అనుకొనవచ్చును. ఎందుచేతననగా సందేహము నప

నమ్మిక మానవుఁ డుగ్గుచాలతో గఱచినవిద్య. పాలుద్రావు పసిబిడ్డ తల్లి చెప్పు కథనంతయు నాలించి 'అమ్మా, యీ కథ నిజమేనా?' యని ప్రశ్నించుట యిందులకుఁ దార్కాణము. ఇఁక విద్వాంసుల ప్రమేయము తలపెట్టితిమా వాగు మూఢమగు నమ్మికల సంపూర్తిగ నిరసించెదరు. కాని యెంత తోలిన నవి వెనుకచూపుతో మగిడినచ్చి యంటింతలవలెఁ బట్టుకొని వదలవు. కావుననే నపనాగరకత జ్ఞానసంపత్తి గల యీనాఁడుకూడ నన్ని దేశముల నన్నిజాతుల విచిత్రమూఢ విశ్వాసములు ప్రబలియేయున్నవి. ఇతరులను మూఢవిశ్వాసముల నిందించువారేగాని అంతయో కొంతయో మూఢ విశ్వాసగ్రస్తులు కావినా రెందరును లేరు. బల్లిపలుకులు, తీతువుపిట్ట కూతలు, ప్రయాణోన్ముఖుల శకునములు, భోజనసం దనములు, కంటి యదరిఫాటులు మొదలగున వన్నియు సుఖ దుఃఖ హేతువు లనునవి మూఢవిశ్వాసములే. వానిచేఁ గట్టు వడనివాఁ డుండఁడు. మూఢమగు నమ్మకములుగల వారిఁ జూడవైన నొల్లక నిరసించుచు విజ్ఞానసంపన్నులమని విట్టవీగు దొరలుగూడఁ బదుముగ్గు రొక్క భోజనపుబల్లదరిఁ జేర నొల్లరు. ఇదేరీతి నేడ్వరు భోజనపంక్తిని జేర మనవార లొప్పురు. ఈ ప్రకారమే మనకు మార్జాలదర్శనము, దివాంధపురుతము విధవశకునము మొదలగున వన్నియుఁ జెఱుపు సేయునని నమ్మకము మూఢవిశ్వాసము గాక యన్యం బెట్ల గును.

4. మన చుట్టూన్నవా రేదియన్న నదియే మనమన వలయును. ఒకప్పుడు భూమియే స్థిరముగనుండ సూర్యుఁడు దానిచుట్టూ దిరుగుచుండెనని లోకమంతయు నమ్మినదిసము లున్నవి. ఆ దినములలో సూర్యునిచుట్టు భూమియే తిరుగు చుండెనని యన్నవాఁ డగతాళి సేయఁబడెను; దండింపఁ బడెను. రానురాను సూర్యుఁడు మధ్యనుండ భూగోళ మా సూర్యునిచుట్టూ దిరుగుచున్నదని యొక్క మహానుభావుఁడు స్థిరపఱచెను. నాటినుండియు నేటివఱ కదియే నమ్మచున్నాము. ఇప్పుడట్లే యననివారిఁగని యెగతాళిచేయుదుము. శాస్త్రాధారము ప్రయోగాధారముగల వాని విషయములైన నమ్మకములే యిట్లు మాఱుచుండ విపరీతములైయుండ మూఢ విశ్వాసములు స్థిరములైయుండి విశ్వసనీయములు గావలె ననుట వెట్టి.

5. దేశ దేశములఁగల మూఢవిశ్వాసములు భిన్నభిన్నములుగ నుండునని వైనఁ జెప్పితిమి. ఒకప్పుడు కొన్ని దేశములకు సమాన మూఢవిశ్వాసము లుండవచ్చును. కుక్కలు మొట్టోయని రోదనధ్వనితో మొఱిగినవీధిని మరణము సంభవించునని నమ్మి వీధులందు గుక్క లారీతిని మొఱుగుచో జనులు వానిని దఱిమెదరు. తక్కిన సమయంబుల శ్వాసరావంబుల నలక్ష్యమొనర్చినను గృహంబున రోగి యున్నప్పుడు రోగిబందుగులు కుక్కలను దఱిమి దుడ్డుకఱ్ఱలతో మోదెదరు. ఆ రీతిని దఱిమి సారమేయముం గొట్టినమాత్రమున రోగి జీవించునా? ఇదిప్రాకృత్తమదేశవాసుల కెల్లరకుం

గలమూఢవిశ్వాసమే. ఇట్టిదిగాక మనదేశమునకుఁ బ్రత్యేకములగునవి కొన్నియున్నవి. ఉత్తరవైపు తలగఁబరుండరాదు. భోజనపంక్తి నేడువిస్తరు లుండకూడదు. ఇత్యాదు లూహ్యంబులు.

6. మూఢవిశ్వాసములకు మూలమేమి? మరణము తీతువుకూత కాకతాళీయముగ నొకప్పు డెప్పుడో సంభవించి యుండును. యదనస్తరన్యాయమున వెంటనే మరణమునకుఁ దీతువుకూత హేతువని సూత్రము కల్పింపఁబడియుండును. దానినే యెల్లరు నమ్ముచున్నారు. అంతియకాక తీతువు నెవ్వఁడై నెబట్టి దానిచేఁగూయించి, కూసినపు డెల్ల మరణముగల్గుట గన్నవాఁడున్నాఁడా? అట్లు నిజముగ జరుగునా? యుక్తిపరులు దీనికొక్కసమాధానము చెప్పెదరుకాఁబోలు. బలవంతముగఁ గూయించినకూతలుగాక సహజరుతములు మరణసూచకములని వారందురు. అయితే మరణసమయములం దెప్పుడు నారు తములు వినఁబడునా? అవి వినఁబడినప్పుడెల్ల మరణంబులు సంభవించునా? ఏదియులేదు. కాని మూఢవిశ్వాసముమాత్రము నిల్చియున్నది. కార్యకారణజ్ఞానము లేక తొందరపాటునఁ దైత్తిరీయరుతము మరణసూచకమని నొక్కియొక్కప్పు డెవ్వఁడో వాక్రువ్వ నది వ్యాపించి వంశపారంపర్యముగఁబ్రాకి లోకములో వేరులుబాటి నిల్చినది. అదేరీతి నొకదినమున ధనలాభము నొందినవాఁడు నాటి యుదయంబున నెవ్వనిమొగంబుం జూచితినో యని యూహనేయును. సువాసినీదర్శనము నిద్ర మేల్కొందినంతనే యైనది గనుక ధనప్రాప్తి యయ్యె నని మూఢమగు

నమ్మిక కల్గును. దినమునఁ బ్రాప్తమమున సువాసినీదర్శనము ధన మొనగూర్చునని మూఢవిశ్వాసము. ఇది మూఢమగు నమ్మికయేకాకున్న ననుదిన మొందఱో తాము నిద్రామేల్కొనినంతనే సువాసినులఁ జూతురే? వారందఱు ధనలాభము నొందుచున్నారా? అయినను పైనఁ జెప్పిన విశ్వాసము నిలిచియున్నది. సాధారణముగ భయంకరమై యసహ్యకరమైన వస్తుదర్శనము దుఃఖహేతు వగుననియు, రమణీయమై ప్రియమైన వస్తుదర్శనము సుఖహేతు వగుననియు నమ్ముటే మూఢవిశ్వాసమునకు మూలము.

7. కొందఱు బయలుదేరుచో దుశ్శకునముం గని ప్రయాణము మానెదరు. తొందరవ్యాపారము లున్నవారు సుశకునముకొఱకు వేచియుండి బయలుదేరెదరు. లేదా, యింటిలోని పుణ్యస్త్రీలఁ గొందఱఁ గొంతదూరము బంపితమ కెదురు రమ్మనెదరు. ఇవి బలవంతముగ రప్పింప వచ్చినవిగావా? వీనివలన మనస్సునకుఁ దృప్తియేకాని ఫలము శూన్యము. ఇట్టివారిని హేళనచేయుటకే కాఁబోలు వెనుక తుమ్ము ముందునకు లాభము, వరుసను రెండు దుశ్శకునము లొక్క సుశకునమునకుఁ దుల్యమని కల్పనములు చేయఁబడినవి. ఇప్పుడొక కథ వినుండు. పూర్వ మొక భూనేత గలఁడు. ఆతఁ డదయముననే నిద్రలేచి వీధిలోనికిఁ దొంగిచూచెను. వీధి నేగు నొక బాలుఁడు వానికంట పడెను. అటుతరువాత రాజగుణ్ణపుస్వారిఁ జేయుచుఁ గ్రిందఁ బడఁబోయెను. ఎన్నఁడు లేని యిట్టి సంభవమునకు హేతువు బాలకదర్శనమని నిశ్చయించు

కొనెను. అధికారము చేతిలోఁగలదుకనుక బాలుని బిలిపించి వాని కురిశిక్ష విధించి కడసారికోర్కెఁ గోరుకొమ్మనెను. దానికా బాలుఁ డడలక రాజుతో సంభాషింపఁగోరెను. నృపాలుఁ డందు లకు వల్లెయ నెను. అంత బాలుఁడు 'రాజా! నేఁడు ప్రభమమున నన్నుఁ జూచుటచే నీవు తురగముమీఁదినుండి క్షిందఁబడఁబో యితివి. కాని నేను నీముఖారవిందసందర్భమును తొలుదొల్ల నొనరించుటచే నా కురిశిక్షయైవది. దీని కేమందు వనెను? రాజు తెల్లబోయి మంచివాఁడగుటఁ దన తెలివితక్కువతనమునకుఁ జింతించి బాలుని సంరక్షించెను.

8. కడకు నిజము చెప్పవలసివచ్చినయెడల మూఢ మగు నమ్మికలన్నియుఁ జెడ్డవి. వానివలనఁ గీడుగల్గు నన్న నాఁడు వానిఁ దలంచి లక్ష్యము నేయుదురు. వానినే నమ్మి యున్నవారు సోమరులై ధైర్యసాహసములకు దూరులై పౌరు షహీనులై చెడెదరు. అతిగా ముగదువెస్క లారయుట, పితీకితనమును, హృదయానిశ్చలత్వమును, మూర్ఖతను బుట్టించునవి మూఢవిశ్వాసములు. అనుదినవ్యాపారములలో ననేక ప్రవర్తనానియమములు మూఢవిశ్వాససంజనితము లగుట, దేని కేది కారణమో, యేది ఫలితమో నిశ్చయింపఁజాలక యెంతటి విద్వాంసులును మూఢవిశ్వాసములకుఁ జేఁజిక్కి యున్నారు. నూటికిఁ గోటి కొక్క బుద్ధిమంతుఁ డెవ్వఁడో మూఢవిశ్వాసములకు హృదయంబునఁ దా నొసంగక, పిడుగు నకు వారశూల యేమని చఱియించు. పరీక్షించి యర్థవిమర్శ నచేసి ఋజువుచేయ వీలైనవానినే నమ్మవలయును. మూఢ

విశ్వాసము లపాయహేతువులు. ఇంతటితో నీ మూఢవిశ్వాస రచన సరిగాని మూఢవిశ్వాసమునకుఁ దుది యేది?

అలవాటు.

1. అలవాటున కర్థ మేమి? ఏ పనినైన నొక్కఁఫక్కిని జేయు చేతివాలుదనమునకు, బుద్ధిపోకడకు నలవాటునిపేరు. ఆ పోకడలు కర్తకుఁ దెలిసినను దెలియకున్ననుగూడ సంత తాభ్యాసఫలితములు. వేకువనే యనుదినమున నిద్రలేచు వాని కనుదినము వేళకు మెలకువ రప్పించునదే యలవాటు. మీసములు దువ్వుకొనుట కలవాటుపడినవానిచేతిని మీసములు పోయినతరువాతఁగూడ చెయ్యిమూఁతిమీదికి లేవనెత్తున దలవాటు. ఆ తెనిమిదు లెంత యని ప్రశ్నింపఁ బసివాం డ్రైక్రము మొదలు దొరకొని చెప్పచు నాతెనిమిదులవరకు వచ్చిగాని యుత్తరమీయరు. వారి నట్లే చేయనిచ్చిన నదియే వారి కభ్యాసమై నిలుచును. ఇదేరీతిని మానవుఁడు ప్రభాతమున లేచినదాది సుషుప్తిమగ్నుఁ డగుదనుక చేయుకార్యము లన్నియు వాని యలవాటుచొప్పున నుండును.

2. అలవాటులు మంచివి చెడ్డవి యను రెండువిధములైన వున్నవి. మంచియలవాటులు నీకును బరులకును మేలు సేయును. చెడ్డవి చెట్టపుట్టించును. నీ వే స్వల్పకార్యచరణ మొనరించినను నీ కేగాక నీ తోడివారలకును దాన నేమి హాని వాటిల్లునోయని ముందుగ నాలోచనసేయుట యుచితము. నీచెయ్యులవలన నీ కేముప్పును రాకుండ నెట్లు జాగ్రతపడె

దనో యట్లే యితరులకుఁగూడ నేవిధముగు ముప్పును గల్లకుండునట్లు ముందుజాగ్రత్త తీసికొనునది. నిప్పు రాజేయు ముందు ప్రొయ్యిలో నేకీటకములైన నక్కియున్నవేమో వంటకత్తై చూచినయెడల నామె కేమి నష్టము? చూడకున్నయెడల నందొకవేళ నఁచియున్న యుద్రీకీటకంబులకుఁ బ్రాణహానియే సంభవించును గదా! తన యజాగ్రతయలవాటు వలన నిండుప్రాణము మరణింపవలసినదే గదా! అందుచే నామె జాగ్రత్త నలవడఁజేసికొనుటే మంచియలవాటని నీకుఁ దోచుట లేదా? ఇదేవిధమున మంచియలవాటులను నేర్చుకొనుట యెల్లర కవసరము. చెడ్డయలవాటులకు దిగుట దుఃఖమునకుఁ జేటు.

3. అలవాటు ముంచిదైనను చెడ్డదైనను బలవత్తమమైనది. అలవాటు కాలక్రమమునఁ బ్రకృతసిద్ధమై పరిణమించును. ఏపనికైన నలవాటుపడితివా యది మఱి వదలఁజాలవు. అనుకొనకపోయినను నలవాటుప్రకారము పనులఁ జేయుచునే యుండువు. ఇతరకార్యాసక్తుఁడవై యున్నవేళలఁ గూడ నలవాటైనపనులఁ జేయుచునే యుండువు. వ్రాయుచు నాల్కనాడించుట, పెద్దలతో మాటాడుచుఁ గాఘోగించుట మొదలగునవన్నియు నలవాటు లయ్యు నైజగుణములట్లుగఁ గన్పట్టుటలో నాశ్చర్యమేమి? అలవాటువలననే స్థిరముగు నడకతీరు మాటవరుస కార్యసాధనక్రమము పట్టువడుననుట నిజము. ఒకమాటు పట్టువడిన యలవాటులు వదలించుకొంద మన్నను వదలవు. ఏచెడ్డయలవాటునకైన లోనై దాని

మానవలె నని ప్రయత్నించువారి కీ యలవాటుబలము తెలియును. తేనీటికి గోలుట కలవడి, కొంతకాలము దానగల్గుచెడుగులచే బాధపడి తదభ్యాసము మానవలె నని చీటికి మాటికి బ్రతీసలఁ బూనువారేకాని మానినవారు వేళ్ళు లెక్కింపఁదగినవారుగాక యెందఱో యుండరు. అట్టివేళ మానవనిగ్రహశక్తికిని నలవాటుశక్తికిని ఘోరసంగ్రామమై యలవాటే కడకు విజయధ్వజము నెలకొల్పును. మానవు డోటమిఁగొని యయ్యలవాటను విజేతకు దాసానుదాసుండై యాది మఱచి ఘనుఁడనని మురియుచుండును. అలవాటిత దార్థ్యవంతులైకడగుటచే నీవు తొలుతనే మంచియలవాటు లబ్బుఁ జేసికొనవలయు. నీబుద్ధి కేది శ్వాసమని తోచునో యదియే కొంతకాల మొనర్చుము. అంతి న్యాయాచరణమే యలవాటగును. అన్యాయకార్యములఁ జేయుటకు నీమనసు పోనే పోదు. ఈవిధమున జరించితివా సుగుణసంపత్తి యొదవును. మఱియాద లబ్బును. చెడ్డయలవాటులు మంచివానికంటె సులభ్యములగుటంజేసి వానిబారిబడక మెలంగిన వాఁడే ధన్యుఁడు.

4. ఏ యలవాటైన నబ్బు విధమేది? చేసినదే చేయుట యొకమార్గము. ఈ దినమున నుదయ మాటుగంటలకు స్నానముచేసితివా రే పుదయ మావేళకే యాపనిఁ జేయుము. అత్తైఱఁగునఁ గొంతకాలము చేసితివా యాపని యానందకర మగును. తొలుదొల్లఁ గష్టముగా నున్నను, నీవు వడలక వేళప్రకార మహారహము నిరాటంకముగ నక్కార్యమే చేయుచుండితి వేని యది నీ కలవాటై సుఖప్రద

మగును. దానికిం దార్కాణ మబ్బెసమైన యుదయన్నాన మే
కారణముననో మానినదిసమున నీ కితరకృత్యములు సాగవు.
బుద్ధి పనిచేయదు, మతి సెడిన ట్లుండును. బలవంతముగ
నన్యకార్యాచరణమునకుం గడంగినను నిన్ను నీదృష్టిని మన
స్సును మానినన్నాసముదిక్కునకే యాకర్షించు నయస్కాంత
మలవాటు. మరగిన యలవాటు మానవుడె మడియువఱకు
మానదు.

5. అలవాటొక్కనాఁడు పట్టువడదు. సంతతము నియ
మానుసారముగఁజేసిచేసి యవయవము లరిగి కాయలు కాయ
వలయును. ఎంత తొందరలోనైన, నెట్టిపనియొత్తిడిలోనైన
నీయభ్యాసకాలమున కలవాటు జరిగిపోవలసినదే! అనఁగా
దీర్ఘాలోచన శ్రమ లేకయే యలవాటుచొప్పున నక్కార్యము
చేసితీరెదవు. ఇది యసంభవ మనుకొనరాదు. నీ వెంతయాలో
చనానిమగ్నుడవైయుండి వీధినిఁ బోవుచున్నప్పుడైనను దొల్ల
నీ వనుకొన్నట్లు నీయడుగులు నీయింటికే కొంపోవును. అడు
గడుగునకు నీబుద్ధి 'యబ్బాయీ! యీదిశ నేగు'మని యు
ద్ఘోషింపకున్నను నీపదచలనమువిషయమై యోచించుటకు
నడకలో నాలోచనములో నీకుఁ దీరికయైన లేకున్నను మనస్స
న్యధావర్తి యైయున్నప్పటికిని నీదారి నింటికే పట్టించిన దల
వాటు. ఇది పట్టువడుట కెంతయోకాలము పట్టినది. ఇట్లే మిగి
లిన యన్నిటివిషయ మని గ్రహింపఁదగును.

6. ఒకయలవాటు పట్టువడఁజేసికొనుట దారపుబంతిఁ
జుట్టుట వంటిది. దారపుబంతి చుట్టుటకు నేర్పును బట్టుదలయు

నుండి తీరవలెను. బంతి వెటిగినకొలఁది చుట్టుట సుకరమగును. కాని యే కారణముచేతనైన బంతి చేయిజారి పడినదా, యొకటికాదు రెండుకాదు వందచుట్లదారమూడిపోవును. తిరిగియదిచుట్టనెంచువాఁ డేడువెన్నలఁ బనిపొరంభింపవలెను. ఒక్కపరి చేయిజారుటచే నప్పటిచుట్టయేకాక వెనుకచుట్టిన చుట్టును వానికై గడపినకాలమును బడినపాటును నిరర్థము. లగును. అవ్విధంబున నేయలవాటులోఁ బదిదినములు పని చేసినను వృద్ధి గన్పింపదుకాని యొక్కదినము పొరపాటునఁ బనిచేయకున్నచో నాఁటిపనియేకాక యంతకుఁబూర్వ మెన్ని దినంబులో యొనర్చినదంతయు వ్యర్థమై చెడును. పాటంతయు నొక్క దొసంగుతోఁ జెడుననుట యిక్కతననే.

7. ఒకని యలవాటుల పుంజమే వానియొక్క శీలమనంబడుచున్నది. మంచీయలవాటులం జిన్నప్పుడే నేర్పితివా యోగ్యుఁడ వగుదువు, చెడ్డయలవాటులం జిక్కితివా యయోగ్యుఁడ వగుదువు. చెడ్డయలవాటుల మరగినచో ససభ్యకార్యము లాచరించెదవు; మరియూద లతికృమించెదవు, పరులయసహ్యము నకుఁ బాత్రుఁడ నయ్యెదవు. మంచీయలవాటు లే గరచినప్పుడు యోగ్యప్రవర్తనముగలిగి పదిమందిలో నోహాఁ యనిపించుకొనెదవు. ఏతత్కారణముననైన నీవు సదాచారసంపత్తిగల్గి మంచీపనులఁ జేయుట కలవడి సౌఖ్యమును బొంది త్వదను సరణపరులకు సౌఖ్య మొనగూర్చు శీలముంబొందుట ధర్మము.

8. కొన్ని చెడ్డయలవాటులఁ జెప్పమంటివా యవి తండ్రో పతండ్ములుగఁగొండకు భూమికిం దాళమువేసినన్ని యున్నవి.

చెప్పదొరకొన నంతము దొరకడు. ఎంతనుండి వీధులలోఁ బాదరక్షలు లేకుండఁ బోయెదరో యెఱింగియు, వారికాళ్ళ కేమి కీడుగల్గునోయనియేని యోజింపక రాజబాటపైఁ బశువులు మూత్రపురీషములు విడుచుచందమున నుమిసి చీడి ధ్వంసమొనరించు కొందఱుఁ జూచితివా? కొందఱుస్త్రీ లిండ్లలోని చెత్తచెదారమునంతయు నెత్తి తెచ్చి బాటప్రక్కలనైనఁ గాదు, నడుమఁబోయుట గమనించితివా? పట్టనములలోఁ గంకర బాటనడుసుఁ బుల్లియాకు లెగురుచు సూకిరంబుల నాకర్షించుటఁగంటివా? ధూమశకటంబుల నల్గురుంజేరుబల్లలమీఁదను దిగువను నహస్యకరమగుగతిని జెఱుచు మూగ్వాళికి నితరులపై నెంత లక్ష్యమున్నదో గ్రహింపుము. అరటిపండ్లయత్తము మైలగుడ్డలతో నల్గురుఁ జూచుచుండ నిలిబలి లేకుండ నొంటిగాఁ దినిన దేహికి మిగిలినది బైటకు విసరుటకుఁ జేతులురావా? రైలుబండిలోనే వేయవలయునా? పొట్టకూటికై బండి దోలుకొనువాఁడు లోపలఁగూర్చున్నవారిముక్కులు బద్దలగునట్లు పొగవిడుచుచుఁ జుట్టతొగ్రుటయా? ముక్కుపచ్చలారని పసివాండ్లు యశావనమైకమున ననుభవజ్ఞులచెప్పుచేతల మెలంగక యయోగ్యులై సంచరించుటయా? ఈ చెప్పిన వన్నియుఁ జెడ్డయలవాటులే. వాని పొంతఁబోకుము. ఇవిగల వారలకేగాక తోడి మానవులకుం గూడ నహస్యకరములై రోగ హేతువులై దుఃఖభాజనము లగును.

9. ఇఁకఁ జిన్నవారలవడఁజేసికొన లేఁ బ్రాయము ననే యత్నింపవలసినవి చెప్పెదః—

i. నిరంతరపరిశ్రమ:—శరీరమునకును మనస్సునకును నడతెగని పరిశ్రమ కావలెను. కష్టే ఫలీయనునట్లు పాటుపడిననే ఫలము దక్కును. తాము పాటుపడక యే సర్వము లభించు ననుకొనువారు వెడంగులు, పరిశ్రమ యొక్కార్యంబునేని సులభసాధ్యము గావించుట నిక్కంబు.

ii. పట్టుదల:—తలపెట్టిన పనికి జలగవలె నంటిపెట్టు కొని యాటంకముల సరకుగొనక, మనోరథభంగములకు వెఱువక, జయము గలుగువరకుఁ జేయుచుండుటకుఁ బట్టుదల మూలము. దీనంజేసి కొండంతలు గోరంత లగును.

iii. కాలనియమము:—అనుకొన్న వేళ కనుకొన్న పని చేయుటే కాలనియమము. దాన గౌరవముబ్బును. కాలనియమ ము లేనివానికన్నఁ గాలనియమ మున్నవాఁడు తెట్టింపుఁబనులఁ జేయ సమర్థుఁడగును. రెట్టింపు సులభముగాఁ జేయఁగల్గును. రెట్టింపుత్వప్తి పొందఁగల్గును. ఇతరుల కాల మతఁడు వ్యర్థ మొనర్పఁడు.

iv. వేకువను నిద్రామేల్కొనుట:—ఇది శరీరమునకు ను మనస్సునకును శాంతినైర్మల్యతలఁ గలిగించును; ఆరోగ్యముం గూర్చును. జీవితమును గాచి పెంపొందించును.

v. సాత్వికనిరాడంబరజీవనము—ఉన్నతాలోచనము:—జీవనమునకు గావలసిన యవసరవస్తువులకు వేషమునకు మాత్రము ధనము వెచ్చించుచు, నిరాడంబరముగ మెలంగుఁ

బలమున కవసరము. భోగములు తాత్కాలికసుఖకరము లయ్యు
బలమును జెరుచును. సదా మహద్విషయంబులనే మనంబునఁ
బ్రవర్తింపఁజేయునది. విలాసవిషయములు తేలికభావముల
పోత మనోహయంబును డాయింపఁజనదు. దీన నీయోగ్యత
మంచిదై జీవితోన్నత్యంబుం బెంపొందించును.

vi. తలపెట్టినపని బాగుగఁజేయుట— సంపూర్ణహృద
యముతోఁ జేసికొన్నపనిని గూలంకషముగ శ్రద్ధగాఁజేయుట
లగు. కొంతమంది యనాలోచితముగా నొకపని ప్రారంభించి,
తాముచేయుపనిపై మనస్సుంచరు. ఇష్టములేనిపనిని మొదలు
నే మానందగును. పనిచేయఁదలపెట్టి సరిగా నెఱవేర్చకుం
డుటకంటె దోషం బన్యంబుండదు. అట్లానర్చువారి కాపనులు
వ్యర్థములగుటయే గాక యమూల్యము గావించుకొనఁదగు జీవి
తమే వ్యర్థమగును. వారికి నైతికవృత్తి తక్కువ. అంతరాత్మ
సుప్రబోధము లసలేమృగ్యములు. చేయనిశ్చయించుకొన్నది
తుదివఱకు జాగ్రత్తగా శ్రద్ధతోఁ జేయుట సమంజసము. ఈ
యలవాటువలన బుద్ధికుదురును; నిల్కడ యబ్బును; జయము
చేకూరును.

vii. కోప మడంచుకొనుట:—కోపములేకుండుట దైవ
సంఘటనమే. నిర్మలజీవనమునకుఁ గోప మడంచుకొనుట యవ
సరము. చిఱచిఱలాడువాఁడు తననేగాక యితరులఁగూడ
క్షోభింపఁజేయును. కోపమువలనఁ బనుల ధ్వంసముగావించు
కొన్నవారధిక సంఖ్యాకులున్నారు. కోపమును సాధ్యమైనంతగా

నడంచుటే కర్తవ్యము. ఆకోపము రాక్షసతామసగుణము గాని మానవగుణము కాదు. అభ్యాసమువలనఁ గోపముం జయింపఁ గలవు. క్షుచు కోపమునకు సంకల్పవర్జనము.

viii. నిర్మలమనోవాక్కర్మలు:—చెడునాలోచనలఁ జేయుచున్న. అవి కలిగినను వానిని నిలువనీయకుము. మంచి వానిపైనే దృష్టిని మనస్సునుబ్రీసరింపనిచ్చు. మనస్సు విమలమైనయెడల వాక్కర్మలును స్వచ్ఛతగాంచి పవిత్రీములగును. చెప్పవెఱచుతలంపులఁ దలంపకుము; చేయవెఱచు వాక్కులఱడకుము, ఆలోచింపవెఱచుగార్యములు చేయకుము. ఏపనినైనఁ దిక్రణశుద్ధిగఁ జేయునది.

10. ఈవిధమున నిందుఁజెప్పిననేకాక యణకువ వినయము మొదలగునవన్నియుఁ జిన్నప్పటినుండియు నలవాటుగావించుకొన్నవాఁడు యోగ్యుఁడై యనుకూలజీవయాత్రచేయఁగలఁడు. ఏయలవాటైనఁజూచి భయపడక ప్రయత్నించినఁ బట్టువడుననుట నిర్వివాదాంశము. అభ్యాసమువలన నెద్దియుం గూసువిద్య యగును. మంచియలవాటులపుంజమే యోగ్యత.

11. ఏగూటిపిట్ట యాకూతకూయును. ఏయింటఁబుట్టినవాఁ డాయింటిమర్యాదల నేర్చి యాయింటియలవాట్ల కలవడును. యజమానుఁ డేయలవాటు లున్నవాఁడో వాని గృహములోనివా రాయలవాటులు గలవారగుదురు. తండ్రినిష్ఠాపరుఁడైనచోఁ గుమారుఁడు నట్టిఁడగును. తత్ప్రతికూలవర్తనం

జగు కుమారుఁ డుండఁడా? పండితపుత్రుఁడు సామరుండన్న దుత్తటాటోటువచనమా యని యడుగుదువేమో? అది యెల్లెడల వర్తింపదు. సాధారణముగఁ దల్లిదండ్రులయలవాటులే బిడ్డల కలవడును. కూడనిప్రేమచే శిక్షలో బిడ్డల నుంచని తల్లిదండ్రులే బిడ్డల దుర్వర్తనాంకురమునకు దానిదోహదమునకు హేతువులు. శిక్ష బాలుర కింపుగాఁదొలుతఁ గన్నట్టదు. జాలిఁగొని తల్లిదండ్రులే యుపేక్షించినచో, బిదప వారిపశ్చాత్తాపము గతజలసేతుబంధనం బగును. కాఁబట్టి తమకీవికి హాని యనుకొనక, విధాయకకృత్య మనియెంచి బిడ్డలకు బాల్యముననే మరీయాద లలవఱచుట జననీజనకులకు ధర్మము. మొలకైవంగ నిది మ్రానైవంగదుగదా! కావున శైశవమునిండియు బిడ్డలఁ గన్న తల్లిదండ్రులు బిడ్డలను సమ్యగాచార సంపన్నులఁజేసి వంశమర్యాదలఁ గాపాడక యాభారము నొజ్జలపైకిఁ దోసి బిడ్డలు చెడిననా డొజ్జలఁ దూలనాడుటనీచము. బిడ్డల దిద్దుటకుఁ దల్లిదండ్రులే పూనినప్పుడు బిడ్డ 'సత్పుత్ర': కులదీపకః' అను నుడి నిజమొనరింపఁ గల్గును.



ఓర్పు.

1. ఓర్పునకు క్షమ యనునది పర్యాయపదము. క్షమ యన నేమియో తెలిసికొనుటకు ముందొకటి రెండుదాహరణంబులం బరిశీలింపఁదగును. క్షమలో భూదేవికీడుగానరాదు. భూదేవి తాలిమికత్తెల కన్నాకు. కావున నామె యొర్పు

నిరుపమానము. ఓర్పుగల స్త్రీని భూదేవి యని యెల్లరుం బ్రీశంసించెదరు. భూమి కిట్టి క్షమావంతురాలని వీరుడ మేల కలిగెనో విచారణ యవసరము. తనపై నెంతమంది త్రొక్కుచున్నను, నెన్నిచోట్ల ద్రవ్యమును, నెట్టి కల్మషపదార్థములు పారవేయుచున్నను, ధరిత్రీ భరించుచున్నది. సమస్త వస్తువృక్షజంతుమానవనివహభారంబును మోయుచు, జెక్కుచెదరక నిల్చియుండి విధాయక కృత్యములు నెఱవేర్చుచున్నదే కాని యాగ్రహము వహించుచున్నట్లు కాన్పింపదు. నానాప్రకారచరాచరంబులు నిందవేత్తోట జనియించి, యిందఁ బెఱిగి, పిదప నిందయడఁగు గావున నీభూమి సకలమునకుఁ బరాయణస్థానము. ఇదిగాక భూమి తనగర్భమున నున్న యత్యమితోష్ణోగ్రత గర్భనిచ్చేదమై యుండి బాధించినను శాంతంబున నోర్చుకొనుచున్నది. దైవందివ సంచారము సాంవత్సరిక సంచారము సర్వదా చేయుచునే యున్నది. కష్టములన్నియు భరించు నిత్యధర్మములు నెఱవేర్చుచున్నది. దుఃఖభరణశక్తినే క్షమ యందురు. ఒకయువతి యత్తింటిలో నత్తమామలపోరుఁ బడుచు, నాఁడుబిడ్డలరవ్వకాగి, భర్తకాతిన్యమునకు నిలిచి యెల్లర కదుపాజ్ఞలలో నుండి సన్సారకృత్యములు యథావిధిగఁ జేయునప్పుడే యాపె తాల్మి గలదగును. అట్టి కోడంటికఁపు బాధలేలేకున్నను, నాబాధలఁబడక యామె యెదుర్కొన్నను, బడలేక యాత్మహత్యఁ గావించుకొన్నను గూడ నాస్త్రీకి దాలిమికత్తెయను ప్రశంసా యోగ్యనామంబు

లభింపనేరదు. కాబట్టి కష్టములు గలుగ వానినన్నిటిని నిలు పోపుటే క్షమ.

2. క్షమావంతుఁ డొకని గుఱించిన కథ గలదు. పూర్వ మొక రాజు. ఆ రాజు కొలువులోఁ గూర్చుండ సేవకులు వరుసగా వచ్చి దుఃఖనార్తతే వినిచిరి. ఒకదూత 'అయ్యా! కాపరులు చావఁ బనులన్నియుఁ బరరాజుల పాలయ్యె' ననియు, రెండవదూత 'పిడుగుపాటున గొఱ్ఱెలును గావరులును మరణించి' రనియు, మూడవదూత 'యుష్ట్రములు వైరి వశమయ్యె' ననియు, నాలవదూత, 'రాజకుమారులు కుమార్తెలు విందారగించుచుండఁ బైకప్పకూలి వారి నడంచె' ననియు విన్నవించిరి. ఇన్నియుదంతంబు లొకదానివెంట నొకటి కర్ణకఠోరముగ వినవచ్చినను ధృత్యున్నతోత్సాహుఁడై పిఱికితనంబు వహింపక చిత్తశాంతిని నెలకొల్పుకొనఁగల్గెను. 'నన్ను దిసమొలతోఁ బుట్టించితివి, పరమేశ్వరా! సకలైశ్వర్యముల నొసంగితివి. ఇచ్చినవన్నియు నీయవిగాని నావి కావు. నీవస్తువులను నీవు మఱలఁ గైకొంటివి. నాకువిచారమేల? దిసమొలతోనే నన్ను నీసన్నిధిం జేర్చుకొనుము. కృపానిధీ! యని యారాజు సైరణతోఁ బ్రార్థించెను. ఆతని కడ కింకొకదూత వచ్చి "నీ రాజ్యమంతయు శత్రురాజులు జయించి" రన్నను మరి యాతఁడు భయముఁ జెందఁడు. తన్నరపాలుని పా తెడలని తాలిమి ప్రశంసనీయమైనది.

3. క్షమావంతులందుఁ బేర్కొనఁదగినవాఁడు కర్ణుఁ డొక్కఁడు. ఆతనియుత్సంగంబున మస్తకంబుఁజేర్చి గురుండు

నిద్రించుచుండ నొక్క ఘోరకీటక మా సూర్యనందను గ్రీచో
 డఁ దొలిచె. గురునిద్రాభంగం బగు నని యెంచి యెంతబాధ
 కైవ నైరించి రక్తస్రావమును సరకుగొనక ధైర్యంబునఁ
 గీటకకృత్యంబున కోర్చి యాతఁ డచలుండై యుండెను. రక్తము
 నిజశరీరముం దాక గురుం డగు పరశురాముండు నిద్రామేల్పాని
 జరిగిన యుదంతం బెఱింగి శిష్యు నుద్దేశించి, 'వత్సా! పరులేరికి
 నీకున్న యీనిరవధికమగు తాల్మిలే' దని సంభావించెను. అది
 యే గదా కర్ణున కెన లేనియోగ్యతాపత్రమును బిరుదమును
 బసదనంబును. కాని 'తనకృత్రిమోద్దేశము నెఱవేరుటకు
 భంగము వాటిల్లునని కర్ణుఁడోర్పుజూపెను. ఇది ప్రశంసా యో
 గ్యము కా' దని కొందఱమతము.

4. సహన మనునది స్థాణుగుణము. ఒకని నెత్తిపై భార

మిడి యెండలో నిలుచుండుమని వాని నాజ్ఞాపించినపుడు వాఁ
 డట్లొనరించినచో సహనశక్తిగలవాడని యర్థము. నిలుచుండు
 టకు విసుఁగుఁజెందెనా క్షమాశూన్యఁడగును. పెద్దభారమును
 వహించుట దేహబలమును దెల్పును. మోయుచు నీయాజ్ఞాను
 వర్తియై యెండలో వేడియిసుకపై వట్టిసాదములతో నిలుచు
 టకుఁ దాల్చిగావలెను. ఇసుక వేడిమికిఁగాని యెండతాపము
 నకుఁగాని, శిరోభారమునకుఁగాని విసుఁగుఁజెందక యాజ్ఞా
 బద్ధుడై నిలుచుటతాల్చి. ఎన్నికష్టములువచ్చినను భీతిల్లక,
 వానినన్నింటిని భరించుశక్తియొర్పు. విద్యార్థులెన్నితప్పు లెన్ని
 మాఱులుజేసిన నుపాధ్యాయుండు కినియక వానిని దిద్దుబాటు
 చేయుటకుం గారణ మాతనియొర్పు. బిడ్డలయెప్పుతో భర్త

చిరాకుతో. సత్తమామల యూడిగంబుతో బంధుజనాదరణంబుతో సంసారతాపత్రయమునంబడి కొట్టుకొను కోడలినిఁ గష్టనిష్ఠురముల భరింపఁజేయునది నైగణశక్తి.

5. ఏకార్యాచరణమునకైన నోరిమి ముఖ్యావశ్యకము. కార్యసాధనమునఁ గలుగు కష్టములనేకములు. కార్యమారంభించి విఘ్నములఁ జూచి భయంపడి, చేయునుని మానుట ధైర్యవంతులకుఁ దగు లక్షణముకాదు. ఎన్నివిఘ్నములెరుగానిల్చియు ధీరమానవుని క్షమాకవచమును దాకఁజాలవు. ప్రహ్లాదుని యాదర్శనీయక్షమయే యాతనిభక్తికింబునాది. జనకుఁడు తన్నెన్ని బాధలపాలేసినను వానినన్నింటికి నోర్చి తాలిమికాండై కీర్తిఁగన్నవాఁడు ప్రహ్లాదుఁడు. హిరణ్యకశిపుఁడు తనయుని గష్టముల పాలేయకున్నను బ్రహ్లాదుడా బాధలపడలేక లొంగిపోయినను భక్తునియొక్క యోరిమికిం దావులేదు. ఓరుపరులక్షమఁ బరీక్షయొనరించుటకో యనఁ గష్టములధికసంఖ్యాకము లగుచుండును. వానినెల్ల ననుభవించి యనుభవించి తమలో మొలకెత్తిన క్షమాబీజమును బెంపొందఁజేసికొనువారలే తాలిమికాండై ప్రసిద్ధికెక్కెదరు.

6. క్షమలేకున్నచో నాగ్రహము గలుగును. ఏడ్చి విసిగించు బిడ్డయెడల తల్లికిం గోప ముద్భవించినయెడల రెండుచరువులతో వాని నామెమోదును. తప్పలొనరించు శిష్యునిఁ గని క్షమాహీనుడగు నొజ్జ వానిని దండించును. తపస్సుచేసి యోరిమిలేని ముని యెన్నటికిఁ బ్రత్యక్షముకాని దైవముందూలనాడి చేయఁగడంగిన కార్యమునుండి విరమించును. గృహ

ములోని యల్లకల్లోలముంగని తాల్మివిహీను లాత్మహత్యలఁ గావించుకొందురు. యజమానులవలనఁగలుగు బాధలఁబడఁ జాలని సేవకులు తాల్మివిహీనులైనచో నెన్నియో పను లట్ల నేనిచిపోవును. పసిపిల్లలు తడియిసుకలో బొమ్మరిండ్లు కట్టుచో నోరిమిలేనియెడల వారొక్కనాఁటితోనే యాటలను విడిచిపెట్టెదరు.

7. ఓరిమి ప్రతివ్యక్తికి నుండవలసినగుణము. ఇది పిన్న వారిలోఁ దక్కువగ నుండును. అందుచే వారికిఁ జీటికిమాటికిఁ జిగా కుదయించును. పెద్దవారల కోరిమియధికము. సాధారణముగ వయస్సుగడచినవారికిని ననుభవశాలురకును స్త్రీలకు నోరిమి మిక్కుటము. బందుగులలో నోరిమి తల్లికపారము, భార్య కధికము. చుట్టటికము దూర మగుకొలఁది క్షమయు క్షయమై పోవును. ధన మిచ్చి నాటకముచూడ నరుగువారు నటకుల యాలస్యముపట్ల క్షమఁ జూపరు. దేశనాయకుల యుపన్యాసములయం దెంత యాలస్యమైనను వినుట కెంత యి బ్బందియైననుగూడ సహనముఁజూపి యూరకొనెదరు. పరుఁ డు తనను దనవారిని దిట్టుచో నెవ్వఁడును క్షమఁదలంపఁడు. వివేకజ్ఞుఁడట్టియెడలనే క్షమ ప్రకటించి యెదుటివాని కోపము నుగూడఁ బోఁగొట్టఁగలఁడు. ఆరోగ్యముచెడినవారోర్మిలేని వారలనవచ్చును. బలాధ్యులకుఁ దాల్మిలేనిచో క్షణక్షణము నకుఁ జుట్టుపట్లవారినిగొట్టి బాధించెదరు. పరిపాలకులకుఁ బాలితులపట్లను యజమానులకు సేవకులయెడలను దేశికుల

కంఠే వాసులయెడలను బలవంతులకు బలహీనులయెడలను
క్షమయావశ్యము.

స్తుతి .

|| తను లోకము కొనియాడఁగ,
విని యుబ్బఁడు సజ్జనుండు వెండియుఁ గడుమే
లొనరించి గీ డొకించుక
యును దనదెసఁ దోపనీక యుచుగుచుపచ్చున్ ||

1. స్తుతియనఁ బొగడ్డ. సల్లక్షణలక్షిత నీక్షించినప్పు
డీవు వానిని బొగడకతీరదు. నీవను కొనకయే శ్లాఘావాక్య
ము లొకప్పు డప్రయత్నముగా నీనోటినుండి నెల్వడును. ఘన
కార్యము నొక్కఁడ చఱచించువేళ 'బలే' యను హెచ్చరిక
మాట చూపఱుల పొగడికయే. ఒక్కనియం దుత్తమ గుణము
లఁ గనినవా రాతనిసమక్ష ముననే నుతిసేయ నక్కఱలేదు. వాని
పరోక్షమందునఁ బ్రశంసించిన ప్రశంసించనగును. పరోక్షస్తోత్రము
వలన స్తుతగుణాఘృత మఱిత ప్రకటన మగును. ఎదుటివాని
గొనములు వానిం గనిపెట్టు మానవులబుద్ధికొలఁదినిబట్టి యుం
డుననుట నిర్వివాదాంశము. అనఁగా నల్పులు స్వల్పగుణములనే
గని ఘనముగఁ బొగడెదరు. అంతకంటె నింపుకంత యధికతర
గుణములఁ గని వారాశ్చర్యమిస్తులై మూకీభావము వహించెదరు;
ఉత్తమగుణములదెస మధ్యాహ్నామార్తాండుని దెస
యట్లు వారు మొగమెత్తి యారయంజాలరు. దీనియర్థ మే

మన నధమగుణములకు స్తుతియు, మధ్యమగుణముల కాశ్చర్యము, మత్తమలక్షణముల కంభత్వము సాధారణులు ప్రదర్శించెదరు. ఎవ్వఁడైన నెక్కువదూరము దూకెనా వానిని స్తవమొనర్చి, సత్తరవును నిర్మించెనా దానికాశ్చర్యముఁ జూపి సర్వస్వత్యాగమొనరించెనా వెఱఁగుపాటున మ్రోన్వడి వానివైపు బుద్ధి బఱుపఁజాలరుగదా సామాన్యమానవులు! జ్ఞానసంపన్నులు సరుని సద్గుణజాతము గ్రహించువానినే స్తోత్ర మొనర్చెదరు.

2. స్తుతిపాఠకులం దెన్నియో తరగతులవారున్నారు. కొందఱు పడికట్టుతాళ్లవంటి పదములఁ జేర్చుకొని వానినే యెల్లర వర్ణించుపట్ల నుపయోగించెదరు. బట్ట లిట్టివారలై 'యిందు' డవు, చంద్రుఁడవు దానకర్ణుఁడవు మొదలగు పదములఁ బిడుగునకు బియ్యమున కొక తే మంత్రమున్న ట్లందఱు నుతించునప్పుడును వాడెదరు. వీ రంతతెలివైనవారుకారు. వీనివలనఁ బొగడ్తవడువాని కేమియు నపకారము లేదనవచ్చును. ఇతఁ రెండవతరగతివారు తాకుటలు, మోసగాండ్రి, స్వలాభపరాయణులు. వీరు నీ కేగుణమున్నదన్న నీవు విని సంతోషించెదవో గ్రహించి దానినేఱి యదియే పొగడఁగడంగెదరు. దాన నీవుబ్బి తబ్బిబ్బై వారి నానందింపఁజేయ సంసిద్ధుఁడవయ్యెదవు. ఈ రెండు తెగలవారికిం దోడుగ నెదుటివాని యందు లేనిగుణముల నేదోకారణమునఁ బ్రశంససేయువారిని జెప్పనొక్క. వారిచ్చకములాడుటచేఁ గల్గురులు.

మొత్తముమీద గుణగ్రహణసారీణులస్తుతులు సామాన్యుల పొగడ్డలకంటె విలువగలవనుట యథార్థము.

3. లోకములోఁ గొన్ని పొగడ్డపదములు మరియుద కొఱకు గౌరవార్థముపయోగింప వలసియున్నది. ఏలికను సం దర్శించునప్పు డిది సాధారణముగ నెల్లరు నొనర్చవలసినదియ. కేవలము మహారాజులకే గాక గొప్పవారివిషయములలోఁ గూడ నుతులావశ్యకములు. మఱియు న్యాయమూర్తులని యొక్కని స్తుతించునప్పుడు న్యాయమూర్తివై యుండుమా యని చెప్పుటయుఁ గావచ్చు. ఇట్టివాఁడవని యొకవ్యక్తిని బొగడుట లోఁగలసారము నీవీరితిని వర్తింపుమనిచెప్పుటయే. కొంతమంది యెదుటివాని కసూయాగ్రహము లుద్భవించునట్లుగఁడి చెదరు. దీనివలన నుపకారమునకన్న నపకారమే యధికతరము. తమకుఁగల్గునుపకారమెదనెంచియెదుటివానిఁ గొండాడిలాలనఁ జేసి వశవర్తుని గావించుకొనుటయుఁగలదు. తనకంటె తక్కువ వారిచేతఁ, గ్రొత్తవారిచేతఁ, దనకు హితమగు కార్యము చేయించుకొనుటకై, ప్రేమగలవారిని వశపఱచుకొని యక్కఱ దీర్చుకొనుటకై యుపయోగించు స్తోత్రముల కర్థముండనే రదు. పొగడువాఁడును బొగడ్డనందువాఁడునుగూడఁ గార్యాంతమునఁ దాల్తాలికోపయోగకరములగు ముఖస్తుతివాక్యములు నిజమని తలంప వీలులేదు. నుతగుణములు తమయందున్నను లేకున్ననుగూడఁ బ్రాజ్ఞులు శ్లాఘించువారి నేవగించెదరు. స్తోత్రపాఠములఁ జదువు చాలింపుమని మందలించెదరు. సజ్జనులు పొగడ్డల కుబ్బకుండియు స్తోత్రపాఠకులకు మేలే

చేయుదురు. అవసరమగునంతస్తుతి మేలుచేయు ననుట జన బాహుళ్యముయొక్క యభిప్రాయము. కొంద రాడు పలుకు పెడసరములేక శ్రోత్రీపేయమై మృదుత్వముగల నుతిప్రాయమై యుండును. అట్టిచో వచోనైపుణ్య మున్నవారి వాక్యము లెదుటివానిని మోమోట పెట్టజాలవే? మఱియు స్తోత్ర పాఠము లెఱుగక తమకార్యములఁ జెఱచుకొన్నవారున్నారన్నప్పుడు స్తుతి యవసరము. తప్పక తెలియంగలదు.

4. నీవెంటఁ దిరుగుచు ని న్నెల్లవేళలఁ బొగడుటయే జీవనము గావించుకొన్న స్నేహితులంబోలువారి నుతులు శాప తతులుగాని యన్యంబులుగావు. వ్యక్తులఁగూర్చిగాని వస్తువులఁ గూర్చిగాని యధిక ప్రశంసకూడదు. “అతి సర్వత్ర వర్ణయేత్” అనునది నుతిపల్లను నుపయోగింపఁ దగును. మితిమీరిననుతి దుర్గుణపాదమునకు దావొసుగును. చుతింపఁబడినవార లిరుగు పొరుగువారి యసూయాగ్రహంబుల కగ్గనుగుదురు. ఒకనిఁ గూర్చిన పొగడ్డల వినిన కొంద టీర్ష్యాగ్రస్తులు తమ్ముఁ బరుల స్తోత్రములు చేఁబట్టలేదని బట్టుల వైఁగినియ నవకాశము గలి గించుకొనెదరు. స్తుతించువాఁ డెదుటివానిని గాక వాని యు ద్యోగమునో వృత్తినో ప్రశంసించుట యోగ్యమైనపని. ‘నీవు బుద్ధినుంతుఁడవు సత్యసంఘుఁడ’ వనుటకంటె, నీవున్యాయవాదివి స్వతంత్రవృత్తి చేకొన్నవాఁడ వని బట్టు అన్నచోఁ బొగడఁబడి నవా డుప్పొంగును. సద్గుణములమాట యటుంచి గడ్డిపోచ యార్జన లేని న్యాయవాదికూడ నీమాటల కలర నదనున్నది. నీ ముగ్ధునికాగి కొలుకూటములోని బంజ్రాతుతోఁ బనిగల్గి

నప్పుడు వానింజీరి వేర్వెట్టి పిల్వక 'హుజూరు వా' రను పద ప్రయోగము జేసితివా, వాడు నీకు చాసుడగును. తా సేవి చెడి మండలాధికారియే తనకిందివా: డని యాక్షణమున నా సేవకుడు మైమఱపునఁ దలంచును; నీకార్యము సానుకూల మొనరించును.

5. పూర్వము పొగడ్తలొల్లని వృషాలశేఖరుం డొక్కరుం డుండెను. ఆతఁడు స్తోత్రపాఠకుల సేరిం దరిఁ జేరనీయకుం డెను. కొంతకాలమున కొకగడుసరిబట్టు వాని నెట్లా సమీపించి, 'అయ్యా! నేను భూమండలమంతయు బరిశీలించితిని. పురాణములవింటిని. చరిత్రలు చదివితిని. కాని రాజులందఱును స్తుతు లందుకొనువార లే నాకుం గన్నట్టిరి. పొగడ్తల నొల్లని వాడవు నీ వొక్కడవే సుమీ,' యనెను. దాని కారా జులరి బట్టునకుఁ బసదనంబిచ్చి గౌరవిం చెను. దీసింబట్టి తేలివ దేమి? పొగడ్త లసలె యొల్లనివాడు మహిలో లేడు.

6. పరస్తుతి యాత్మస్తుతి యునునవి రెం డున్నవి. రెం డింటిలోఁ బరులనుగుణోద్ఘాటనము మేలు. కాని స్తుతిభేదంబు లం బరికింప నన్నింటిలో నాత్మస్తుతి పరమనీచము. 'నేనుచా రస్వభావుడను. సుగుణ వంతుడను, నేను సౌందర్యవంతుఁ డ ననుకొని యెవనిమట్టునకు వాడు చెప్పుకొనుట మూర్ఖత. ప్రసంగమం దెప్పుడు నిజగుణముల బేర్కొని వర్ణింపఁబూనుట యెనుటివాని దృష్టిలో న్యూనతఁజెంద నుంకించుటయే. స్వగుణములఁ బ్రస్తుతించుకొనుట నీచునివృత్తి. బుధు లెప్పుడు నల్పజ్ఞుల మనుకొనుచుండఁగాఁ బామరుఁడు పండితుఁడననుకొని

తన్నుఁ దా మెచ్చుకొనుట హాస్యాస్పదవిషయము. ఎవని వస్తువులు వానికిఁ బ్రിയములు గావచ్చు. అంతమాత్రమున వణిజునివలె నాయంగడిలోనివస్తువులే మేలైనవని ప్రసంగించుకొనుట సామరత్వమునకే గాక యల్పజ్ఞతకుఁ దార్కాణము.

7. దైవస్తుతి దేవీస్తుతి యనున వెల్ల తెఱిగినవే. దేవుని వరములఁ బడయందలంచి వానిని స్తుతింపఁగడంగుట భక్తుల నైజము. అనంతకల్యాణగుణుడ వని యేమేమో మానవబుద్ధికిం దగిన నుతివాక్యము లాడెదరు. కాని యవి యెంతగొప్ప మానవబుద్ధిజనితములైనను దేవునికిం దక్కువవే యగును. తన్నూలమున భక్తులకు వేల్పునెడలఁగల ప్రేమయు భక్తియు వెల్లడి యగును. స్తుతులవలన దైవమే యుపకారబుద్ధిఁగొని భక్తవత్సలుండుకా, మానవులమాటఁ జెప్పనేల? పోతనవంటి కొందఱు మహానిష్కామకవితల్లజులు భూనాయకులవాహనాదులయెడ నిరఘేతులగుట శ్రీవతిస్తుతినిగాక సరపతి స్తుతి నొల్లక, తక్కుంగల శ్రీనాథాదికవీశ్వరులవలె నైహికవాంఛలతోఁ దమకబ్బంబుల రారాజుల కంకితం బొనరించి వారలఁ బ్రీస్తుతింపరైరి. వారిపేరైనఁ దలంపక లేమిచేఁ గడగండ్ల పాలైరి. సరనతి సేయరైరి. నమనఁ దక్కినజంతువులకంటె మానవుఁడు మాటాడుటలో నధికుఁడైయుండి యావాక్కును తనతో సరిసమానుల పొగడుటకై వినియోగింపక వాగ్దాతను స్తోత్రముచేయుటకై వినియోగించుటె యుత్తమ మని వారియుద్దేశము.

8. ఎమటివానికిఁ గోప మబ్బు నను భయముచేతనో వారిచే లాభము లందవచ్చు నను నాశచేతనో సామాన్య వ్యక్తులు స్తుతించెదరు. కాని ధీరోత్తము లట్టిస్తుతులకుం గడం గదు. స్తుతిచేయుటకుఁ బిఱికితనము హేతువై యుండవచ్చును. స్తుతి యొందును దోషము నడంచి గుణమును బ్రకటించుటయే గాక లేనిగుణము లున్నట్లు వర్ణించును. పరనింద యాత్మ స్తుతివలె కఙుంగడు సీచమైనది.

9. నరులను వాసిగుణములను బొగడువాని పొగడ్డ మనస్సులోనుండి వచ్చినది కాకున్నను నాలుకకొననుండి వచ్చినదైనను సరియేకాని దైవవిషయములోని స్తుతి త్రిక రణశుద్ధిగా నుండకున్నచో మే లొదవకుండుటయే గాక కీడు గల్గును. మఱియుఁ బ్రతివ్యక్తియు నితరులచే బొగడఁబడుటను వాంఛించును. ఆత్మవిషయకపరోక్షస్తోత్రముల విని మురియు ను; విననియట్లు నటించును. స్తుతుల నందుకొనఁగోరువార లా స్తుతుల నందుకొనఁదగు నర్హతను బడయఁ బ్రయత్నము లొ నరించుట ప్రశంసనీయము. ఇక స్తుతి స్తుతికి స్వస్తి.



